

10.1

४५





22/11/20

22/11/20



\* अथ \*

# दुर्गा सप्तशती

\* प्रारभ्यते \*














\* अथ \*

\* दुर्गासप्तशती \*

\* प्रारभ्यते \*

१५/११/२३



\* ॐ नमश्चण्डिकायै \*

॥ अथ प्रयोगविधिः ॥

ॐ गणाधिपतये नमः ॥ अथ प्रयोगान्तराणि  
कात्यायनीतन्त्रोक्तानि प्रतिश्लोकमाद्यन्तयोः प्रणवं  
जपेन्मन्त्रसिद्धिः ॥ १ ॥ अग्रे सर्वत्र श्लोकपदं मन्त्रो-  
पलक्षणम् । सप्रणवमनुलोमव्याहृतित्रयमादौ अन्ते



तु विलोमं तदित्येवं प्रतिश्लोकं कृत्वा शतावृत्तिपाठे-  
 तिशीघ्रं सिद्धिः ॥ २ ॥ प्रतिश्लोकमादौ 'जातवेदस-'  
 इत्यृचं पठेत्सर्वकामसिद्धिः ॥ ३ ॥ अपमृत्युवारणाय  
 त्र्यम्बकमन्त्रं पठेत् । आदावन्ते च शतमित्यर्थः । प्रति-  
 श्लोकं तन्मन्त्रजप इत्यन्यत्र ॥ ४ ॥ प्रतिश्लोकं  
 'शूलेन पाहि नो देवि ०' इति पाठादपमृत्युनाशः । अस्य  
 केवलस्यापि श्लोकस्य लक्ष्मयुतं सहस्रं शतं वा जपे

( प्रयोगविधिः )

\* दुर्गासप्तशती \*

( ५ )

अपमृत्युवारणम् ॥ ५ ॥ प्रतिश्लोकं 'शरणागत-  
दीनार्त-'इति श्लोकं पठेत्सर्वकार्यसिद्धिः ॥ ६ ॥ प्रति-  
श्लोकं 'करोतु सा नः शुभ-'इत्यर्द्धं पठेत्सर्वकार्यसिद्धिः  
॥ ७ ॥ स्वाभीष्टवरप्राप्तये 'एवं देव्या वरं लब्ध्वा-'इति  
श्लोकं पठेत् ॥ ८ ॥ सर्वापत्तिवारणाय प्रतिश्लोकं  
'दुर्गे स्मृता-'इति पठेत् । अस्य केवलस्यापि श्लोकस्य  
कार्यानुसारेण लक्ष्मयुतं सहस्रं शतं वा जपः ॥ ९ ॥

‘सर्वाबाधा-’ इत्यस्य लक्षजपे प्रतिश्लोकपाठे वा श्लोकोक्तं  
 फलम् ॥ १० ॥ ‘इत्थं यदा यदा बाधा-’ति श्लोकजपे  
 महामारीशान्तिः ॥ ११ ॥ ‘ततो वब्रे नपो राज्यम्-’ इति  
 मन्त्रत्रयजपे पुनः स्वराज्यलाभः ॥ १२ ॥ ‘हिनस्ति  
 दैत्यतेजांसि-’ इत्यनेन सदीपबलिदाने घण्टाबन्धने च  
 बालग्रहशान्तिः ॥ १३ ॥ आद्यावृत्तिमनुलोमेन  
 पठित्वा ततो विपरीतक्रमेण द्वितीयायामनुलोमेन तृती-



( प्रयोगविधिः )

\* दुर्गासप्तशती \*

( ७ )

यायामित्येवमावृत्तित्रयेण शीघ्रकार्यसिद्धिः ॥ १४ ॥  
सर्वापत्तिवारणाय 'दुर्गे स्मृता-' इत्यर्द्धततो 'यदान्ति यच्च  
दूरके इत्यृचं तदन्ते 'दारिद्र्यदुःख' इत्यर्द्धमेव कार्यानुसा-  
रेण लक्ष्मयुतं सहस्रं शतं वा जपः ॥ १५ ॥ 'कांसो-  
स्मि, इत्यृचं प्रतिश्लोकं पठेच्छमीप्राप्तिः ॥ १६ ॥ प्रति-  
श्लोकम् 'अनृणा अस्मिन्' इत्यृचं पठेद्व्यापारिहारः ॥ १७ ॥  
मारणार्थम् 'एवमुक्ता समुत्पत्य' इति श्लोकं प्रतिश्लोकं

पठेन्मारणोक्तवृत्तिभिः फलसिद्धिः ॥ १८ ॥ 'ज्ञानि-  
 नामपि चेतांसि' इति श्लोकजपमात्रेण सद्यो मोहन-  
 मित्यनुभवसिद्धम् । प्रतिश्लोकं तच्छ्लोकपाठे त्व-  
 वश्यम् ॥ १९ ॥ 'रोगानशेषान्, इति श्लोकस्य प्रति-  
 श्लोकपाठे सकलरोगनाशः । तन्मात्रजपेऽपि सिद्धिः  
 ॥२०॥ 'इत्युक्ता सा तदा देवी गम्भीरा-' इति श्लोकस्य  
 प्रतिश्लोकं पाठे पृथग्जपे वा विद्याप्राप्तिर्वाग्वै-

कृतिनाशश्च ॥ २१ ॥ 'भगवत्या कृतं सर्वम्' इत्या-  
 दिद्वादशोत्तरशताक्षरो मन्त्रः सर्वकामदः सर्वापत्ति-  
 वारणश्च ॥ २२ ॥ 'देवि प्रपन्नार्त्तिहरे' इति श्लो-  
 कस्य यथाकार्यं लक्षायुतसहस्रशतान्यतमसंख्यया  
 जपे प्रतिश्लोकं पाठे वा सर्वापन्निवृत्तिः सर्वका-  
 माप्तिश्च । एषु प्रयोगेषु प्रतिश्लोकं दीपाग्रे केवल-  
 मेव नमस्करणोऽतिशीघ्रं सिद्धिः । प्रतिश्लोकं काम-



बीजसम्पुटितस्यः एकचत्वारिंशद्दिनं त्रिरावृत्तौ सर्व-  
 कामसिद्धिः ॥ २३ ॥ एकविंशतिदिनपर्यन्तमुक्त-  
 रीत्या प्रत्यहं द्वादशावृत्तौ वशीकरणम् ॥ २४ ॥  
 मायाबीजसम्पुटितस्य षट्पल्लवसहितस्य सप्तदिन-  
 पर्यन्तं त्रयोदशावृत्ताबुच्चाटनासिद्धिः ॥ २५ ॥ तादृश-  
 मेव दिनचतुष्टयमेकादशावृत्तौ सर्वोपद्रवनाशः ॥ २६ ॥  
 एकोनपञ्चाशद्दिनपर्यन्तं प्रतिश्लोकं श्रीबीज-

( प्रयोगविधिः )

\* दुर्गासप्तशती \*

( ११ )

सम्पुटितस्य पञ्चदशावृत्तौ लक्ष्मीप्राप्तिः ॥ २७ ॥

प्रतिश्लोकं वाग्बीजसम्पुटितस्य शतावृत्त्या विद्या-  
प्राप्तिः ॥ २८ ॥ अथ शतचराढीविधिः ॥ शङ्करस्य

भवान्या वा प्रासादनिकटे शुभम् । मण्डपं द्वारवे-  
द्याढ्यं कुर्यात्सध्वजगोरणम् ॥ १ ॥ त्रयं कुण्डं प्रकु-

र्वीतं प्रतीच्यां मध्यतोऽपि वा । स्नात्वा नित्यक्रियां  
कृत्वा वृणुयाद्दशवाडवान् ॥ २ ॥ जितेन्द्रियान्सदा-

( १२ )

\* दुर्गासप्तशती \*

( प्रयोगविधिः )

चारान् कुलीनान्सत्यवादिनः । [ वाडवा ब्राह्मणाः ]

व्युत्पन्नौश्चरिडकापाठरताँलज्जादयावतः ॥ ३ ॥

मधुपर्कविधानेन स्वर्णवस्त्रादिदानतः । जपार्थमा-

सनं मालां दद्यात्तेभ्योऽपि भोजनम् ॥ ४ ॥ ते

हविष्यान्नमश्नन्तो मन्त्रार्थगतमानसाः । भूमौ

शयानाः प्रत्येकं जपयुश्चरिडकास्तवम् ॥ ५ ॥

मार्कण्डेयपुराणोक्तं दशकृत्वा सचेतसः । नवा-



( प्रयोगविधिः )

\* दुर्गासप्तशती \*

( १३ )

गणचण्डिकामन्त्रं जपेयुश्चायुतं पृथक् ॥ ६ पृथक्-  
सम्पुटीकरणादिति शेषः । प्रत्येकब्राह्मणैस्तज्जपः  
कार्यः । अष्टमीनवमीचतुर्दशीपौर्णमासीषु यथा  
शतावृत्तिसमाप्तिर्भवति तथारम्भः कर्तव्य इति  
सांप्रदायिकाः ॥ यजमानः पूजयेच्च कन्याया नवकं  
शुभम् । द्विवर्षाद् द्वादशाब्दान्ताः कुमारीः परि-  
पूजयेत् ॥ १ ॥ तासां क्रमेण नामानि । कुमारी १

( १४ )

\* दुर्गासप्तशती \*

( प्रयोगविधिः )

त्रिमूर्तिः २ कल्याणी ३ रोहिणी ४ कालिका ५  
शाम्भवी ६ दुर्गा ७ चण्डिका ८ सुभद्रा ९ इति  
नाममन्त्रेण तासां पूजा ॥ तत्र हीनाधिकाङ्गी  
कुष्ठव्रणयुता अन्धा काणा कुरुपा केकरा कूबरी  
लोमयुग्देहा दासीजा रोहिणीत्येवमाद्या वज्र्याः ॥  
विप्रां सर्वेष्टसंसिद्ध्यै यशसे क्षत्रियोद्भवास् ।  
वैश्यजां धनलाभाय पुत्राप्त्यै शूद्रजां यजेत ॥ गन्ध-

( प्रयोगविधिः )

\* दुर्गासप्तशती \*

( १५ )

पुष्पधूपदीपभक्ष्यभोज्यैर्यथाशक्तिवस्त्राभरणैश्च पूज-  
येत् ॥ द्विवर्षा सा कुमार्युक्ता त्रिमूर्तिर्हायनीत्रिका ।  
चतुरब्दा तु कल्याणी पञ्चवर्षा तु रोहिणी ॥ १ ॥  
षडब्दा कालिका प्रोक्ता चण्डिका सप्तहायना ।  
अष्टवर्षा शाम्भवी स्याद्दुर्गा तु नवहायना ॥ २ ॥  
सुभद्रा दशवर्षोक्ता नाममन्त्रैः प्रपूजयेत् । तासा-  
मावाहने मन्त्रः प्रोच्यते शङ्करोदितः ॥ ३ ॥ मन्त्राक्षर-



मयीं लक्ष्मीं मातृणां रूपधारिणीम् । नवदुर्गात्मिकां  
 साक्षात्कन्यामावाहयाम्यहम् ॥४॥ कुमारिकादिकन्यानां  
 पूजामन्त्रान्ब्रुवेऽधुना । जगत्पूज्ये जगद्धन्ये सर्व-  
 शक्तिस्वरूपिणि । पूजां गृहाण कौमारि जगन्मात-  
 र्नमोऽस्तु ते ॥५॥ त्रिपुरां त्रिपुराधारां त्रिवर्षां ज्ञानरूपि-  
 णीम् । त्रैलोक्यवन्दितां देवीं त्रिमूर्तिं पूजयाम्यहम् ॥६॥  
 कालात्मिकां कलातीतां कारुण्यहृदयां शिवाम् ।

कल्याणजननीं देवीं कल्याणीं पूजयाम्यहम् ॥७॥ अणि-  
 मादिगुणाधारामकाराद्यक्षरात्मिकाम् । अनन्तश-  
 क्तिकां लक्ष्मीं रोहिणीं पूजयाम्यहम् ॥८॥ कामचारां  
 शुभां कान्तां कालचक्रस्वरूपिणीम् । कामदां करुणो-  
 दारां कालिकां पूजयाम्यहम् ॥९॥ चण्डवीरां चण्डमायां  
 चण्डमुण्डप्रभञ्जनीम् । पूजयामि सदा देवीं चण्डिकां  
 चण्डविक्रमाम् ॥१०॥ सदानन्दकरीं शान्तां सर्वदेवनम-

( १८ )

\* दुर्गासप्तशती \*

( प्रयोगविधिः )

स्कृताम् । सर्वभूतात्मिकां लक्ष्मीं शाम्भवीं पूजया-  
म्यहम् ॥११॥ दुर्गमे दुस्तरे कार्ये भवदुःखविनाशि-  
नीम् । सुन्दरीं स्वर्णवर्णाभां दुर्गां दुर्गार्तिनाशि-  
नीम् ॥१२॥ सुन्दरीं स्वर्णवर्णाभां सुखसौभाग्यदायि-  
नीम् । सुभद्रजननीं देवीं सुभद्रां पूजया-  
म्यहम् ॥१३॥ एतैर्मन्त्रैः पुराणोक्तैस्तां तां कन्यां  
समर्चयेत् ॥१४॥ ( इति पूजनं कुमारिकाणाम् ) वेद्यां विर-



चिते रम्ये सर्वतोभद्रमण्डले । घटं संस्थाप्य विधिना  
 तत्रावाह्यार्चयेच्छिवम् । १५॥ तदग्रे कन्यकांश्चापि पूज-  
 येद् ब्राह्मणानपि । उपचारैस्तु विविधैर्नवार्णवर-  
 णान्यपि॥ १६॥ ॐकारः प्रथमं पीठं पूर्णं पीठमतः परम् ।  
 तृतीयं कामपीठं च पूजयेत्सम्प्रदायतः॥ १७॥ पूर्वादिदिक्षु  
 पीठस्य गणेशादिचतुष्टयम् । गणेशक्षेत्रपालौ च पादुके  
 बटुकास्त्रयः॥ १८॥ आग्नेय्यादिचतुर्दिक्षु पूज्यं देवीचतु-

( २० )

\* दुर्गासप्तशती \*

( प्रयोगविधिः )

ष्टयम् । जया च विजया चैव जयन्ती चापराजिता ॥ ११ ॥  
पूर्वोक्तयन्त्रपूर्वकोणे सरस्वतीसहितो ब्रह्मा, श्रीसहितो  
विष्णुः, नैऋत्यामुमया सहितः शिवो, वायव्यां षट्को-  
णचक्रमध्यस्थमध्यबीजे श्रीमहालक्ष्मी ह्रीं महाकाली ऐं  
महासरस्वती क्लीं दक्षिणवामयोः उद्भूक् सिंहो दक्षिणे मह-  
र्षिः षट्कोणेषु नन्दजा रक्तदन्तिका शाकम्भरी दुर्गा  
भीमाभ्रामर्यसविन्दुमाद्यवर्णताराद्याश्चासां नाममन्त्रः ।

( प्रयोगविधिः )

\* दुर्गासप्तशती \*

( २१ )

पूजादौ तारः प्रणवः अष्टत्रयेषु ब्रह्माणी माहेश्वरी  
कौमारी वैष्णवी वाराही नारिसिंही ऐन्द्री चामुण्डा  
उत्तरात्या नाममन्त्रैः पूज्या । ततः विष्णुमायादिचतु-  
र्विंशतिदेवता प्रागादिक्रमेण केसरेषु पूज्याः । प्रतिप-  
त्रञ्च केसरत्रयम् । ताश्च विष्णुमाया १ चेतना २ बुद्धिः  
३ निद्रा ४ क्षुधा ५ छाया ६ शक्तिः ७ तृष्णा ८  
क्षान्तिः ९ जातिः १० लज्जा ११ शान्तिः १२ श्रद्धा



( २२ )

\* दुर्गासप्तशती \*

( प्रयोगविधिः )

१३ कान्तिः १४ लक्ष्मीः १५ धृतिः १६ वृत्तिः १७  
स्मृतिः १८ दया १९ तुष्टिः २० पुष्टिः २१ मातृ २२  
आन्तिः २३ चिति २४ रूपा एतावत्यः सप्तशतीस्तवे  
पञ्चमेऽध्याये आसां चतुर्विंशतीनां न पाठ इति न  
अमितव्यं कात्यायनीतन्त्रविरोधात् ॥ नाममूले तु  
सम्पूज्य माधवाद्विचतुष्टयम् । आधारः कूर्मशेषौ च  
चतुर्थी पृथिवी नृपा ॥ २० ॥ गृहकोणेषु गणेशः क्षेत्रपालो

बडको योगिन्यः प्रागादिदिक्षु इन्द्राद्याश्चेति एवं चतु-  
 र्दिनं कुर्यात्तत्र प्रथमेऽहनि एकावृत्तिर्द्वितीये द्वे, तृतीये  
 तिस्रश्चतुर्थे चतस्र इति पञ्चमे होमः । होमद्रव्याणि पाय-  
 सान्नैस्त्रिमध्वक्तैर्द्राक्षारम्भफलादिभिः । मातुलुङ्गैरिन्दुख-  
 र्ण्डैर्नारिकेलयुतैस्त्रिलैः । २१ । जातीफलैराप्रफलैरन्यैर्मधुरव-  
 स्तुभिः । इति सप्तशत्या दशावृत्या प्रतिमन्त्रं हुतञ्चरेत् । अयुतं  
 च नवाण्येन स्थापितेऽग्नौ विधानतः ॥ २३ ॥ कृत्वावरण-

( २४ )

\* दुर्गासप्तशती \*

( प्रयोगविधिः )

देवानां होमं तन्नाममन्त्रतः । कृत्वा पूर्णाहुतिं सम्यग्दे-  
वमग्निं विसृज्य च ॥२३॥ अभिषिञ्चेच्च यष्टारं विप्रौघः  
कलशोदकैः । निष्कं सुवर्णमथवा प्रत्येकं दक्षिणां  
दिशेत् ॥२४॥ भोजयेच्च शतं विप्रान् भक्ष्यभोज्यैः पृथ-  
ग्विधैः ॥२५॥ तेभ्योऽपि दक्षिणां दत्त्वा गृहीयादाशिष-  
स्तथा । एवं कृते जगद्दश्यं सर्वं नश्यन्त्युपद्रवाः ॥२६॥

इति शतचण्डीविधिः ॥



अथ देव्याः कवचं प्रारभ्यते ॥

श्रीगणेशाय नमः ॥ अद्येत्यादि० श्रीमहाकाली-  
महालक्ष्मीमहासरस्वतीदेवताप्रीत्यर्थं चण्डीसप्तशतीपा-  
ठाख्यं कर्म करिष्ये । तदङ्गत्वेनादौ कवचार्गलाकीलक-  
पठनमाद्यन्तयोरष्टोत्तरशतसंख्याकं नवार्णमन्त्रजपपूर्वकं  
क्रमेण रात्रिसूक्तदेवीसूक्तपठनमन्ते रहस्यत्रयपठनं च  
करिष्ये । इति संकल्प्य प्रथमं नमो देव्यै महादेव्यै

( २६ )

\* दुर्गासप्तशती \*

( देवीकवचम् )

शिवायै सततं नमः । नमः प्रकृत्यै भद्रायै नियताः  
व्रणताः स्म तां ॥ इति मन्त्रेण पञ्चोपचारैः पुस्तक-  
पूजां कुर्यात् । श्रीरस्तु ॥

श्रीगणेशाय नमः ॥ ॐ नमश्चण्डिकायै ॥

ॐ मार्कण्डेय उवाच ॥

ॐ यद्गुह्यं परमं लोके सर्वरक्षाकरं नृणाम् । यन्न  
कस्यचिदाख्यातं तन्मे ब्रूहि पितामह ॥ १ ॥

ब्रह्मोवाच ॥

अस्ति गुह्यतमं विप्र सर्वभूतोपकारकम् । देव्या-  
स्तु कवचं पुरायं तच्छृणुष्व महामुने ॥ २ ॥ प्रथमं शैल-  
पुत्री च द्वितीयं ब्रह्मचारिणी । तृतीयं चन्द्रघण्टेति  
कूष्माण्डेति चतुर्थकम् ॥ ३ ॥ पञ्चमं स्कन्दमातेति  
षष्ठं कात्यायनीति च । सप्तमं कालरात्रीति महागौ-  
रीति चाष्टमम् ॥ ४ ॥ नवमं सिद्धिदात्री च नव



( २८ )

\* दुर्गासप्तशती \*

( देवीकवचम् )

दुर्गाः प्रकीर्तिताः । उक्तान्येतानि नामानि ब्रह्मणैव  
महात्मना ॥ ५ ॥ अग्निना दह्यमानस्तु शत्रुमध्ये  
गतो रणे । विषमे दुर्गमे चैव भयार्ताः शरणं गताः  
॥ ६ ॥ न तेषां जायते किञ्चिदशुभं रणसंकटे ॥ नाप-  
दं तस्य पश्यामि शोकदुःखभयं न हि ॥ ७ ॥ यैस्तु  
भक्त्या स्मृता नूनं तेषां वृद्धिः प्रजायते । ये त्वां  
स्मरन्ति देवेशि रक्षसे तान्न संशयः ॥ ८ ॥ प्रेतसंस्था

तु चासुराढा वाराही महिषासना । ऐन्द्री गजसमा-  
 रूढा वैष्णवी गरुडासना ॥ ९ ॥ माहेश्वरी वृषा-  
 रूढा कौमारी शिखिवाहना । लक्ष्मीः पद्मासना देवी  
 पद्महस्ता हरिप्रिया ॥ १० ॥ श्वेतरूपधरा देवी ईश्वरी  
 वृषवाहना । ब्राह्मी हंससमारूढा सर्वाभरणभूषिता  
 ॥ ११ ॥ इत्येता मातरः सर्वाः सर्वयोगसमान्विताः ।  
 नानाभरणशोभाढ्या नानारत्नोपशोभिताः ॥ १२ ॥

( ३० )

\* दुर्गासप्तशती \*

( देवीकवचम् )

दृश्यन्ते रथमारूढा देव्यः क्रोधसमाकुलाः । शंखं चक्रं  
गदां शक्तिं हलं च मुसलायुधम् ॥ १३ ॥ खट्कं  
तोमरं चैव परशुं पाशमेव च । कुन्तायुधं त्रिशूलं च  
शार्ङ्गमायुधमुत्तमम् ॥ १४ ॥ दैत्यानां देहनाशाय  
भक्तानामभयाय च । धारयन्त्यायुधानीत्थं देवानां च  
हिताय वै ॥ १५ ॥ नमस्तेऽस्तु महारौद्रे महाघोरपरा-  
क्रमे । महाबले महोत्सोहे महाभयविनाशिनि ॥ १६ ॥



त्रहि मां देवि दुष्प्रेक्ष्ये शत्रूणां भयवर्धिनि । प्राच्यां  
 रक्षतु मामैन्द्री आग्नेय्यामग्निदेवता ॥ १७ ॥ दक्षि-  
 णेष्वतु वाराही नैऋत्यां खड्गधारिणी । प्रतीच्यां  
 वारुणी रक्षेद्वायव्यां मृगवाहिनी ॥ १८ ॥ उदीच्यां  
 पातु कौमारी ईशान्यां शूलधारिणी । ऊर्ध्वं ब्रह्माणी  
 मे रक्षेदधस्ताद्वैष्णवी तथा ॥ १९ ॥ एवं दशादिशो  
 रक्षेच्चासुराणां शववाहना । जया मे चाग्रतः पातु

( ३२ )

\* दुर्गासप्तशती \*

( देवीकवचम् )

विजया पातु पृष्ठतः ॥ २० ॥ अजिता वामपार्श्वं तु  
दक्षिणे चापराजिता । शिखामुद्योतिनी रत्नेदुमा मूर्ध्नि  
व्यवस्थिता ॥ २१ ॥ मालाधरी ललाटे च भ्रुवौ  
रत्नेद्यशस्विनी । त्रिनेत्रा च भ्रुवोर्मध्ये यमधरा च  
नासिके ॥ २२ ॥ शंखिनी चक्षुषोर्मध्ये श्रोत्रयोद्धार-  
वासिनी । कपोलौ कालिका रत्नेत्कर्णमूले तु शांकरी  
॥ २३ ॥ नासिकायां सुगन्धा च उत्तरोष्ठे च चर्चिका ।

( देवीकवचम् )

२ \* दुर्गासप्तशती \*

( ३३ )

अधरे चामृतकला जिह्वायां च सरस्वती ॥ २४ ॥

दन्ताग्रक्षतु कौमारी कण्ठदेशे तु चण्डिका ।

घण्टिकां चित्रघण्टा च महामाया च तालुके ॥ २५ ॥

कामाक्षी चिबुकं रत्नेद्वाचं मे सर्वमङ्गला । ग्रीवायां

भद्रकाली च पृष्ठवंशे धनुर्धरी ॥ २६ ॥ नीलग्रीवा

बहिःकण्ठे नलिकां नलकूबरी । स्कन्धयोः खड्गिनी

रत्नेद्बाहू मे वज्रधारिणी ॥ २७ ॥ हस्तयोर्दण्डिनी



( ३४ )

\* दुर्गासप्तशती \*

( देवीकवचम् )

रक्षेदम्बिका चाङ्गुलीषु च । नखाञ्छूलेश्वरी रक्षेत्कुक्षौ  
रक्षेत्कुलेश्वरी ॥ २८ ॥ स्तनौ रक्षेन्महादेवी मनःशोक-  
विनाशिनी । हृदये ललिता देवी ह्युदरे शूलधारिणी  
॥ २९ ॥ नाभौ च कामिनी रक्षेद्गुह्यं गुह्येश्वरी  
तथा । पूतना कामिका मेढ्रं गुदे महिषवाहिनी ॥ ३० ॥  
कट्यां भगवती रक्षेज्जानुनी विन्ध्यवासिनी । जङ्घे महा-  
बला रक्षेत्सर्वकामप्रदायिनी ॥ ३१ ॥ गुल्फयोर्नारसिंही

( देवीकवचम् )

\* दुर्गासप्तशती \*

( ३५ )

च पादपृष्ठे तु तैजसी । पादाङ्गुलीषु श्री रक्षेत्पादाध-  
स्तलवासिनी ॥ ३२ ॥ नखान्द्रष्टाकराली च केशां-  
श्चैवोर्व्वकेशिनी । रोमकूपेषु कौबेरी त्वचं वागीश्वरो  
तथा ॥ ३३ ॥ रक्तमज्जावसामांसान्यास्थिमेदांसि पार्वती ।  
अन्त्राणि कालरात्रिश्च पित्तं च मुकुटेश्वरी ॥ ३४ ॥  
पद्मावती पद्मकोशे कफे चूणामणिस्तथा । ज्वालामुखी  
नखज्वालामभेद्या सर्वसन्धिषु ॥ ३५ ॥ शुक्रं

( ३६ )

\* दुर्गासप्तशती \*

( देवीकवचम् )

ब्रह्माणि मे रक्षेच्छायां छत्रेश्वरी तथा । अहङ्कारं मनो  
बुद्धिं रक्ष मे धर्मचारिणि ॥ ३६ ॥ प्राणापानौ तथा  
व्यानमुदानं च समानकम् । वज्रहस्ता च मे रक्षेत्प्राणं  
कल्याणशोभना ॥ ३७ ॥ रसे रूपे च गन्धे  
च शब्दे स्पर्शे च योगिनी । सत्त्वं रजस्तमश्चैव रक्षे-  
न्नारायणी सदा ॥ ३८ ॥ आयू रक्षतु वाराही धर्मं  
रक्षतु वैष्णवी । यशः कीर्तिं च लक्ष्मीञ्च धनं विद्याञ्च



चक्रिणी ॥ ३९ ॥ गोत्रमिन्द्राणी मे रक्षेत्पशून्मे रक्ष  
 चण्डिके । पुत्रात्रक्षेन्महालक्ष्मीर्भार्या रक्षतु भैरवी  
 ॥ ४० ॥ पन्थानं सुपथा रक्षेन्मार्गं क्षेमकरी तथा ।  
 राजद्वारे महालक्ष्मीर्विजया सर्वतः स्थिता ॥ ४१ ॥  
 रक्षाहीनं तु यत्स्थानं वर्जितं कवचेन तु । तत्सर्वं  
 रक्ष मे देवि जयन्ती पापनाशिनी ॥ ४२ ॥ पदमेकं  
 न गच्छेत्तु यदीच्छेच्छुभमात्मनः । कवचेनावृतो नित्यं

यत्र यत्रैव गच्छति ॥ ४३ ॥ तत्र तत्रार्थलाभश्च  
 विजयः सार्वकामिकः । यं यं चिन्तयते कामं तं तं  
 प्राप्नोति निश्चितम् । परमैश्वर्यमतुलं प्राप्स्यते भूतले  
 पुमान् ॥ ४४ ॥ निर्भयो जायते मर्त्यः संग्रामेष्वपरा-  
 जितः । त्रैलोक्ये तु भवेत्पूज्यः कवचेनावृतः पुमान्  
 ॥ ४५ ॥ इदं तु देव्याः कवचं देवानामपि दुर्लभम् ।  
 यः पठेत् प्रयतो नित्यं त्रिसन्ध्यं श्रद्धयान्वितः ॥ ४६ ॥

देवी कला भवेत्तस्य त्रैलोक्येष्वपराजितः । जीवेद्वर्ष-  
 शतं साग्रमपमृत्युविवर्जितः ॥ २७ ॥ नश्यान्ति  
 व्याधयः सर्वे लूताविस्फोटकादयः । स्थावरं जङ्गम-  
 ञ्चैव कृत्रिमञ्चापि यद्विषम् ॥ ४८ ॥ अभिचाराणि  
 सर्वाणि मन्त्रयन्त्राणि भूतले । भूचराः खेचराश्चैव  
 जलजाश्चोपदेशिकाः ॥ ४९ ॥ सहजाः कुलजाः मालाः  
 डाकिनी शाकिनी तथा । अन्तरिक्षचरा घोरा डाकि-



न्यश्च महाबलाः ॥ ५० ॥ ग्रहभूतपिशाचाश्च यत्नग-  
 न्धर्वराक्षसाः । ब्रह्मराक्षसवेतालाः कूष्माण्डा भैरवा-  
 दयः ॥ ५१ ॥ नश्यन्ति दर्शनात्तस्य कवचे हृदि  
 संस्थिते ॥ मानोन्नतिर्भवेद्राज्ञस्तेजोवृद्धिकरं परम्  
 ॥ ५२ ॥ यशसा वर्द्धते सोऽपि कीर्तिमणिढितभूतले ।  
 जपेत् सप्तशतीं चण्डीं कृत्वा तु कवचं पुरा ॥ ५३ ॥  
 यावद् भूमण्डलं धत्ते सशैलवनकाननम् । तावत्तिष्ठति

( देवीकवचम् )

\* दुर्गासप्तशती \*

( ४१ )

मेदिन्यां सन्ततिः पुत्रपौत्रिकी ॥ ५४ ॥ देहान्ते परमं  
स्थानं यत्सुरैरपि दुर्लभम् । प्राप्नोति पुरुषो नित्यं  
महामायाप्रसादतः ॥ ५५ ॥ लभेत परमं रूपं शिवेन  
सह मोदते ॥ ५६ ॥ इति वाराहपुराणे हरिहरब्रह्मवि-  
रचितं देव्याः कवचं समाप्तम् ॥ १ ॥



( ४२ )

\* दुर्गासप्तशती \*

( अर्गलास्तोत्रम् )

\* ॐ नमश्चण्डिकायै \*

\* अथ अर्गलास्तोत्रं प्रारभ्यते \*

जयन्ती मङ्गला काली भद्रकाली कपालिनी ।  
दुर्गा क्षमा शिवा धात्री स्वाहा स्वधा नमोऽस्तु ते  
॥ १ ॥ जय त्वं देवि चामुण्डे जय भूतार्तिहारिणि ।  
जय सर्वगते देवि कालरात्रि नमोऽस्तु ते ॥ २ ॥ मधुकैट-



( अर्गलास्तोत्रम् )

\* दुर्गासप्तशती \*

( ४३ )

भविद्रावि विधातृवरदे नमः । रूपं देहि जयं देहि यशो  
देहि द्विषो जहि ॥ ३ ॥ माहिषासुरनिर्णासि भक्तानां  
मुखदे नमः । रूपं देहि जयं देहि यशो देहि द्विषो  
जहि ॥ ४ ॥ रक्तबीजबधे देवि चण्डमुण्डविनाशिनि ।  
रूपं देहि जयं देहि यशो देहि द्विषो जहि ॥ ५ ॥ शुम्भ-  
स्यैव निशुम्भस्य धूम्राक्षस्या च मर्दिनि । रूपं देहि जयं  
देहि यशो देहि द्विषो जहि ॥ ६ ॥ वन्दितांघ्रियुगे

देवि सर्वसौभाग्यदायिनि । रूपं देहि जयं देहि यशो  
 देहि द्विषो जहि ॥ ७ ॥ अचिन्त्यरूपचरिते सर्वशत्रु-  
 विनाशिनि । रूपं देहि जयं देहि यशो देहि द्विषो  
 जहि ॥ ८ ॥ न तेभ्यः सर्वदा भक्त्यचरिण्डके दुरितापहे ।  
 रूपं देहि जयं देहि यशो देहि द्विषो जहि ॥ ९ ॥  
 स्तुवद्भ्यो भक्तिपूर्वत्वां चरिण्डके व्याधिनाशिनि । रूपं  
 देहि जयं देहि यशो देहि द्विषो जहि ॥ १० ॥ चरिण्डके

( अर्गलास्तोत्रम् )

\* दुर्गासप्तशती \*

( ४५ )

सततं ये त्वामर्चयन्तीह भक्तिः । रूपं देहि जयं देहि  
यशो देहि द्विषो जहि ॥ ११ ॥ देहि सौभाग्यमारो-  
ग्यं देहि मे परमं सुखम् । रूपं देहि जयं देहि यशो  
देहि द्विषो जहि ॥ १२ ॥ विधेहि द्विषतां नाशं विधेहि  
बलमुच्चकैः । रूपं देहि जयं देहि यशो देहि द्विषो  
जहि ॥ १३ ॥ विधेहि देवि कल्याणं विधेहि परमां  
श्रियम् । रूपं देहि जयं देहि यशो देहि द्विषो जहि



( ४६ )

\* दुर्गासप्तशती \*

( अर्गलास्तोत्रम् )

॥ १४ ॥ सुरासुरशिरोरत्ननिघृष्टचरणोऽम्बिके । रूपं  
देहि जयं देहि यशो देहि द्विषो जहि ॥ १५ ॥ विद्या-  
वन्तं यशस्वन्तं लक्ष्मीवन्तं जनं कुरु । रूपं देहि जयं  
देहि यशो देहि द्विषो जहि ॥ १६ ॥ प्रचण्डदैत्यद-  
र्पणे चण्डिके प्रणताय मे । रूपं देहि जयं देहि यशो  
देहि द्विषो जहि ॥ १७ ॥ चतुर्भुजे चतुर्वक्त्रसंस्तुते  
परमेश्वरि । रूपं देहि जयं देहि यशो देहि द्विषो जहि

॥ १८ ॥ कृष्णेन संस्तुते देवि शश्वद् भक्त्या सदा-  
म्बिके । रूपं देहि जयं देहि यशो देहि द्विषो जहि  
॥ १९ ॥ हिमाचलसुतानाथसंस्तुते परमेश्वरि । रूपं  
देहि जयं देहि यशो देहि द्विषो जहि ॥ २० ॥ इन्द्रा-  
णीपतिसद्भावपूजिते परमेश्वरि । रूपं देहि जयं देहि  
यशो देहि द्विषो जहि ॥ २१ ॥ देवि प्रचण्डदोर्दण्ड-  
दैत्यदर्पविनाशिनि । रूपं देहि जयं देहि यशो

देहि द्विषो जहि ॥ २२ ॥ देवि भक्तजनोद्दामदत्तानन्दोद-  
 येऽम्बिके । रूपं देहि जयं देहि यशो देहि द्विषो जहि  
 ॥ २३ ॥ पत्नीं मनोरमां देहि मनोवृत्तानुसारिणीम् ।  
 तारिणीं दुर्गसंसारसागरस्य कुलोद्भवाम् ॥ २४ ॥ इदं  
 स्तोत्रं पठित्वा तु महास्तोत्रं पठेन्नरः । स तु सप्तशती-  
 संख्यावरमाप्नोति सम्पदाम् ॥ २५ ॥ इति श्रीमार्कण्डे-  
 यपुराणे अर्गलास्तोत्रं समाप्तम् ॥ २ ॥



( कीलकम् )

\* दुर्गासप्तशती \*

( ४६ )

॥ ॐ नमश्चण्डिकायै ॥

॥ अथ कीलकस्तोत्रं प्रारभ्यते ॥

मार्कण्डेय उवाच ।

विशुद्धज्ञानदेहाय त्रिवेदी दिव्यचक्षुषे । श्रयः-  
प्राप्तिनिमित्ताय नमः सोमार्द्धधारिणे ॥ १ ॥ सर्वमेत-  
द्विजानीयान्मन्त्राणामपि कीलकम् । सोऽपि क्षेमम-  
वाप्नोति सततं जाप्यतत्परः ॥ २ ॥ सिध्यन्त्युच्चाटना-

दीनि वस्तूनि सकलान्यपि । एतेन स्तुवतां देवी स्तोत्र-  
 मात्रेण सिध्यति ॥ ३ ॥ न मन्त्रो नौषधं तत्र न  
 किञ्चिदपि विद्यते । विना जाप्येन सिद्ध्येत सर्वमु-  
 च्चाटनादिकम् ॥ ४ ॥ समग्राण्यपि सिध्यन्ति लोकश-  
 ङ्कामिमां हरः । कृत्वा निमन्त्रयामास सर्वमेवमिदं शुभम्  
 ॥ ५ ॥ स्तोत्रं वै चण्डिकायास्तु तच्च गुह्यं चकार सः ।  
 समाप्नोति सुपुण्येन तां यथावन्नियन्त्रणाम् ॥ ६ ॥

( कीलकम् )

\* दुर्गासप्तशती \*

( ५१ )

सोऽपि क्षेममवाप्नोति सर्वमेव न संशयः । कृष्णायां  
वा चतुर्दश्यामष्टम्यां वा समाहितः ॥ ७ ॥ ददाति  
प्रतिगृह्णाति नान्यथैषा प्रसिध्यति । इत्थं रूपेण कीलेन  
महादेवेन कीलितम् ॥ ८ ॥ यो निष्कीलां विधायैनां  
नित्यं जपति संस्फुटम् । ससिद्धः सगणः सोऽपि गन्धर्वो  
जायते नरः ॥ ९ ॥ न चैवाप्यद्वयस्तस्य भयं क्वापि  
हि जायते । नाल्पमृत्युवशं याति मृतो मोक्षमवाप्नुयात्



॥१०॥ ज्ञात्वा प्रारभ्य कुर्वीत ह्यकुर्वाणो विनश्यति ।  
 ततो ज्ञात्वैव संपन्नमिदं प्रारभ्यते बुधैः ॥ ११ ॥  
 सौभाग्यादि च यत्किञ्चिद् दृश्यते ललनाजने ।  
 तत्सर्वं त्वत्प्रसादेन तेन जाप्यमिदं शुभम् ॥ १२ ॥  
 शनैस्तु जप्यमानेऽस्मिन् स्तोत्रे सम्पत्तिरुच्चकैः । भव-  
 त्येव समग्रापि ततः प्रारभ्यमेव तत् ॥ १३ ॥ ऐश्वर्यं  
 यत्प्रसादेन सौभाग्यारोग्यसम्पदः । शत्रुहानिः परो मोक्षः

( नवार्णविधिः )

\* दुर्गासप्तशती \*

( ५३ )

स्तूयते सान किं जनैः ॥१५॥ इति श्रीभगवत्याः कील-  
कस्तोत्रं समाप्तम् ॥ ३ ॥ शुभं भूयात् ।

\* अथ नवार्णविधिः \*

श्रीगणपतिर्जयति ॥ ॐ अस्य श्रीनवार्णमन्त्रस्य  
ब्रह्मविष्णुरुद्रा ऋषयः । गायत्र्युष्णिगनुष्टुप्छन्दांसि ।  
श्रीमहाकालीमहालक्ष्मीमहासरस्वत्यो देवताः । ऐं बीजम् ।  
ह्रीं शक्तिः । क्लीं कीलकम् । श्रीमहाकालीमहालक्ष्मीमहा-

सरस्वतीप्रीत्यर्थे जप विनियोगः । ब्रह्मविष्णुरुद्रऋषि-  
 भ्यो नमः शिरसि । गायत्र्युष्णिगनुष्टुप्छन्दोभ्यो नमो  
 मुखे । महाकालीमहालक्ष्मीमहासरस्वतीदेवताभ्यो  
 नमो हृदि । ऐं बीजाय नमो गुह्ये । ह्रीं शक्तये नमः  
 पादयोः । क्लीं कीलकाय नमो नाभौ । इति ऋष्यादि-  
 न्यासः मूलेन करौ संशोध्य । ॐ ऐं अङ्गुष्ठाभ्यां नमः ।  
 ॐ ह्रीं तर्जनीभ्यां नमः । ॐ क्लीं मध्यमाभ्यां नमः । ॐ



( नवार्णविधिः )

\* दुर्गासप्तशती \*

( ५५ )

चामुण्डायै अनामिकाभ्यां नमः । ॐ विच्चे कनिष्ठि-  
काभ्यां नमः । ॐ ऐं ह्रीं क्लीं चामुण्डायै विच्चे  
करतलकरपृष्ठाभ्यां नमः । एवं हृदयादि० । ततोऽक्षर-  
न्यासः । ॐ ऐं नमः शिखायाम् । ॐ ह्रीं नमो दक्षि-  
णनेत्रे । ॐ क्लीं नमो वामनेत्रे । ॐ चां नमो  
दक्षिणकर्णे । ॐ सुं नमो वामकर्णे । ॐ डां नमो  
दक्षिणनासायाम् । ॐ यैं नमो वामनासायाम् । ॐ

विं नमो मुखे । ॐ ह्रीं नमो गुह्ये । एवं विन्यस्या-  
 ष्टवारं मूलेन व्यापकं कुर्यात् । ॐ ऐं प्राच्यै नमः । ॐ  
 ऐं आग्नेय्यै नमः । ॐ ह्रीं दक्षिणायै नमः । ॐ ह्रीं  
 नैऋत्यै नमः । ॐ क्लीं प्रतीच्यै नमः । ॐ क्लीं वायव्यै  
 नमः । ॐ चामुण्डायै उदीच्यै नमः । ॐ चामुण्डायै  
 ईशान्यै नमः । ॐ ऐं ह्रीं क्लीं चामुण्डायै विच्चे ऊर्च्चा-  
 यै नमः । ॐ ऐं ह्रीं क्लीं चामुण्डायै विच्चे भूम्यै नमः॥

## \* अथ ध्यानम् \*

खड्गं चक्रगदेषुचापपरिघाञ्छूलं भुशुण्डीं शिरः  
 शङ्खं सन्दधतीं करैस्त्रिनयनां सर्वाङ्गभूषावृताम् । नीला-  
 श्मद्युतिमास्यपाददशकां सेवे महाकालिकां यामस्तौ-  
 त्स्वीपिते हरौ कमलजो हन्तुं मधुं कैटभम् ॥ १ ॥  
 अक्षस्रक्परशू गदेषुकुलिशं पद्मं धनुः कुण्डिकां दण्डं  
 शक्तिमासिञ्च चर्म जलजं घण्टां सुराभाजनम् । शूलं



पाशमुदर्शने च दधतीं हस्तैः प्रवालप्रभां सेवे सैरिभ-  
 मर्दिनामिह महालक्ष्मीं सरोजस्थिताम् ॥ २ ॥ घण्टा-  
 शूलहलानि शङ्खमुमले चक्रं धनुः सायकं हस्ताब्जै-  
 र्दधतीं घनान्तविलसच्छीतांशुतुल्यप्रभाम् ॥ गौरीदेह-  
 समुद्भवां त्रिनयनामाधारभूतां महापूर्वामत्र सरस्वती-  
 मनुभजेच्छुम्भादिदैत्यादिनीम् ॥ ३ ॥ अष्टोत्तरशत-  
 संख्यया मन्त्रराजं जपेत् ॥ इति नवार्णविधिः ॥

( रात्रिसूक्तम् )

\* दुर्गासप्तशती \*

( ५६ )

\* अथ रात्रिसूक्तम् \*

विश्वेश्वरीं जगद्धात्रीं स्थितिसंहारकारिणीम् ।

निद्रां भगवतीं विष्णोरनुलां तेजसः प्रभुः ॥ १ ॥

॥ ब्रह्मोवाच ॥

त्वं स्वाहा त्वं स्वधा त्वं हि वषट्कारः स्वरा-  
त्मिका । सुधा त्वमक्षरे नित्या त्रिधामात्रात्मिका स्थिता  
॥२॥ अर्धमात्रा स्थिता नित्या यानुचार्या विशेषतः ।

त्वमेव सन्ध्या सावित्री त्वं देवि जननी परा ॥ ३ ॥  
 त्वयैतद्धार्यते विश्वं त्वयैतत्सृज्यते जगत् । त्वयैतत्पाल्यते  
 देवि त्वमत्स्यन्ते च सर्वदा ॥४॥ विसृष्टौ सृष्टिरूपा त्वं  
 स्थितिरूपा च पालने । तथा संहतिरूपान्ते जगतोऽस्य  
 जगन्मये ॥५॥ महाविद्या महामाया महामेधा महास्मृतिः ।  
 महामोहा च भवती महादेवी महेश्वरी ॥ ६ ॥ प्रकृति-  
 स्त्वञ्च सर्वस्य गुणत्रयविभाविनी । कालरात्रिर्महारा-



( रात्रिसूक्तम् )

\* दुर्गासप्तशती \*

( ६१ )

त्रिमोहरात्रिश्च दारुणा ॥ ७ ॥ त्वं श्रीस्त्वमीश्वरी त्वं  
ह्रींस्त्वं बुद्धिर्बोधलक्षणा । लज्जापुष्टिस्तथा तुष्टिस्त्वं  
शान्तिः क्षान्तिरेव च ॥ ८ ॥ खड्गिनी शूलिनी घोरा  
गदिनी चक्रिणी तथा ॥ शङ्खिनी चापिनी बाणभुशुण्डी-  
परिघायुधा ॥ ९ ॥ सौम्यासौम्यतराशेषसौम्येभ्यस्त्वं ति-  
सुन्दरी । परापराणां परमा त्वमेव परमेश्वरी ॥ १० ॥  
यच्च किञ्चित्त्वचिद्वस्तु सदसद्वाखिलात्मिके । तस्य

सर्वस्य या शक्तिः सा त्वं किं स्तूयसे तदा ॥ ११ ॥ यया  
 त्वया जगत्सृष्टा जगत्पात्यति यो जगत् । सोऽपि निद्रा-  
 वशं नीतः कस्त्वां स्तोतुमिहेश्वरः ॥ १२ ॥ विष्णुः शरीर-  
 ग्रहणमहमीशान एव च । कारितास्ते यतोऽतस्त्वां कः  
 स्तोतुं शक्तिमान्भवेत् ॥ १३ ॥ सात्वमित्थं प्रभावैः  
 स्वैरुदारैर्देवि संस्तुता । मोहयैतौ दुराधर्षावसुरौ मधु-  
 कैटभौ ॥ १४ ॥ प्रबोधञ्च जगत्स्वामी नीयतामच्युतो

( न्यासः )

\* दुर्गासप्तसती \*

( ६३ )

लघु । बोधश्च क्रियतामस्य हन्तुमेतौ महासुरौ ॥ १५ ॥

॥ इति रात्रिसूक्तम् ॥

ॐ गणाधिपतये नमः । ॐ नमश्चण्डिकायै ।

अथ सप्तशतीन्यासः ॥ अथ प्रथममध्यमोत्तमचरित्राणां

ब्रह्मविष्णुरुद्रा ऋषयः । श्रीमहाकालमिहालक्ष्मीमहासर-

सत्यो देवताः । गायत्र्युष्णिगनुष्टुप्छन्दांसि । नन्दाशा-

कम्भरीभीमाः शक्तयः । रक्तदन्तिकादुर्गाभ्रामर्यो बीजानि ।



अग्निर्वायुस्सूर्यस्तत्त्वानि । ऋग्यजुःसामवेदाव्यायानि ।  
 सकलकामनासिद्धये श्रीमहाकालीमहालक्ष्मीमहासर-  
 स्वतीदेवीनां प्रीत्यर्थं जपे विनियोगः । तत्रादौ न्यासः ॥  
 खड्गिनी शूलिनी घोरा० अङ्गुष्ठाभ्यां नमः ॥ शूलेन  
 पाहि नो देवि० तर्जुनीभ्यां नमः ॥ प्राच्यां रक्ष प्रती-  
 च्यां च० मध्यमाभ्यां नमः ॥ सौम्यानि यानि रूपाणि०  
 अनामिकाभ्यां नमः ॥ खड्गशूलगदादीनि० कनि-

(न्यासः)

३

\* दुर्गासप्तशती \*

( ६५ )

ष्ठिकाभ्यां नमः । सर्वस्वरूपे सर्वेशे० करतलकरपृष्ठाभ्यां  
नमः॥ एवं हृदयादिन्यासः॥ खड्गिणी शूलिनी घोरा०  
हृदयाय नमः । शूलेन पाहि नो देवि० शिरसे स्वाहा ।  
प्राच्यां रक्ष प्रतोच्यां च० शिखायै वषट् । सौम्यानि  
यानि रूपाणि० कवचाय हुम् । खड्गशूलगदादीनि० नेत्र-  
त्रयाय वौषट् । सर्वस्वरूपे सर्वेशे० अस्त्राय फट्॥  
अथ ध्यानम्-खड्गं चक्रगदेषुचापपरिघाञ्छूलं मुशुराडीं शिरः

शङ्खं संदधतीं करैस्त्रिनयनां सर्वाङ्गभूषावृताम् ।  
 यां हन्तुं मधुकैटभौ जलजभूस्तुष्टाव सुप्ते हरौ  
 नीलाशमद्युतिमास्यपादयुगलांसेवे महाकालिकाम् । १ ।

॥ अथ प्रथमोऽध्यायः ॥

प्रथमचरित्रस्य ब्रह्मा ऋषिः । महाकाली देवता ।  
 गायत्री छन्दः । नन्दा शक्तिः । रक्तदन्तिका बीजम् । अग्नि-  
 स्तत्त्वम् । ऋग्वेद स्वरूपम् । श्रीमहाकालीप्रीत्यर्थे प्रथमचरि-



त्रजपे विनियोगः ॥

ॐ मार्कण्डेय उवाच ॥ १ ॥ सावर्णिः सूर्यतन-  
यो यो मनुः कथ्यतेऽष्टमः । निशामय तदुत्पत्तिं विस्त-  
राद् गदतो मम ॥ २ ॥ महामायानुभावेन यथा मन्व-  
न्तराधिपः । स बभूव महाभागस्सावर्णिस्तनयो रवेः  
॥ ३ ॥ स्वरोचिषेऽन्तरे पूर्वञ्चैत्रवंशसमुद्भवः । सुरयो

नाम राजाऽभूत्समस्ते क्षितिमण्डले ॥ ४ ॥ तस्य पाल-  
 यतः सम्यक् प्रजाः पुत्रानिवौरसान् । बभूवुः शत्रवो  
 भूपाः कोलाविष्वंसिनस्तदा ॥ ५ ॥ तस्य तैरभवद्युद्ध-  
 मतिप्रबलदण्डिनः । न्यूनैरपि स तैर्युद्धे कोलाविष्वं-  
 सिभिर्जितः ॥ ६ ॥ ततः स्वपुरमायातो निजदेशाधि-  
 पोऽभवत् । आक्रान्तः स महाभागस्तैस्तदा प्रबलारिभिः  
 ॥ ७ ॥ अमात्यैर्बलिभिर्दुष्टैर्दुर्बलस्य दुरात्मभिः ।

कोशो बलं चापहतं तत्रापि स्वपुरे ततः ॥ ८ ॥ ततो  
मृगयाव्याजेन हृतस्वाम्यः स भूपतिः । एकाकी हय-  
मारुह्य जगाम गहनं वनम् ॥ ९ ॥ स तत्राश्रममद्रा-  
क्षीद्द्विजवर्यस्य मेधसः । प्रशान्तश्वापदाकीर्णं मुनि-  
शिष्योपशोभितम् ॥ १० ॥ तस्थौ कञ्चित्स कालञ्च  
मुनिना तेन सत्कृतः । इतश्चेतश्च विचरंस्तस्मिन्मु-  
निवराश्रमे ॥ ११ ॥ सोऽचिन्तयत्तदा तत्र ममत्वाकृष्ट-



चेतनः । मत्पूर्वैः पालितं पूर्वं मया हीनं पुरं हि तत्  
 ॥ १२ ॥ मद्भृत्यैस्तैरसदृत्तैर्धर्मतः पाल्यते न वा । न  
 जाने स प्रधानो मे शूरहस्ती सदा मदः ॥ १३ ॥ मम  
 वैरिवशं यातः कान्भोगानुपलप्स्यते । ये ममानुगता  
 नित्यं प्रसादधनभोजनैः ॥ १४ ॥ अनुवृत्तिं ध्रुवं तेऽद्य  
 कुर्वन्त्यन्यमहीभृताम् । असम्यग्व्ययशीलैस्तैः कुर्वद्भिः  
 सततं व्ययम् ॥ १५ ॥ सञ्चितः सोऽतिदुःखेन क्षयं

( दुर्गामूल )

\* दुर्गासप्तशती \*

( ७१ )

कोशो गमिष्यति । एतच्चान्यच्च सततं चिन्तयामास  
पार्थिवः ॥ १६ ॥ तत्र विप्राश्रमाभ्यासे वैश्यमेकं ददर्श  
सः । स पृष्टस्तेन कस्त्वं भो हेतुश्चागमनेऽत्र कः ॥ १७ ॥  
सशोक इव कस्मात्त्वं दुर्भर्माना इव लक्ष्यसे । इत्याकर्ण्य  
वचस्तस्य भूपतेः प्रणयोदितम् ॥ १८ ॥ प्रत्युवाच स  
तं वैश्यः प्रश्रयावनतो नृपम् ॥ १९ ॥ वैश्य उवाच ॥  
॥ २० ॥ समोधिर्नाम वैश्योऽहमुत्पन्नो धनिनां कुले ।

॥ २१ ॥ पुत्रदारैर्निरस्तश्च धनलोभादसाधुभिः ।  
 विहीनश्च धनैर्दारैः पुत्रैरादाय मे धनम् ॥ २२ ॥  
 वनमभ्यागतो दुःखी निरस्तश्चास्रबन्धुभिः । सोऽहं न  
 वेद्मि पुत्राणां कुशलाकुशलात्मिकाम् ॥ २३ ॥ प्रवृत्तिं  
 स्वजनानां च दाराणाञ्चात्र संस्थितः । किन्तु तेषां  
 गृहे क्षेममक्षेमं किन्तु साम्प्रतम् ॥ २४ ॥ कथं ते  
 किन्तु सद्वृत्ताः दुर्वृत्ताः किन्तु मे सुताः ॥ २५ ॥



राजोवाच ॥ २६ ॥ यैर्निरस्तो भवाँल्लुब्धैः पुत्रदारादि-  
 भिर्धनैः ॥ २७ ॥ तेषु किं भक्तः स्नेहमनुबध्नाति  
 मानसम् ॥ २८ ॥ वैश्य उवाच ॥ २९ ॥ एवमेत-  
 द्यथा ग्राह भवानस्मद्गतं वचः ॥ ३० ॥ किं न न  
 बध्नाति मम निष्ठुरतां मनः । यैः सन्त्यज्य पितृस्नेहं  
 धनलुब्धैर्निराकृतः ॥ ३१ ॥ पतिस्वजनहार्दिञ्च हार्दि-  
 तेष्वेव मे मनः । किमेतन्नाभिजानामि जानन्नपि महा-

मते ॥ ३२ ॥ यत्प्रेमप्रवणञ्चित्तं विगुणेष्वपि बन्धुषु ।  
 तेषां कृते मे निःश्वासो दौर्मनस्यञ्च जायते ॥ ३३ ॥  
 करोमि किं यन्न मनस्तेष्वप्रीतिषु निष्ठुरम् ॥ ३४ ॥  
 मार्कण्डेय उवाच ॥ ३५ ॥ ततस्तौ सहितौ विप्र तं  
 मुनिं समुपस्थितौ ॥ ३६ ॥ समाधिर्नाम वैश्योऽसौ  
 स च पार्थिवसत्तमः । कृत्वा तु तौ यथान्यायं यथार्ह-  
 न्तेन संविदम् ॥ ३७ ॥ उपविष्टौ कथाः काश्चिच्चक्र-

तुर्वैश्यपार्थिवौ ॥ ३८ ॥ राजोवाच ॥ ३९ ॥ भगवं-  
 स्वामहं प्रष्टुमिच्छाम्येकं वदस्व तत् ॥ ४० ॥ दुःखाय  
 यन्मे मनसः स्वचित्तायत्ततां विना । ममत्वं गतराज्यस्य  
 राज्याङ्गेष्वखिलेष्वपि ॥ ४१ ॥ जनतोऽपि यथाज्ञस्य  
 किमेतन्मुनिसत्तम । अयं च निकृतः पुत्रैर्दारैर्भृत्यैस्त-  
 थोज्झितः ॥ ४२ ॥ स्वजनेन च सन्त्यक्तस्तेषु हार्दी  
 तथाप्यति । एवमेष तथाहञ्च द्वावप्यत्यन्तदुःखितौ



॥ ४३ ॥ दृष्टदोषेऽपि विषये ममत्वाकृष्टमानसौ ॥  
 तत्किमेतन्महाभाग यन्मोहो ज्ञानिनोरपि ॥ ४४ ॥  
 ममास्य च भवत्येषा विवेकान्धस्य मूढता ॥ ४५ ॥  
 ऋषिरुवाच ॥ ४६ ॥ ज्ञानमस्ति समस्तस्य जन्तोर्वि-  
 षयगोचरे ॥ ४७ ॥ विषयाश्च महाभाग यान्ति  
 चैवं पृथक् पृथक् । दिवान्धाः प्राणिनः केचिद्रात्राव-  
 न्धास्तथा परे ॥ ४८ ॥ केचिद्दिवा तथा रात्रौ प्राणि-

नस्तुल्यदृष्टयः । ज्ञानिनो मनुजाः सत्यं किन्तु ते न हि  
 केवलम् ॥ ४९ ॥ यतो हि ज्ञानिनः सर्वे पशुपक्षि-  
 मृगादयः । ज्ञानञ्च तन्मनुष्याणां यत्तेषां मृगपक्षि-  
 णाम् ॥ ५० ॥ मनुष्याणाञ्च यत्तेषां तुल्यमन्यत्तथो-  
 भयोः । ज्ञानेऽपि सति पश्यैतान्पतङ्गाञ्चावचञ्चुषु  
 ॥ ५१ ॥ कणमोक्षाद्वतान्मोहात्पीड्यमानानपि क्षुधा ।  
 मानुषा मनुजव्याघ्र साभिलाषाः सुतान्प्रति ॥ ५२ ॥

लोभात्प्रत्युपकाराय नन्वेतान् किञ्च पश्यसि । तथापि  
 ममतावर्ते मोहगर्ते निपातिताः ॥ ५३ ॥ महामायाप्रभा-  
 वेण संसारस्थितिकारिणः । तन्नात्र विस्मयः कार्यो  
 योगनिद्रा जगत्पतेः ॥ ५४ ॥ महामाया हरेश्चैषा  
 तया संमोह्यते जगत् । ज्ञानिनामपि चेतांसि देवी भग-  
 वती हि सा ॥ ५५ ॥ बलादाकृष्य मोहाय महामाया  
 प्रयच्छति । तया विसर्ज्यते विश्वं जगदेतच्चराचरम्



( दुर्गामूल )

\* दुर्गासप्तशती \*

( ७६ )

॥ ५६ ॥ सैषा प्रसन्ना वरदानृणाम्भवति मुक्तये । सा  
विद्या परमा मुक्तेर्हेतुभूता सनातनी ॥ ५७ ॥ संसार-  
बन्धहेतुश्च सैव सर्वेश्वरेश्वरी ॥ ५८ ॥ राजोवाच  
॥ ५९ ॥ भगवन् का हि सा देवी महामायेति यां भ-  
वान् ॥ ६० ॥ ब्रवीति कथमुत्पन्ना सा कर्मास्याश्च  
किं द्विजं । यत्प्रभावा च सा देवी यत्स्वरूपा यदुद्भवा  
॥ ६१ ॥ तत्सर्वं श्रोतुमिच्छामि त्वत्तो ग्रहाविदां वरं

॥ ६२ ॥ ऋषिरुवाच ॥ ६३ ॥ नित्यैव सा जगन्मूर्तिस्तया  
 सर्वमिदं ततम् ॥ ६४ ॥ तथापि तत्समुत्पत्तिर्बहुधा श्रूयतां  
 मम । देवानां कार्यसिद्ध्यर्थमाविर्भवति सा यदा ॥ ६५ ॥  
 उत्पन्नेति तदा लोके सा नित्याऽप्यभिधीयते । योगनिद्रां  
 यदा विष्णुर्जगत्येकार्णवीकृते ॥ ६६ ॥ अस्तीर्य शेष-  
 मभजत्कल्पान्ते भगवान् प्रभुः । तदा द्वावसुरौ घोरौ  
 विख्यातौ मधुकैटभौ ॥ ६७ ॥ विष्णुकर्णमलोद्भूतौ

हन्तुं ब्रह्माणमुद्यतौ । स नाभिकमले विष्णोः स्थितो  
 ब्रह्मा प्रजापतिः ॥ ६८ ॥ दृष्ट्वा तावसुरौ चोग्रौ प्रसुप्तं  
 च जनार्दनम् । तुष्टाव योगनिद्रान्तामेकाग्रहृदयस्थितः  
 ॥ ६९ ॥ विबोधनार्थाय हरेर्हारेनेत्रकृतालयाम् । विश्वे-  
 श्वरीं जगद्धात्रीं स्थितिसंहारकारिणीम् ॥ ७० ॥ निद्रां  
 भगवतीं विष्णोरतुलां तेजसः प्रभुः ॥ ७१ ॥ ब्रह्मोवाच  
 ॥ ७२ ॥ त्वं स्वाहा त्वं स्वधा त्वं हि वषट्कारः स्वरा-



त्मिका ॥७३॥ सुधा त्वमक्षरे नित्ये त्रिधामात्रात्मिका  
 स्थिता । अर्द्धमात्रा स्थितानित्या यानुच्चार्या विशेषतः  
 ॥७४॥ त्वमेव सन्ध्या सावित्री त्वं देवि जननी परा ।  
 त्वयैतद्धार्यते विश्वं त्वयैतत्सृज्यते जगत् ॥७५॥ त्व-  
 यैतत्पाल्यते देवि त्वमत्स्यन्ते च सर्वदा । विसृष्टौ सृष्टि-  
 रूपा त्वं स्थितिरूपा च पालने ॥७६॥ तथा संहति-  
 रूपान्ते जगतोऽस्य जगन्मये । महाविद्या महामाया

महामेधा महास्मृतिः ॥ ७७ ॥ महामोहा च भवती  
 महोदेवी महासुरी । प्रकृतिस्त्वञ्च सर्वस्य गुणत्रयवि-  
 भाविनी ॥ ७८ ॥ कालरात्रिर्महारात्रिर्मोहरात्रिश्च दारु-  
 णा । त्वं श्रीस्त्वमीश्वरी त्वं ह्रीस्त्वं बुद्धिर्बोधलक्षणा  
 ॥ ७९ ॥ लज्जा पुष्टिस्तथा लुष्टिस्त्वं शान्तिः क्षान्ति-  
 रेव च । खड्गिनी शूलिनी घोरा गदिनी चक्रिणी तथा  
 ॥ ८० ॥ शङ्खिनी चापिनी बाणभुशुराढीपरिघायुधा ।

सौम्या सौम्यतराशेषसौम्येभ्यस्त्वतिसुन्दरी ॥ ८१ ॥ परा  
 पराणाम्परमा त्वमेव परमेश्वरी । यच्च किञ्चित्क्वचि-  
 द्दस्तु सदसद्वाखिलात्मिके ॥ ८२ ॥ तस्य सर्वस्य या  
 शक्तिः सा त्वं किं स्तूयसे तदा । यथा त्वया जगत्स्रष्टा  
 जगत्पात्यति यो जगत् ॥ ८३ ॥ सोऽपि निद्रावशं नीतः  
 कस्त्वां स्तोतुमिहेश्वरः । विष्णुः शरीरग्रहणमहमीशान  
 एव च ॥ ८४ ॥ कारितास्ते यतोऽतस्त्वां कः स्तोतुं



शक्तिमान् भवेत् । सा त्वमित्थं प्रभावैः स्वैरुदारैर्देवि  
 संस्तुता ॥८५॥ मोहयैतौ दुराधर्षासुरौ मधुकैटभौ ।  
 प्रबोधञ्च जगत्स्वामी नीयतामच्युतो लघु ॥ ८६ ॥  
 बोधश्च क्रियतामस्य हन्तुमेतौ महासुरौ ॥ ८७ ॥  
 ऋषिरुवाच ॥८८॥ एवं स्तुता तदा देवी तामसी तत्र  
 वेधसा ॥ ८९ ॥ विष्णोः प्रबोधनार्थाय निहन्तुं मधु-  
 कैटभौ । नेत्रास्यनासिकाबाहुहृदयेभ्यस्तथोरसः ॥९०॥

निर्गम्य दर्शने तस्थौ ब्रह्मणोऽव्यक्तजन्मनः । उत्तस्थौ  
 च जगन्नाथस्तया मुक्तो जनार्दनः ॥ ११ ॥ एकार्ण-  
 वेऽहिशयनात्ततः स ददृशे च तौ । मधुकैटभौ दुरात्मा-  
 नावतिवीर्यपराक्रमौ ॥ १२ ॥ क्रोधरक्तेक्षणावत्तं ब्र-  
 ह्माणं जनितोद्यमौ । समुत्थाय ततस्ताभ्यां युयुधे भग-  
 वान् हरिः ॥ १३ ॥ पञ्चवर्षसहस्राणि बाहुप्रहरणो विभुः ।  
 तावप्यतिबलोन्मत्तौ महामायाविमोहितौ ॥ १४ ॥ उक्त-

वन्तौ वरोऽस्मत्तो व्रियतामिति केशवम् ॥ १५ ॥ श्री-  
भगवानुवाच ॥ १६ ॥ भवेतामद्य मे तुष्टौ मम वध्या-  
बुभावपि ॥ १७ ॥ किमन्येन वरेणात्र एतावद्धि वृतं  
मम ॥ १८ ॥ ऋषिरुवाच ॥ १९ ॥ वञ्चिताभ्यामिति  
तदा सर्वमापोमयं जगत् ॥ १०० ॥ विलोक्य ताभ्यां  
गुदितो भगवान्कमलेक्षणः । आवां जहि न यत्रोर्वी  
सलिलेन परिप्लुता ॥ १०१ ॥ ऋषिरुवाच ॥ १०२ ॥



( ८८ )

\* दुर्गासप्तशती \*

( १ अध्यायः )

तथेत्युक्त्वा भगवता शङ्खचक्रगदाभृता । कृत्वा चक्रेण वै  
छिन्ने जघने शिरसी तयोः ॥ १०३ ॥ एवमेषा समु-  
त्पन्ना ब्रह्मणा संस्तुता स्वयम् । प्रभावमस्या देव्यास्तु  
भूयः शृणु वदामि ते ॥ १०४ ॥ इति श्रीमार्कण्डेय-  
पुराणे सावर्णिके मन्वन्तरे देवीमाहात्म्ये मधुकैटभव-  
धोनाम प्रथमोऽध्यायः ॥ १ ॥ उवाच १४ अर्द्ध २४  
श्लोकाः ६६ एवं मन्त्राः ॥ १०४ ॥

( दुर्गामूल )

\* दुर्गासप्तशती \*

( ८६ )

॥ अथ द्वितीयोऽध्यायः ॥

ॐ अस्य श्रीमध्यमचरित्रस्य विष्णुर्ऋषिः। महा-  
लक्ष्मीदेवता। उष्णिक्छन्दः। शाकम्भरी शक्तिः। दुर्गा बी-  
जम्। वायुस्तत्त्वम्। यजुर्वेदः स्वरूपम्। महालक्ष्मीप्रीत्यर्थे  
मध्यमचरित्रजपे विनियोगः ॥ २ ॥

अथ ध्यानम् ।

अक्षयपरशुं गदेषुकुलिशं पद्मं धनुष्कुरिडकां  
दराडं शक्तिमसिञ्च चर्म जलजं घराटां सुराभाजनम् ।

शूलम्पाशमुदर्शने च दधतीं हस्तैः प्रवालप्रभां  
सेवे सैरिभमर्दिनीमिह महालक्ष्मीं सरोजस्थिताम् ॥२॥

ॐ ह्रीं ऋषिरुवाच ॥१॥ देवासुरमभूद्युद्धम्पूर्ण-  
मब्दशतम्पुरा । महिषेऽसुराणामधिपे देवानाञ्च पुरन्दरे  
॥ २ ॥ तत्रासुरैर्महावीर्यैर्देवसैन्यं पराजितम् । जित्वा  
च सकलान्देवानिन्द्रोऽभून्महिषासुरः ॥३॥ ततः परा-



जिता देवाः पद्मयोनिं प्रजापतिम् । पुरस्कृत्य गतास्तत्र  
 यत्रेशगरुडध्वजौ ॥ ४ ॥ यथावृत्तं तयोस्तद्वन्महिषासु-  
 रचेष्टितम् । त्रिदशाः कथयामासुर्देवाभिभवविस्तरम्  
 ॥ ५ ॥ सूर्येन्द्राग्न्यनिलेन्दूनां यमस्य वरुणस्य च ।  
 अन्येषाञ्चाधिकारान्सः स्वयमेवाधितिष्ठति ॥ ६ ॥ स्वर्गा-  
 निराकृताः सर्वे तेन देवगणा भुवि । विचरन्ति यथा  
 मर्त्या महिषेण दुरात्मना ॥ ७ ॥ एतद्वः कथितं सर्व-

ममरारिविवेष्टितम् । शरणं वः प्रपन्नाः स्मो वधस्तस्य  
 विचिन्त्यताम् ॥ ८ ॥ इत्थं निशम्य देवानां वचांसि मनु-  
 सूदनः । चकार कोपं शम्भुश्च भ्रुकुटीकुटिलाननौ ॥ ९ ॥  
 ततोऽतिकोपपूर्णस्य चक्रिणो वदनात्ततः । निश्चक्राम  
 महत्तेजो ब्रह्मणश्शङ्करस्य च ॥ १० ॥ अन्येषाञ्चैव  
 देवानां शक्रादीनां शरीरतः । निर्गतं सुमहत्तेजस्तच्चैक्यं  
 समगच्छत ॥ ११ ॥ अतीव तेजसः कूटं ज्वलन्तमिव

( दुर्गामूल )

\* दुर्गासप्तशती \*

( ६३ )

पर्वतम् । ददृशुस्ते सुरास्तत्र ज्वालाव्याप्तदिगन्तरम्  
॥ १२ ॥ अतुलं तत्र तत्तेजः सर्वदेवशरीरजम् । एक-  
स्थं तदभून्नारी व्याप्तलोगत्रयन्तिषा ॥ १३ ॥ यद-  
भुच्छाम्भवन्तेजस्तेनाजायत तन्मुखम् । याम्येन चाभ-  
वन्केशा बाहवो विष्णुतेजसा ॥ १४ ॥ सौम्येन स्तन-  
योर्युग्मं मध्यं चैन्द्रेण चाभवत् । वारुणेन च जङ्घोरु  
नितम्बस्तेजसा भुवः ॥ १५ ॥ ब्रह्मणस्तेजसा पादौ



तदङ्गुल्योऽर्कतेजसा । वसूनाञ्च कराङ्गुल्यः कौबेरेण च  
 नासिका ॥ १६ ॥ तस्यास्तु दन्ताः सम्भूताः प्राजाप-  
 त्येन तेजसा । नयनत्रितयं जज्ञे तथा पावकतेजसा ॥ १७  
 भ्रुवौ च सन्ध्ययोस्तेजः श्रवणावनिलस्य च । अन्येषाञ्चैव  
 देवानां सम्भवस्तेजसां शिवा ॥ १८ ॥ ततः समस्तदे-  
 वानां तेजोराशिसमुद्भवाम् । तां विलोक्य मुदं प्रापुर-  
 मरा महिषार्दिताः ॥ १९ ॥ शूलं शूलादिनिष्कृष्य ददौ

तस्यै पिनाकधृक् । चक्रञ्च दत्तवान् कृष्णः समुत्पाट्य  
 स्वचक्रतः ॥ २० ॥ शङ्खञ्च वरुणश्शक्तिं ददौ तस्यै  
 हुताशनः । मारुतो दत्तवाँश्चापं बाणपूर्णे तथेषुधी  
 ॥ २१ ॥ वज्रमिन्द्रः समुत्पाद्य कुलिशादमराधिपः ।  
 ददौ तस्यै सहस्राक्षो घराटमैरावताद्भजात् ॥ २२ ॥  
 कालदण्डाद्यमो दण्डं पाशं चाम्बुपतिर्ददौ । प्रजापति-  
 श्चाक्षमालां ददौ ब्रह्मा कमण्डलुम् ॥ २३ ॥ समस्त-

रोमकूपेषु निजरश्मीन् दिवाकरः । कालश्च दत्तवान्  
 खड्गं तस्याश्चर्म च निर्मलम् ॥ २४ ॥ क्षीरोदश्चामलं  
 हारमजरे च तथाम्बरे । चूडामणिं तथा दिव्यं कुण्डले  
 कटकानि च ॥ २५ ॥ अर्धचन्द्रं तथा शुभ्रं केयूरान्स-  
 र्वबाहुषु । नूपुरौ विमलौ तद्द्वयैवेयकमनुत्तमम् ॥ २६ ॥  
 अङ्गुलीयकरत्नानि समस्तास्वङ्गुलीषु च । विश्वकर्मा



ददौ तस्यै परशुञ्चातिनिर्मलम् ॥ २७ ॥ अस्त्राण्यने-  
 करूपाणि तथाऽभेद्यञ्च दंशनम् । अम्लानपङ्कजां मालां  
 शिरस्युरसि चांपराम् ॥ २८ ॥ अददज्जलधिस्तस्यै  
 पङ्कजञ्चातिशोभनम् । हिमवान्वाहनं सिंहं रत्नानि  
 विविधानि च ॥ २९ ॥ ददावशून्यं सुरयाः पानपात्रं  
 धनाधिपः । शेषश्च सर्वनागेशो महामणिविभूषितम् ॥ ३० ॥  
 नागहारं ददौ तस्यै धत्ते यः पृथिवीमिमाम् । अन्यैरपि

सुरैर्देवी भूषणैरायुधैस्तथा ॥ ३१ ॥ सम्मानिता  
 ननादोच्चैः साष्टहासमुहुर्मुहुः । तस्या नादेन घोरेण  
 कृत्स्नमापूरितं नभः ॥ ३२ ॥ अमायतातिमहता प्रतिशब्दो  
 महानभूत । चुक्षुभुः सकला लोका समुद्राश्च  
 चकम्पिरे ॥ ३३ ॥ चचाल वसुधा चेलुः सकलाश्च  
 महीधराः । जयेति देवाश्च मुदा तामूचुः सिंहवाहिनीम्  
 ॥ ३४ ॥ तुष्टुर्मुनयश्चैनां भक्तिनप्रात्ममूर्त्तयः ।

दृष्ट्वा समस्तं संचुब्धं त्रैलोक्यममरायः ॥ ३५ ॥  
 सन्नद्धाखिलसैन्यास्ते समुत्तस्थुरुदायुधाः । आः किमेत-  
 दिति क्रोधादाभाष्य महिषासुरः ॥ ३६ ॥ अभ्यधावत  
 तं शब्दमशेषैरसुरैर्वृतः । स ददर्श ततो देवीं व्याप्त-  
 लोकत्रयां त्विषा ॥ ३७ ॥ पादाक्रान्त्या नतभुवं किरी-  
 टोल्लिखिताम्बराम् । क्षोभिताशेषपातालां धनुर्ज्यानिः-  
 स्वनेन ताम् ॥ ३८ ॥ दिशो भुजसहस्रेण समन्ताद्



व्याप्य संस्थिताम् । ततः प्रवृत्ते युद्धं तया देव्या सुर-  
 द्विषाम् ॥ ३६ ॥ शस्त्रास्त्रैर्बहुधा मुक्तैरादीपितदिगन्त-  
 रम् । महिषासुरसेनानीश्चिचुराख्यो महासुरः ॥ ४० ॥  
 युयुधे चामरश्चान्यैश्चतुरङ्गचलान्वितः । रथानामयुतैः  
 षड्भिरुद्ग्राख्यो महासुरः ॥ ४१ ॥ अयुष्यतायुताना-  
 ञ्च सहस्रेण महाहनुः । पञ्चाशद्विश्च नियुतैरसिलोमा  
 महासुरः ॥ ४२ ॥ अयुतानां शतैः षड्भिर्बाष्कलो

युयुधेरणो । गजवाजिसहस्रौघैरनेकैः परिवारितः ॥ ४३ ॥  
 वृतो रथानां कोट्या च युद्धे तस्मिन्नयुध्यत । विडाला-  
 ख्योऽयुतानाञ्च पञ्चाशद्विरथायुतैः ॥ ४४ ॥ युयुधे  
 संयुगे तत्र रथानां परिवारितः । अन्ये च तत्रायुतशो  
 रथनागहयैर्वृताः ॥ ४५ ॥ युयुधुः संयुगे देव्या  
 सह तत्र महासुराः । कोटिकोटिसहस्रैस्तु रथानां द-  
 न्तिनां तथा ॥ ४६ ॥ हयानाञ्च वृतो युद्धे तत्रा-

भून्महिषासुरः । तामरेर्भिन्दिपालैश्च शक्तिभिर्मुसलैस्त-  
 था ॥ ४७ ॥ युयुधुस्संयुगे देव्या खड्गैः परशुपट्टिशैः ।  
 केचिच्च चिल्लिपुश्शक्तीः केचित्पाशांस्तथाऽपरे ॥ ४८ ॥  
 देवीं खड्गप्रहारैस्तु ते तां हन्तुं प्रचक्रमुः । साऽपि देवी  
 ततस्तानि शस्त्राण्यस्त्राणि चण्डिका ॥ ४९ ॥ लील-  
 यैव प्रविच्छेद निजशस्त्रास्त्रवर्षिणी । अनायस्तानना  
 देवी स्तूयमाना सुरर्षिभिः ॥ ५० ॥ सुमोचाऽसुरदेहेषु



शस्त्रायस्त्राणि चेश्वरी । सोऽपि क्रुद्धो घुटसटो देव्या  
 वाहनकेशरी ॥ ५१ ॥ चचरासुरसैन्येषु वनेष्विव हुता-  
 शनः । निःश्वासान्मुमुचे यौश्च युष्यमाना रणेऽम्बिका  
 ॥ ५२ ॥ त एव सद्यस्सम्भूता गणाश्शतसहस्रशः ।  
 युयुधुस्ते परशुभिर्भिन्दिपालासिपट्टिशैः ॥ ५३ ॥  
 नाशयन्तोऽसुरगणान्देवीशक्त्युपबृंहिताः । अवादयन्त  
 पटहान् गणाः शङ्खांस्तथापरे ॥ ५४ ॥ मृदङ्गाश्च तथै-

वान्ये तस्मिन्युद्धमहोत्सवे । ततो देवी त्रिशूलेन गदया  
 शक्तिवृष्टिभिः ॥ ५५ ॥ खड्गादिभिश्च शतशो निजघान  
 महासुरान् । पातयामास चैवान्यान् घण्टास्वनविमोहि-  
 तान् ॥ ५६ ॥ असुरान्भुवि पाशेन बध्वा चान्यान-  
 कर्षयत् । केचिद्द्विधा कृतास्तीक्ष्णैः खड्गपातै-  
 स्तथापरे ॥ ५७ ॥ विपोथिता निपातेन गदया भुवि  
 शेरते । वेमुश्च केचिद्गुधिरं मुसलेन भृशं हताः ॥ ५८ ॥

( २ अध्यायः )

\* दुर्गासप्तशती \*

( १०५ )

केचिन्निपतिता भूमौ भिन्नाः शूलेन वक्षसि । निरन्त-  
राशशरौघेण कृताः केचिद्रणजिरे ॥ ५९ ॥ सेनानुकारिणः  
प्राणान्मुमुक्षुस्त्रिदशार्दनाः । केषाञ्चिद्बाहवश्छिन्नाश्छि-  
न्नश्रीवास्तथा परे ॥ ६० ॥ शिरांसि पेतुरन्येषामन्ये  
मध्ये विदारिताः । विच्छिन्नजङ्घास्त्वपरे पेतुरुर्व्या महा-  
सुराः ॥ ६१ ॥ एकबाह्वक्षिचरणाः केचिद्देव्या द्विधा कृताः  
छिन्नेऽपि चान्ये शिरसि पतिताः पुनरुत्थिताः ॥ ६२ ॥



( १०६ )

\* दुर्गासप्तशती \*

( २ अध्यायः )

कबन्धा युयुधुर्देव्या गृहीतपरमायुधाः । ननृतुश्चापरे  
तत्र युद्धे तूर्यलयाश्रिताः ॥ ६३ ॥ कबन्धाश्छिन्नशिरसः  
खड्गशक्त्यष्टिपाणयः । तिष्ठ तिष्ठेति भाषन्तो देवीमन्ये  
महासुराः ॥ ६४ ॥ पातितै रथनागाश्वैरसुरैश्च  
वसुन्धरा । अगम्या साऽभवत्तत्र यत्राऽभूत्स महारणाः  
॥ ६५ ॥ शोणितौघा महानद्यस्सद्यस्तत्र विमुस्रुवुः ।  
मध्ये चासुरसैन्यस्य वारणासुरवाजिनाम् ॥ ६६ ॥

( २ अध्यायः )

\* दुर्गासप्तसती \*

( १७ )

क्षणेन तन्महासैन्यमसुराणां तदाम्बिका । निन्ये  
क्षयं यथा वह्निस्तृणदारुमहाक्षयम् ॥ ६७ ॥ स च  
सिंहो महानादमुत्सृजन्धुतकेसरः । शरीरेभ्योऽमरारी-  
णामसूनिव विचिन्वति ॥ ६८ ॥ देव्याः गणैश्च  
तैस्तत्र कृतं युद्धं तथाऽसुरैः । यथैषां तुष्टुर्देवाः  
पुष्पवृष्टिमुचो दिवि ॥ ६९ ॥ इति श्रीमार्कण्डेयपुराणे  
सावर्णिके मन्वन्तरे देवीमाहात्म्ये महिषासुरसैन्यवधो

( १०८ )

\* दुर्गासप्तशती \*

( ३ अध्यायः )

नाम द्वितीयोऽध्यायः ॥ २ ॥ उवाच ॥ १ ॥ श्लोकाः  
॥ ६८ ॥ एवं ॥ ६९ ॥ एवमादितः ॥ १७३ ॥

अथ ध्यानम् ।

उद्यद्भानुसहस्रकान्तिमरुणक्षौमां शिरोमालिकां  
रक्तालिप्तपयोधरां जपवटीं विद्यामभीतिं पराम् ।

हस्ताब्जैर्दधतीं त्रिनेत्रविलसद्वक्त्रारविन्दश्रियं

देवीं बद्धहिमांशुरत्नमुकुटां वन्दे सुमन्दस्मिताम् ॥ ३ ॥



अथ तृतीयोऽध्यायः ।

ऋषिरुवाच ॥ १ ॥ निहन्यमानं तत्सैन्यमवलोक्य महासुरः ।  
 सेनानीश्चिचुरः कोपाद्यौ योद्धुमथाम्बिकाम् ॥ २ ॥ स  
 देवीं शरवर्षेण वर्ष समरेऽसुरः । यथा मेरुगिरेश्शृङ्गं  
 तोयवर्षेण तोयदः ॥ ३ ॥ तस्य च्छित्त्वा ततो देवी लीलयेव  
 शरोत्करान् । जघान तुरगान्बाणैर्यन्तारञ्चैव वाजिनाम्  
 ॥ ४ ॥ विच्छेद च धनुस्सद्यो ध्वजञ्चातिसमुच्छ्रितम् ।

विव्याध चैव गात्रेषु छिन्नधन्वानमागुगैः॥५॥ स च्छिन्न-  
 धन्वा विरथो हताश्वो हतसारथिः । अभ्यधावत तां देवीं  
 खड्गचर्मधरोऽसुरः ॥६॥ सिंहमाहत्य खड्गेन तीक्ष्णधारेण  
 मूर्धनि । आजघान भुजे सव्ये देवीमप्यतिवेगवान् ॥७॥ तस्या  
 खड्गो भुजं प्राप्य पफाल नृपनन्दन । ततो जग्राह शूलं  
 स कोपादरुणलोचनः ॥८॥ चित्तेप च ततस्तत्तु भद्रकाल्यां  
 महासुरः । जाज्वल्यमानं तेजोभी रविबिम्बमिवाम्बरात्

॥ ९ ॥ दृष्ट्वा तदापतच्छूलं देवी शूलममुञ्चत ।  
तच्छूलं शतधा तेन नीतं स च महासुरः ॥ १० ॥  
हते तस्मिन्महावीर्ये महिषस्य चमूपतौ । आजगाम  
गजारूढश्चामरस्त्रिदशार्दनः ॥ ११ ॥ सोऽपि शक्तिं  
मुमोचाथ देव्यास्तामम्बिका द्रुतम् । हुङ्काराभिहतां  
भूमौ पातयामास निष्प्रभाम् ॥ १२ ॥ भग्नां शक्तिं  
निपतितां दृष्ट्वा क्रोधसमन्वितः । त्रिलोप चामरश्शूलं



बाणैस्तदपि साञ्छिनत् ॥ १३ ॥ ततः सिंहः समुत्प-  
त्य गजकुम्भान्तरे स्थितः । बाहुयुद्धेन युयुधे तेनोच्चै-  
स्त्रिदशारिणा ॥ १४ ॥ युद्धच्यमानौ ततस्तौ तु तस्मा-  
न्नागान्महींगतौ । युयुधातेऽतिसंरब्धौ प्रहारैरतिदारुणैः  
॥ १५ ॥ ततो वेगात्समुत्पत्य निपत्य च मृगारिणा ।  
करप्रहारेण शिरश्चामरस्य पृथक्कृतम् ॥ १६ ॥ उदग्र-  
श्चरणे देव्या शिलावृक्षादिभिर्हतः । दन्तमुष्टितलैश्चैव

करालश्च निपातितः ॥ १७ ॥ देवी क्रुद्धा गदापा-  
 तैश्चूर्णयामास चोद्धतम् । वाष्कलं भिन्दिपा-  
 लेन बाणैस्ताम्रं तथान्धकम् ॥ १८ ॥ उग्रास्यमुग्रवीर्य-  
 ज्ज्व तथैव च महाहनुम् । त्रिनेत्रा च त्रिशूलेन जघान  
 परमेश्वरी ॥ १९ ॥ विडालस्यासिना कायात्पातयामास  
 वै शिरः । दुर्द्धरं दुर्मुखञ्चोभौ शरैर्निन्ये यमक्षयम्  
 ॥ २० ॥ एवं संक्षीयमाणे तु स्वसैन्ये महिषासुरः ।

माहिषेण स्वरूपेण त्रासयामास तान्गणान् ॥ २१ ॥  
 कांश्चित्तुगडप्रहारेण खुरक्षेपस्तथा परान् । लाङ्गूलता-  
 ङितांश्चान्यान्मृङ्गाभ्याञ्च विदारितान् ॥ २२ ॥ वेगेन  
 कांश्चिदपरान्नादेन भ्रमणेन च । निश्वासपवनेना-  
 न्यान्पातयामास भूतले ॥ २३ ॥ निपात्य प्रमथानीक-  
 मभ्यधावत सोऽसुरः । सिंहं हन्तुं महादेव्याः कोपञ्च-  
 के ततोऽम्बिका ॥ २४ ॥ सोऽपि कोपान्महावीर्यः



खुरक्षुरणमहीतलः । शृङ्गाभ्यां पर्वतानुच्चांश्चिक्षेप च  
 ननाद च ॥ २५ ॥ वेगभ्रमणविक्षुरणा मही तस्य व्य-  
 शीर्यत । लाङ्गुलेनाहतश्चाब्धिः प्लावयामास सर्वतः  
 ॥ २६ ॥ धुतशृङ्गविभिन्नाश्च खराडं खराडं ययुर्धनाः ।  
 श्वासानिलास्ताः शतशो निपेतुर्नभसोऽचलाः ॥ २७ ॥  
 इति क्रोधसमाध्मातमापतन्तं महासुरम् । दृष्ट्वा सा  
 चरिडका कोपं तदधाय तदाऽकरोत् ॥ २८ ॥ सा

( १६ )

\* दुर्गासप्तशती \*

( ३ अध्यायः )

क्षिप्त्वा तस्य वै पाशं तं बबन्ध महासुरम् ।  
तत्याज माहिषं रूपं सोऽपि बद्धो महा-  
मृधे ॥२९॥ ततः सिंहोऽभवत्सद्यो यावत्तस्याम्बिका  
शिरः । छिनत्ति तावत्पुरुषः खड्गपाणिरदृश्यत ॥३०॥  
तत एवाशु पुरुषं देवी चिच्छेद सायकैः । तं खड्गचर्म-  
णा सार्द्धं ततस्सोऽभून्महागजः ॥ ३१ ॥ करेण च  
महासिंहं तं चकर्ष जगर्ज च । कर्षतस्तु करं देवी

( ३ अध्यायः )

\* दुर्गासप्तशती \*

( ११७ )

खड्गेन निरकृन्तत ॥ ३२ ॥ ततो महासुरो भूयो माहिषं  
वपुरास्थितः । तथैव क्षोभयामास त्रैलोक्यं सचरा-  
चरम् ॥ ३३ ॥ ततः क्रुद्धा जगन्माता चण्डिका  
पानमुत्तमम् । पपौ पुनः पुनश्चैव जहासारुणलोचना ॥  
॥ ३४ ॥ ननर्द चासुरः सोऽपि बलवीर्यमदोद्धतः ।  
विषाणाभ्याञ्च चिक्षेप चण्डिकाम्प्राति भूधरान् ॥  
॥ ३५ ॥ सा च तान् प्रहितांस्तेन चूर्णयन्ती शरोत्क-



( ११८ )

\* दुर्गासप्तशती \*

( ३ अध्यायः )

रैः । उवाच तं मदोद्धूतमुखरागाकुलाक्षरम् ॥ ३६ ॥  
देव्युवाच ॥ ३७ ॥ गर्ज गर्ज क्षणं मूढ मधु यावत्पि-  
बाम्यहम् । मया त्वयि हतेऽत्रैव गर्जिष्यन्त्याशु देवताः  
॥ ३८ ॥ ऋषिरुवाच ॥ ३९ ॥ एवमुक्त्वा समुत्पत्य  
साऽऽरूढा तं महासुरम् । पादेनाक्रम्य कराढे च शूले-  
नैनमताडयत् ॥ ४० ॥ ततः सोऽपि पदाक्रान्तस्तथा  
निजमुखात्ततः । अर्धनिष्क्रान्त एवासीद्देव्या वीर्येण

( ३ अध्यायः )

\* दुर्गासप्तशती \*

( ११६ )

संवृतः ॥ ४१ ॥ अर्धनिष्क्रान्त एवाऽसौ युध्यमानो  
महाऽसुरः । तया महासिना देव्या शिरशिच्छत्वा निपा-  
तितः ॥ ४२ ॥ ततो हाहाकृतं सर्वं दैत्यसैन्यं ननाश  
तत् । प्रहर्षञ्च परं जग्मुस्सकला देवता गणाः ॥ ४३ ॥  
तुण्डुबुस्तां सुरा देवीं सह दिव्यैर्महर्षिभिः । जगुर्गन्ध-  
र्वपतयो ननृतुश्चाप्सरोगणाः ॥ ४४ ॥ इति श्रीमार्क-  
ण्डेयपुराणे सावर्णिके मन्वन्तरे देवीमाहात्म्ये महि-

( १२० )

\* दुर्गासप्तशती \*

( ४ अध्यायः )

षासुरवधो नाम तृतीयोऽध्यायः ॥ ३ ॥ उवाच ॥ ३ ॥  
॥ ४१ ॥ एवम् ॥ ४४ ॥ एवमादितः ॥ २१७ ॥

\* अथ ध्यानम् \*

कालाभ्रामां कटाक्षैररिकुलभयदां मौलिबद्धेन्दुरेखां  
शङ्खं चक्रं कृपाणं त्रिशिखमपि करैरुद्धहन्तीं त्रिनेत्राम् ॥  
सिंहस्कन्धाधिरूढां त्रिभुवनमलिकं तेजसा पूरयन्तीं  
ध्यायेद्दुर्गां जयाख्यां त्रिदशपतिनुतां सेवितां सिद्धकामैः ४



( ४ अध्यायः )

\* दुर्गासप्तशती \*

( १२१ )

अथ चतुर्थोऽध्यायः ॥

ऋषिरुवाच ॥ १ ॥ शक्रादयः सुरगणा निहतेऽतिवीर्ये  
तस्मिन् दुरात्मनि सुरारिबले च देव्या । तां तुष्टुवुः प्रण-  
तिनम्रशिरोधरांसा वाग्भिः प्रहर्षपुलकोद्गमचारुदेहाः ॥ २ ॥  
देव्या यया ततमिदं जगदात्मशक्त्या निश्शेषदेवगण-  
शक्तिसमूहमृत्या । तामम्बिकामखिलदेवमहर्षिपूज्यां  
भक्त्या नताः स्म विदधातु शुभानि सा नः ॥ ३ ॥

( ६२२ )

\* दुर्गासप्तशती \*

( ४ अध्यायः )

यस्याः प्रभावमतुलं भगवाननन्तो ब्रह्मा हरश्च नहि  
वक्तुमलम्बलञ्च । सा च शिङ्काऽखिलजगत्परिपालनाय  
नाशाय चाऽशुभभयस्य मतिं करोतु ॥ ४ ॥ या श्रीः  
स्वयं सृष्टिनां भवनेष्वलक्ष्मीः पापात्मनां कृत्तव्यां  
हृदयेषु बुद्धिः । श्रद्धा सतां कुलजनप्रभवस्य लज्जा  
तां त्वां नताः स्म परिपालय देवि विश्वम् ॥ ५ ॥  
किं वर्णयाम तव रूपमचिन्त्यमेतत् किञ्चातिवीर्यमसुर-

( ४ अध्यायः )

\* दुर्गासप्तशती \*

( १२३ )

क्षयकारिभूरि । किञ्चाहवेषु चरितानि तयातियानि सर्वेषु  
देव्यसुरदेवगणादिकेषु ॥ ६ ॥ हेतुः समस्तजगतां त्रिगुणा-  
पि दोषैर्न ज्ञायसे हरिहरादिभिरप्यपारा । सर्वाश्रयाखिल-  
मिदं जगदंशभूतमव्याकृता हि परमा प्रकृतिस्त्वमाद्या  
॥ ७ ॥ यस्याः समस्तसुरतासमुदीरणेन तृप्तिं प्रयाति  
सकलेषु मखेषु देवी । स्वाहाऽसि वै पितृगणस्य च तृप्ति-  
हेतुरुच्चार्यसे त्वमत एव जनैः स्वधा च ॥ ८ ॥ या



( १२४ )

\* दुर्गासप्तशती \*

( ४ अध्यायः )

मुक्तिहेतुरविचिन्त्य महाव्रता त्वमभ्यस्यसे मुनियते-  
न्द्रियतत्त्वसारैः । मो शार्थिभिर्मुनिभिरस्तसमस्तदोषै-  
र्विद्यासि सा भगवती परमा हि देवी ॥ ९ ॥ शब्दा-  
त्मिका सुविमलर्ग्यजुषान्निधानमुद्गीथरम्यपदपाठवताञ्च  
साम्नाम् । देवी त्रयी भगवती भवभावनाय वातां च  
सर्वजगतां परमार्तिहन्त्री ॥ १० ॥ मेधासि देवि विदि-  
ताऽखिलशास्त्रसारा दुर्गासि दुर्गभवसागरनौसङ्गा ।

( ४ अध्यायः )

\* दुर्गासप्तशती \*

( १२५ )

श्रीः कैटभारिहृदयैककृताधिवासा गौरी त्वमेव शशिमौ-  
लिकृतप्रतिष्ठा ॥ ११ ॥ ईषत्सहासममलं परिपूर्णचन्द्रबिम्बानु-  
कारिकनकोत्तमंकान्तिकान्तम् । अत्यद्भुतं प्रहृतमात्तरुषा  
तथापि वक्त्रं विलोक्य सहसा महिषाऽसुरेण ॥ १२ ॥  
दृष्ट्वा तु देवि कुपितं भृकुटीकरालमुद्यच्छाङ्कसदृश-  
च्छवि यन्न सद्यः । प्राणान्मुमोच महिषस्तदतीव चित्रं  
कैर्जीव्यते हि कुपितान्तकदर्शनेन ॥ १३ ॥ देवी

प्रसीद परमा भवती भवाय सद्यो विनाशयसि कोपवती  
 कुलानि । विज्ञातमेतदधुनैव यदस्तमेतन्नीतं बलं सुवि-  
 पुलं महिषासुरस्य ॥ १४ ॥ ते सम्मता जनपदेषु धना-  
 नि तेषां तेषां यशांसि न च सीदति धर्मवर्गः । धन्यास्त  
 एव निभृतात्मजभृत्यदारा येषां सदाभ्युदयदा भवती  
 प्रसन्ना ॥ १५ ॥ धर्म्याणि देवि सकलानि सदैव कर्मा-  
 रयत्यादृतः प्रतिदिनं सुरुती करोति । स्वर्गं प्रयाति च



( ४ अध्यायः )

\* दुर्गासप्तशती \*

( १२७ )

ततो भवतीप्रसादाल्लोकत्रयेऽपि फलदा ननु देवि तेन ॥ १६ ॥  
दुर्गे स्मृता हरसि भीतिमशेषजन्तोः स्वस्थैः स्मृता  
मतिमतीव शुभां ददासि । दारिद्र्यदुःखभयहारिणि  
का त्वदन्या सर्वोपकारकरणाय सदार्द्रचित्ता ॥ १७ ॥  
एभिर्हतैर्जगदुपैति सुखं तथैते कुर्वन्तु नाम नरकाय  
चिराय पापम् । संग्राममृत्युमधिगम्य दिवं प्रयान्तु  
मत्वेति नूनमहितान्विनिहंसि देवि ॥ १८ ॥ दृष्ट्वैव किञ्च

भवती प्रकरोति भस्म सर्वाऽसुरानरिषु यत्प्रहिणोषि  
 शस्त्रम् । लोकान्प्रयान्तु रिपवोऽपि हि शस्त्रपूता इत्थं  
 मतिर्भवति तेष्वहितेषु साध्वी ॥ १९ ॥ खड्गप्रभानिकर-  
 विस्फुरणैस्तथोग्रैः शूलाप्रकान्तिनिवहेन दृशोऽसुराणाम् ।  
 यन्नागता विलयमंशुमदीन्दुखण्डयोग्याननं तव विलो-  
 क्यतां तदेतत् ॥ २० ॥ दुर्वृत्तवृत्तशमनं तव देवि शीलं  
 रूपं तथैतदविचिन्त्यमतुल्यमन्यैः । वीर्यञ्च हन्तृहृतदेव-

( ४ अध्यायः )

५ \* दुर्गासप्तशती \*

( १२६ )

पराक्रमाणां वैरिष्वपि प्रकटितैव दया त्वयेत्यम् ॥ २१ ॥  
केनोपमा भवतु तेऽस्य पराक्रमस्य रूपञ्च शत्रुभयका-  
र्यतिहारि कुत्र । चित्ते कृपा समरानिष्ठुरता च दृष्टा त्वय्येव  
देवि वरदे भुवनत्रयेऽपि ॥ २२ ॥ त्रैलोक्यमेतदखिलं  
रिपुनाशनेन त्रातं त्वया समरमूर्धनि तेऽपि हत्वा ।  
नीता दिवं रिपुगणा भयमप्यपास्तमस्माकमुन्मदसुरारिभवं  
नमस्ते ॥ २३ ॥ शूलेन पाहि नो देवि पाहि खड्गेन



चाम्बिके । घण्टास्वनेन नः पाहि चापज्यानिःस्वनेन  
 च ॥ २४ ॥ प्राच्यां रक्ष प्रतीच्यां च चरिडके रक्ष दक्षिणे ।  
 भ्रामणेनात्मशूलस्य उत्तरस्यां तथेश्वरि ॥ २५ ॥ सौम्यानि  
 यानि रूपाणि त्रैलोक्ये विचरन्ति ते । यानि चात्यर्थघोराणि  
 तैः रक्षास्मांस्तथा भुवम् ॥ २६ ॥ खड्गशूलगदादीनि  
 यानि चास्त्राणि तेऽम्बिके । करपल्लवसङ्गीनि तैरस्मान्  
 रक्ष सर्वतः ॥ २७ ॥ ऋषिरुवाच ॥ २८ ॥ एवं स्तुता

( ४ अध्यायः )

\* दुर्गासप्तशती \*

( १३१ )

सुरैर्दिव्यैः कुसुमैर्नन्दनोद्भवैः । आर्चिता जगतां धात्री  
तथा गन्धानुलेपनैः ॥ २९ ॥ भक्त्या समस्तैस्त्रिदशै-  
र्दिव्यैर्धूपैस्तु धूपिता । प्राह प्रसादसुमुखी समस्तान्प्रण-  
तान् सुरान् ॥ ३० ॥ देव्युवाच ॥ ३१ ॥ व्रियतां त्रिद-  
शास्सर्वे यदस्मत्तोऽभिवाञ्छितम् ॥ ३२ ॥ देवा ऊचुः ॥ ३३ ॥  
भगवत्या कृतं सर्वं न किञ्चिदवशिष्यते ॥ ३४ ॥  
यदयन्निहतशत्रुरस्माकं महिषासुरः । यदि चापि वरो

देयस्त्वयास्माकं महेश्वरि ॥ ३५ ॥ संस्मृता संस्मृता  
 त्वन्नो हिंसेथाः परमापदः । यश्च मर्त्यः स्तवैरेभिस्त्वां  
 स्तोष्यत्यमलानने ॥ ३६ ॥ तस्य वितर्द्धिविभवैर्धन-  
 दारादिसम्पदाम् । वृद्धयेऽस्मत्प्रसन्ना त्वं भवेथास्सर्वदा-  
 म्बिके ॥ ३७ ॥ ऋषिरुवाच ॥ ३८ ॥ इति प्रसादिता  
 देवैर्जगतोऽर्थे तथाऽऽत्मनः । तथेत्युक्त्वा भद्रकाली  
 बभूवान्तर्हिता नृप ॥ ३९ ॥ इत्येतत्कथितं भूप सम्भूता



सा यथा पुरा । देवी देवशरीरेभ्यो जगत्त्रयहितैषिणी  
 ॥ ४० ॥ पुनश्च गौरीदेहात्सा समुद्भूता यथाऽभवत् ।  
 वधाय दुष्टदैत्यानां तथा शुम्भनिशुम्भयोः ॥ ४१ ॥  
 रक्षणाय च लोकानां देवानामुपकारिणी । तच्छृणुष्व  
 मयाऽऽख्यातं यथावत् कथयामि ते ॥ ४२ ॥ इति  
 श्रीमार्कण्डेयपुराणे सावर्णिके मन्वन्तरे देवीमाहात्म्ये  
 शक्रादिस्तुतिर्नाम चतुर्थोऽध्यायः ॥ ४ ॥ उवाच ॥ ५ ॥

अर्ध ॥ २ ॥ श्लोकः ॥ ३५ ॥ एवम् ॥ ४२ ॥ एव-  
मादितः ॥ २५६ ॥

अथ पञ्चमोऽध्यायः ॥

ॐ अस्य श्री उत्तमचरित्रस्य रुद्र ऋषिः, महासर-  
स्वती देवता, अनुष्टुप्छन्द, भीमा शक्तिः, आमरी बीजं,  
सूर्यस्तत्त्वं, सामवेदस्वरूपं, महासरस्वतीप्रीत्यर्थे उत्तम-  
चरित्रजपे विनियोगः ॥ ३ ॥

## अथ ध्यानम् ।

घण्टाशूलहलानि शङ्खमुशले चक्रं धनुस्सायकं  
 हस्ताब्जैर्दधतीं घनान्तविलसच्छीतांशुतुल्यप्रभाम् ।  
 गौरीदेहसमुद्भवां त्रिनयनामाधारभूतां महा-  
 पूर्वामत्र सरस्वतीमनुभजेच्छुम्भादिदैत्यार्दिनीम् ॥५॥

ऋषिरुवाच ॥१॥ पुरा शुम्भनिशुम्भाभ्यामसुराभ्यां



शचीपतेः । त्रैलोक्यं यज्ञभागाश्च हृता मदबलाश्रयात्  
 ॥ २ ॥ तावेव सूर्यतां तद्वदधिकारं तथैन्दवम् । कौवे-  
 रमथ याम्यञ्च चक्राते वरुणस्य च ॥ ३ ॥ तावेव पवन-  
 र्द्धिञ्च चक्रतुर्वह्निकर्म च । ततो देवा विनिर्धृता भृष्ट-  
 राज्याः पराजिताः ॥ ४ ॥ हृताधिकारास्त्रिदशास्ताभ्यां  
 सर्वे निराकृताः । महासुराभ्यां तां देवीं संस्मरन्त्यपरा-  
 जिताम् ॥ ५ ॥ तयाऽस्माकं वरो दत्तो यथापत्सु स्मृ-

ताऽखिलाः । भवतां नाशयिष्यामि तत्क्षणात्परमापदः  
 ॥ ६ ॥ इति कृत्वा मतिं देवा हिमवन्तं नगेश्वरम् ।  
 जग्मुस्तत्र ततो देवीं विष्णुमायां प्रतुष्टुवुः ॥ ७ ॥ देवा  
 ऊचुः ॥ ८ ॥ नमो देव्यै महादेव्यै शिवायै सततं नमः ।  
 नमः प्रकृत्यै भद्रायै नियताः प्रणताः स्म ताम् ॥ ९ ॥  
 रौद्रायै नमो नित्यायै गौर्यै धात्र्यै नमो नमः । ज्योत्स्नायै  
 चेन्दुरूपिण्यै सुखायै सततं नमः ॥ १० ॥ कल्याण्यै

( १३८ )

\* दुर्गासप्तशती \*

( ५ अध्यायः )

प्रणतां वृद्धयै सिद्धयै कूर्मो नमो नमः । नैर्ऋत्यै भूमृतां  
लक्ष्म्यै शर्वाण्यै ते नमो नमः ॥ ११ ॥ दुर्गायै दुर्ग-  
पारायै सारायै सर्वकारिण्यै । ख्यात्यै तथैव कृष्णायै  
धूम्रायै सततं नमः ॥ १२ ॥ अतिसौम्यातिरौद्रायै नता-  
स्तस्यै नमो नमः । नमो जगत्प्रतिष्ठायै देव्यै कृत्यै  
नमो नमः ॥ १३ ॥ या देवी सर्वभूतेषु विष्णुमायेति  
शब्दिता । नमस्तस्यै ॥ १४ ॥ नमस्तस्यै ॥ १५ ॥



( ५ अध्यायः )

\* दुर्गासप्तशती \*

( १३६ )

नमस्तस्यै नमो नमः ॥ १६ ॥ या देवी सर्वभूतेषु  
चेतनेत्यभिधीयते । नमस्तस्यै ॥ १७ ॥ नमस्तस्यै  
॥ १८ ॥ नमस्तस्यै नमो नमः ॥ १९ ॥ या देवी  
सर्वभूतेषु बुद्धिरूपेण संस्थिता । नमस्तस्यै ॥ २० ॥  
नमस्तस्यै ॥ २१ ॥ नमस्तस्यै नमो नमः ॥ २२ ॥  
या देवी सर्वभूतेषु निद्रारूपेण संस्थिता ।  
नमस्तस्यै ॥ २३ ॥ नमस्तस्यै ॥ २४ ॥ नमस्तस्यै

नमो नमः ॥ २५ ॥ या देवी सर्वभूतेषु क्षुधारूपेण  
 संस्थिता । नमस्तस्यै ॥ २६ ॥ नमस्तस्यै ॥ २७ ॥ नम-  
 स्तस्यै नमो नमः ॥ २८ ॥ या देवी सर्वभूतेषु क्षाया-  
 रूपेण संस्थिता । नमस्तस्यै ॥ २९ ॥ नमस्तस्यै ॥ ३० ॥  
 नमस्तस्यै नमो नमः ॥ ३१ ॥ या देवी सर्वभूतेषु  
 शक्तिरूपेण संस्थिता । नमस्तस्यै ॥ ३२ ॥ नमस्तस्यै  
 ॥ ३३ ॥ नमस्तस्यै नमो नमः ॥ ३४ ॥ या देवी

सर्वभूतेषु तृष्णारूपेण संस्थिता । नमस्तस्यै ॥ ३५ ॥

नमस्तस्यै ॥ ३६ ॥ नमस्तस्यै नमो नमः ॥ ३७ ॥

या देवी सर्वभूतेषु क्षान्तिरूपेण संस्थिता । नमस्तस्यै

॥ ३८ ॥ नमस्तस्यै ॥ ३९ ॥ नमस्तस्यै नमो नमः

॥ ४० ॥ या देवी सर्वभूतेषु जातिरूपेण संस्थिता ॥

नमस्तस्यै ॥ ४१ ॥ नमस्तस्यै ॥ ४२ ॥ नमस्तस्यै नमो नमः

॥ ४३ ॥ या देवी सर्वभूतेषु लज्जारूपेण संस्थिता ॥



( १४२ )

\* दुर्गासप्तशती \*

( ५ अध्यायः )

नमस्तस्यै ॥ ४४ ॥ नमस्तस्यै ॥ ४५ ॥ नमस्तस्यै  
नमो नमः ॥ ४६ ॥ या देवी सर्वभूतेषु शान्तिरूपेण  
संस्थिता । नमस्तस्यै ॥ ४७ ॥ नमस्तस्यै ॥ ४८ ॥  
नमस्तस्यै नमो नमः ॥ ४९ ॥ या देवी सर्वभूतेषु  
श्रद्धारूपेण संस्थिता । नमस्तस्यै ॥ ५० ॥ नमस्तस्यै  
॥ ५१ ॥ नमस्तस्यै नमो नमः ॥ ५२ ॥ या देवी  
सर्वभूतेषु कान्तिरूपेण संस्थिता । नमस्तस्यै ॥ ५३ ॥

नमस्तस्यै ॥ ५४ ॥ नमस्तस्यै नमो नमः ॥ ५५ ॥

या देवी सर्वभूतेषु लक्ष्मीरूपेण संस्थिता । नमस्तस्यै

॥ ५६ ॥ नमस्तस्यै ॥ ५७ ॥ नमस्तस्यै नमो नमः

॥ ५८ ॥ या देवी सर्वभूतेषु वृत्तिरूपेण संस्थिता ।

नमस्तस्यै ॥ ५९ ॥ नमस्तस्यै ॥ ६० ॥ नमस्तस्यै

नमो नमः ॥ ६१ ॥ या देवी सर्वभूतेषु ॥ स्मृतिरूपेण

संस्थिता । नमस्तस्यै ॥ ६२ ॥ नमस्तस्यै ॥ ६३ ॥

नमस्तस्यै नमो नमः ॥ ६४ ॥ या देवी सर्वभूतेषु  
 दयारूपेण संस्थिता । नमस्तस्यै ॥ ६५ ॥ नमस्तस्यै  
 ॥ ६६ ॥ नमस्तस्यै नमो नमः ॥ ६७ ॥ या देवी  
 सर्वभूतेषु तुष्टिरूपेण संस्थिता । नमस्तस्यै ॥ ६८ ॥  
 नमस्तस्यै ॥ ६९ ॥ नमस्तस्यै नमो नमः ॥ ७० ॥ या  
 देवी सर्वभूतेषु मातृरूपेण संस्थिता । नमस्तस्यै ॥ ७१ ॥  
 नमस्तस्यै ॥ ७२ ॥ नमस्तस्यै नमो नमः ॥ ७३ ॥



( ५ अध्यायः )

\* दुर्गासप्तशती \*

( १४५ )

या देवी सर्वभूतेषु भ्रान्तिरूपेण संस्थिता । नमस्तस्यै  
॥ ७४ ॥ नमस्तस्यै ॥ ७५ ॥ नमस्तस्यै नमो नमः  
॥ ७६ ॥ इन्द्रियाणामधिष्ठात्री भूतानां चाखिलेषु या ।  
भूतेषु सततं तस्यै व्याप्त्यै देव्यै नमो नमः ॥ ७७ ॥ चि-  
तिरूपेण या कृत्स्नमेतद्व्याप्य स्थिता जगत् । नमस्तस्यै  
॥ ७८ ॥ नमस्तस्यै ॥ ७९ ॥ नमस्तस्यै नमो नमः ॥ ८० ॥  
स्तुता सुरैः पूर्वमभीष्टसंश्रयात्तथा सुरेन्द्रेण दिनेषु

सेविता । करोतु सा नः शुभहेतुरीश्वरी शुभानि  
 भद्राण्यभिहन्तु चापदः ॥ ८१ ॥ या साम्प्रतञ्चोद्धत-  
 दैत्यतापितैरस्माभिरीशा च सुरैर्नमस्यते । या च स्मृता  
 तत्क्षणमेव हन्ति नस्सर्वापदो भक्तिविनम्रमूर्तिभिः ॥ ८२ ॥  
 ऋषिरुवाच ॥ ८३ ॥ एवं स्तवादियुक्तानां देवानां तत्र  
 पार्वती । स्नातुमभ्याययौ तोये जाह्नव्या नृपनन्दन  
 ॥ ८४ ॥ साऽब्रवीत्तान् सुरान् सुभूर्भवद्भिः स्तूयतेऽत्र

का । शरीरकोशतश्चास्या समुद्भूताऽब्रीच्छिवा ॥ ८५ ॥  
 स्तोत्रं ममैतत् क्रियते शुम्भदैत्यनिराकृतैः । देवैस्समस्तैः  
 समरे निशुम्भेन पराजितैः ॥ ८६ ॥ शरीरकोशाद्यत्तस्याः  
 पार्वत्या निस्सृताऽम्बिका । कौशिकीति समस्तेषु ततो  
 लोकेषु गीयते ॥ ८७ ॥ तस्यां विनिर्गतायान्तु  
 कृष्णाऽभूत्साऽपि पार्वती । कालिकेति समाख्याता  
 हिमाचलकृताश्रया । ८८ ॥ ततोऽम्बिकां परं रूपं



विभ्राणां सुमनोहरम् । ददर्श चण्डो मुण्डश्च भृत्यौ  
 शुम्भनिशुम्भयोः ॥ ८९ ॥ ताभ्यां शुम्भाय चाख्याता  
 सातीव सुमनोहरा । काप्यास्ते स्त्री महाराज भासयन्ती  
 हिमाचलम् ॥ ९० ॥ नैव तादृक्कवचिद्रूपं दृष्टं  
 केनचिदुत्तमम् । ज्ञायतां काप्यसै देवी गृह्यताञ्चासुरेश्वर  
 ॥ ९१ ॥ स्त्रीरत्नमतिचार्वङ्गी द्योतयन्ती दिशस्त्रिषा ।  
 सा तु तिष्ठतिदैत्येन्द्र तां भवान्द्रष्टुमर्हति ॥ ९२ ॥ यानि

रत्नानि मणयो गजाश्वादीनि वै प्रभो । त्रैलोक्ये तु  
 समस्तानि साम्प्रतं भान्ति ते गृहे ॥ १३ ॥ ऐरावतः  
 समानीतो गजरत्नं पुरन्दरात् । पारिजातस्तरुश्चायं  
 तथैवोच्चैःश्रवाहयः ॥ १४ ॥ विमानं हंससंयुक्तमेतत्तिष्ठति  
 तेऽङ्गणे । रत्नभूतमिहानीतं यदासीद्विधसोऽद्भुतम् ॥ १५ ॥  
 निधिरेष महापद्मः समानीतो धनेश्वरात् । किञ्चलिकिनीं  
 ददौ चाब्धिर्मालामम्लानपङ्कजाम् ॥ १६ ॥ छत्रन्ते

वारुणं गेहे काञ्चनस्रावि तिष्ठति । तथायं स्यन्दन-  
 वरो यः पुराऽऽसीत्प्रजापतेः ॥ १७ ॥ मृत्योरुत्क्रा-  
 न्तिदा नाम शक्तिरीश त्वया हता । पाशः ससिलराजस्य  
 भ्रातुस्तव परिग्रहे ॥ १८ ॥ निशुम्भस्याब्धिजाताश्च  
 समस्ता रत्नजातयः । वह्निरपि ददौ तुभ्यमग्निशौचे च  
 वाससी ॥ १९ ॥ एवं दैत्येन्द्र रत्नानि समस्तान्याहृतानि  
 ते । स्त्रीरत्नमेषा कल्याणी त्वया कस्मान्न गृह्यते ॥ १०० ॥



( ५ अध्यायः )

\* दुर्गासप्तशती \*

( १५१ )

ऋषिरुवाच ॥ १०१ ॥ निशम्येति वचः शुम्भः स तदा  
चण्डमुण्डयोः । प्रेषयामास सुग्रीवं दूतं देव्या  
महासुरम् ॥ १०२ ॥ इति चेति च वक्तव्या सा गत्वा  
वचनान्मम । यथा चाभ्येति सम्प्रीत्या तथा कार्यं त्वया  
लघु ॥ १०३ ॥ स तत्र गत्वा यत्रास्ते शैलोद्देशेऽतिशोभने ।  
सा देवी तां ततः प्राह श्लक्ष्णं मधुरया गिरा ॥ १०४ ॥  
दूत उवाच ॥ १०५ ॥ देवि दैत्येश्वरः शुम्भस्त्रैलोक्ये

( १५२ )

\* दुर्गासप्तशती \*

( ५ अध्यायः )

परमेश्वरः । दूतोऽहं प्रेषितस्तेन त्वत्सकासमिहागतः  
॥ १०६ ॥ अन्याहताज्ञः सर्वासु यस्सदा देवयोनिषु ।  
निर्जिताखिलदैत्यारिः स यदाह शृणुष्व तत् ॥ १०७ ॥  
मम त्रैलोक्यमखिलं मम देवा वशानुगाः । यज्ञभागानहं  
सर्वानुपाशनामि पृथक् पृथक् ॥ १०८ ॥ त्रैलोक्ये  
वररत्नानि मम वश्यान्यशेषतः । तथैव गजरत्नञ्च हतं  
देवेन्द्रवाहनम् ॥ १०९ ॥ क्षीरोदमथनोद्धृतमश्वरत्नं

( ५ अध्यायः )

\* दुर्गासप्तसती \*

( १५३ )

ममामरैः । उच्चैःश्रवससंज्ञं तत्प्रणिपत्य समर्पितम् ॥ ११० ॥  
यानि चान्यानि देवेषु गन्धर्वेषूरगेषु च । रत्नभूतानि  
भूतानि तानि मय्येव शोभने ॥ १११ ॥ स्त्रीरत्नभूतां  
त्वां देवि लोके मन्यामहे वयम् । सा त्वमस्मानुपागच्छ  
यतो रत्नभुजो वयम् ॥ ११२ ॥ मां वा ममानुजं वापि  
निशुम्भमुरुविक्रमम् । भज त्वञ्चञ्चलापाङ्गि रत्नभूता-  
ऽसि वै यतः ॥ ११३ ॥ परमैश्वर्यमतुलं प्राप्स्यसे



( १५४ )

\* दुर्गासप्तशती \*

( ५ अध्यायः )

मत्परिग्रहात् । एतद्बुद्ध्या समालोच्य मत्परिग्रहतां  
ब्रज ॥ ११४ ॥ ऋषिरुवाच ॥ ११५ ॥ इत्युक्ता सा  
तदा देवी गम्भीरान्तः स्मिता जगौ । दुर्गा भगवती  
भद्रा ययेदं धार्यते जगत् ॥ ११६ ॥ देव्युवाच ॥ ११७ ॥  
सत्यमुक्तं त्वया नात्र मिथ्या किञ्चित्त्वयोदितम् ।  
त्रैलोक्याधिपतिः शुम्भो निशुम्भश्चापि तादृशः ॥ ११८ ॥  
किन्त्वत्र यत्प्रतिज्ञातं मिथ्या तत्क्रियते कथम् ।

श्रूयतामल्पबुद्धित्वात्प्रतिज्ञा या कृता पुरा ॥१११॥ यो  
 मां जयति संग्रामे यो मे दर्पं व्यपोहति । यो मे  
 प्रतिबलो लोके स मे भर्ता भविष्यति ॥ १२० ॥  
 तदागच्छतु शुम्भोऽत्र निशुम्भो वा महासुरः । मां  
 जित्वा किं चिरेणात्र पाणिं गृह्णातु मे लघु ॥ १२१ ॥  
 कृत उवाच ॥ १२२ ॥ अवलिप्तासि मैवं त्वं देवि  
 ब्रूहि ममाग्रतः । त्रैलोक्ये कः पुमांस्तिष्ठदग्रे शुम्भनि-

शुभयोः ॥ १२३ ॥ अन्येषामपि दैत्यानां सर्वे देवा  
 न वै युधि । तिष्ठन्ति सम्मुखे देवि किं पुनः स्त्री  
 त्वमेकिका ॥ १२४ ॥ इन्द्राद्याः सकला देवास्तथुर्येषां  
 न संयुगे । शुभादीनां कथं तेषां स्त्री प्रयास्यसि  
 सम्मुखम् ॥ १२५ ॥ सा त्वं गच्छ मयैवोक्ता पार्श्वं  
 शुभनिशुभयोः । कर्षणनिर्द्धृत गौरवा मा गमिष्यसि  
 ॥ १२६ ॥ देव्युवाच ॥ १२७ ॥ एवमेतद्बली शुभो



( ५ अध्यायः )

\* दुर्गासप्तशती \*

( १५७ )

निशुम्भश्चातिवीर्यवान् । किङ्करोमि प्रतिज्ञा मे यदना-  
लोचिता पुरा ॥ १२८ ॥ स त्वं गच्छ मयोक्तं ते  
यदेतत्सर्वमादृतः । तदाचक्ष्वाऽसुरेन्द्राय स च युक्तं  
करोतु यत् ॥ १२९ ॥ इति श्रीमार्कण्डेयपुराणे  
सावर्णिके मन्वन्तरे देवीमाहात्म्ये देव्या दूतसंवादो नाम  
पञ्चमोऽध्यायः ॥५॥ उवाच ॥१॥ आवदान् ॥६६॥  
श्लोकाः ॥५४॥ एवम् ॥१२९॥ एवमादितः ॥३८८॥

अथ ध्यानम् ।

नागाधीश्वरविष्टरां फणिफणोत्तंसोरुत्नावलीं  
 भास्वदेहलतां दिवाकरनिभां नेत्रत्रयोद्भासिताम् ।  
 मालाकुम्भकपालनीरजकरां चन्द्रार्धचूणां परां  
 सर्वज्ञेश्वरभैरवाङ्गनिलयां पद्मावतीञ्चिन्तये ॥ ६ ॥

अथ षष्ठोऽध्यायः ।

ऋषिरुवाच ॥ १ ॥ इत्याकर्ण्य वचो देव्याः स दूतोऽमर्ष-

पूरितः । समाचष्ट समागम्य दैत्यराजाय विस्तरात् ॥ २ ॥  
तस्य दूतस्य तद्वाक्यमाकर्ण्यऽसुरराट् ततः । सक्रोधः  
प्राह दैत्यानामधिपं धूम्रलोचनम् ॥ ३ ॥ हे धूम्रलो-  
चनाऽऽशु त्वं स्वसैन्यपरिवारितः । तामानय बला-  
द्दुष्टां केशार्कषणाविह्वलाम् ॥ ४ ॥ तत्परित्राणदः  
कश्चिद्यदि वोत्तिष्ठतेऽपरः । स हन्तव्योऽमरो वापि  
यक्षो गन्धर्व एव वा ॥ ५ ॥ ऋषिरुवाच ॥ ६ ॥



( १६० )

\* दुर्गासप्तशती \*

( ६ अध्यायः )

तेनाज्ञप्तस्ततः शीघ्रं स दैत्यो धूम्रलोचनः । वृतः  
षष्ट्या सहस्राणामसुराणां द्रुतं गयौ ॥ ७ ॥ स दृष्ट्वा  
तां ततो देवीं तुहिनाचलसंस्थिताम् । जगादोच्चैः  
प्रयाहीति मूलं शुम्भनिशुम्भयोः ॥ ८ ॥ न चेत्प्रीत्याऽद्य  
भवती मद्गर्तारमुपैष्यति । ततो बलान्नयाम्येष केशाक-  
र्षणविह्वलाम् ॥ ९ ॥ देव्युवाच ॥ १० ॥ दैत्येश्वरेण प्रहितो  
बलवान् बलसंवृतः । बलान्नयसि मामेवं ततः किं ते

करोम्यहम् ॥ ११ ॥ ऋषिरुवाच ॥ १२ ॥ इत्युक्तः  
 सोऽभ्यधावत्तामसुरो धूम्रलोचनः । हृङ्कारेणैव तं भस्म  
 सा चकाराम्बिका ततः ॥ १३ ॥ अथ क्रुद्धं महासै-  
 न्यमसुराणां तथाम्बिका । वर्ष सायकैस्तीक्ष्णैस्तथा  
 शक्तिपरश्वधैः ॥ १४ ॥ ततो धुतसटः कोपात्कृत्वा  
 नादं सुभैरवम् । पपातासुरसेनायां सिंहो देव्याः स्ववाहनः  
 ॥ १५ ॥ कांश्चित् करप्रहारेण दैत्यानास्येन चापराज् ।

आक्रान्त्या चाधरेणान्यान् स जघान महासुरान् ॥  
 ॥ १६ ॥ केषाञ्चित्पाटयामास नखैः कोष्ठानि केसरी ।  
 तथा तलप्रहारेण शिरांसि कृतवान् पृथक् ॥ १७ ॥  
 विछिन्नबाहुशिरसः कृतास्तेन तथा परे । पपौ च रुधिरं  
 कोष्ठादन्येषां धुतकेसरः ॥ १८ ॥ क्षणेन तद्भलं सर्वं  
 क्षयं नीतं महात्मना । तेन केसरिणा देव्या वाहने-  
 नातिकोपिना ॥ १९ ॥ श्रुत्वा तमसुरं देव्या निहतं



( ६ अध्यायः )

\* दुर्गासप्तशती \*

( १६३ )

धूम्रलोचनम् । बलञ्च क्षयितं कृत्स्नं देवीकेसरिणा ततः  
॥ २० ॥ चुकोप दैत्याधिपतिः शुभः प्रस्फुरिताधरः ।  
आज्ञापयामास च तौ चण्डमुण्डौ महासुरौ ॥ २१ ॥  
हे चण्ड हे मुण्ड बलैर्बहुभिः परिवारितौ । तत्र गच्छत  
गत्वा च सा समानीयतां लघु ॥ २२ ॥ केशेष्वकृष्य  
बध्वा वा यदि वः संशयो युधि । तदाशेषायुधैः सर्वै-  
रसुरैर्विनिहन्यताम् ॥ २३ ॥ तस्यां हतायां दुष्टायां

सिंहे च विनिपातिते । शीघ्रमागम्यतां बध्वा गृहीत्वा  
 तामथाम्बिकाम् ॥ २४ ॥ इति श्रीमार्कण्डेयपुराणे  
 सावर्णिके मन्वन्तरे देवीमाहात्म्ये धूम्रलोचनवधो नाम  
 षष्ठोऽध्यायः ॥ ६ ॥ उवाच ॥ ४ ॥ श्लोकाः ॥ २० ॥  
 एवम् ॥ २४ ॥ एवमादितः ॥ ४१२ ॥

अथ ध्यानम् ।

ध्यायेयं रत्नपीठे शुककलपठितं शृगवतीं श्यामलाङ्गीं

( ७ अध्यायः )

\* दुर्गासप्तशती \*

( १६५ )

न्यस्तैकांघ्रिं सरोजे शशिकलधरां वल्लुकीं वादयन्तीम् ।  
कह्लाराबद्धमालां नियमितविलसच्चूडिकां रक्तवस्त्रां  
मातङ्गीं शङ्खपात्रां मधुरमधुमदां चित्रकोद्भासिभालाम् ॥ ७ ॥

अथ सप्तमोऽध्यायः ।

ऋषिरुवाच ॥ १ ॥ आज्ञप्तास्ते ततो दैत्याश्च-  
ण्डमुण्डपुरोगमाः । चतुरङ्गबलोपेता ययुरभ्युद्यतायुधाः  
॥ २ ॥ ददृशुस्ते ततो देवीमीषद्धासां व्यवस्थिताम् ।



सिंहस्योपरि शैलेन्द्रशृङ्गे महति काञ्चने ॥ ३ ॥ ते  
 दृष्ट्वा तां समादातुमुद्यमञ्चक्ररुद्यताः । आकृष्टचापासि-  
 धरास्तथान्ये तत्समीपगाः ॥ ४ ॥ ततः कोपञ्चकारो-  
 चैरम्बिका तानरीन्प्रति । कोपेन चास्या वदनं मसीवर्ण-  
 मभूत्तदा ॥ ५ ॥ भ्रुकुटीकुटिलात्तस्या ललाटफलकाद्  
 द्रतम् । काली करालवदना विनिष्क्रान्ताऽसिपाशिनी  
 ॥ ६ ॥ विचित्रखट्वाङ्गधरा नरमालाविभूषणा । दीपि-

चर्मपरीधाना शुष्कमांसातिभैरवा ॥ ७ ॥ अतिविस्ता-  
 रवदना जिह्वाललनभीषणा । निमग्ना रक्तनयना  
 नादाप्ररितदिङ्मुखा ॥ ८ ॥ सा वेगेनाभिपतिता घात-  
 यन्ती महासुरान् । सैन्ये तत्र सुरारीणामभक्षयत तद्-  
 लम् ॥ ९ ॥ पार्ष्णिग्राहाङ्कुशग्राहि योधघराटसमान्वि-  
 तान् । समादायैकहस्तेन मुखे चिक्षेप वारणान्  
 ॥ १० ॥ तथैव योधं तुरगैः रथं सारथिना सह ।

निक्षिप्य वक्त्रे दशनैश्चर्वयन्त्यातिभैरवम् ॥ ११ ॥  
 एकं जग्राह केशेषु ग्रीवायामथ चापरम् । पादेनाक्रम्य  
 चैवान्यमुरसान्यमपोथयत् ॥ १२ ॥ तैर्मुक्तानि च  
 शस्त्राणि महास्त्राणि तथासुरैः । मुखेन जग्राह रुषा  
 दशनैर्मथितान्यपि ॥ १३ ॥ बलिनां तद्दलं सर्वमसु-  
 राणां दुरात्मनाम् । ममर्दाभक्षयच्चान्यानन्यांश्चाताड-  
 यत्तथा ॥ १४ ॥ असिना निहताः केचित्केचित्स्वद्वा-



ज्ञताडिताः । जग्मुर्विनाशमसुरा दन्ताग्राभिहता-  
 स्तथा ॥ १५ ॥ क्षणेन तद्भलं सर्वमसुराणां नि-  
 पातितम् । दृष्ट्वा चण्डोऽभिदुद्राव तां कालीमतिभीष-  
 णाम् ॥ १६ ॥ शरवर्षैर्महाभीमैर्भीमार्क्षीं तां महासुरः ।  
 ह्यादयामास चक्रैश्च मुण्डः क्षिप्तैः सहस्रशः ॥ १७ ॥  
 तानि चक्रायनेकानि विशमानानि तन्मुखम् । बभु-  
 र्यथाऽर्कबिम्बानि सुबहूनि घनोदरम् ॥ १८ ॥ ततो

जहासातिरुषा भीमं भैरवनादिनी । काली करालव-  
 कत्रान्तर्दुर्दर्शदशनोज्ज्वला ॥ १९ ॥ उत्थाय च महा-  
 सिं हं देवी चण्डमधावत । गृहीत्वा चास्य केशेषु शिर-  
 स्तेनासिनाच्छिनत् ॥ २० ॥ अथ मुराडोऽभ्यधावत्तां  
 दृष्ट्वा चण्डं निपातितम् । तमप्यपातयद्भूमौ सा ख-  
 ज्जाभिहतं रुषा ॥ २१ ॥ हतशेषं ततस्सैन्यं दृष्ट्वा  
 चण्डं निपातितम् । मुराडञ्च सुमहावीर्यं दिशो भेजे

भयातुरम् ॥ २२ ॥ शिरश्चण्डस्य काली च गृहीत्वा  
 मुण्डमेव च । प्राह प्रचण्डादृहासमिश्रमभ्येत्य चण्डि-  
 काम् ॥ २३ ॥ मया तवात्रोपहतौ चण्डमुण्डौ महा-  
 पशू । युद्धयज्ञे स्वयं शुभं निशुम्भञ्च हनिष्यसि ॥  
 ॥ २४ ॥ ऋषिरुवाच ॥ २५ ॥ तावानीतौ ततो दृष्ट्वा  
 चण्डमुण्डौ महासुरौ । उवाच काली कल्याणी ललितं  
 चण्डका वचः ॥ २६ ॥ यस्माच्चण्डञ्च मुण्डञ्च गृही-



त्वा त्वमुपागता । चामुण्डेति ततो लोके ख्याता देवी  
 भविष्यसि ॥ २७ ॥ इति श्रीमार्कण्डेयपुराणे साव-  
 र्णिके मन्वन्तरे देवीमाहात्म्ये चण्डमुण्डवधो नाम  
 सप्तमोऽध्यायः ॥ ७ ॥ उवाच ॥ २ ॥ श्लोकाः  
 ॥ २५ ॥ एवम् ॥ २७ ॥ एवमादितः ॥ ४३६ ॥

अथ ध्यानम् ।

अरुणाङ्गरातरङ्गितार्त्ती धृतपाशाङ्कुशमुख्यचापहस्ताम् ।

( ८ अध्यायः )

\* दुर्गासप्तशती \*

( १७३ )

अणिमादिभिरावृतां मयूखैरहमित्येव विभावयेभवानीम् ८।

अथाष्टमोऽध्यायः ॥

ऋषिरुवाच ॥१॥ चण्डे च निहते दैत्ये मुण्डे च  
विनिपातिते। बहुलेषु च सैन्येषु क्षयितेष्वसुरेश्वरः ॥२॥ ततः  
कोपपराधीनचेताश्शुम्भः प्रतापवान् । उद्योगं सर्वसैन्यानां  
दैत्यानामादिदेश ह ॥३॥ अद्य सर्वबलैर्दैत्याः षडशी-  
तिरुदायुधाः । कम्बूनां चतुरशीतिर्निर्यान्तु स्वबलैर्वृ-

ताः ॥ ४ ॥ कोटिवीर्याणि पञ्चाशदसुराणां कुलानि  
 वै । शतं कुलानि धौम्राणां निर्गच्छन्तु ममाज्ञया ॥ ५ ॥  
 कालका दैर्हिदा मौर्याः कालकेयास्तथासुराः । युद्धाय  
 सज्जा निर्यान्तु आज्ञया त्वरिता मम ॥ ६ ॥ इत्याज्ञा-  
 प्यासुरपतिः शुम्भो भैरवशासनः । निर्जगाम महासैन्य-  
 सहस्रैर्बहुभिर्वृतः ॥ ७ ॥ आयान्तं चण्डिका दृष्ट्वा त-  
 त्सैन्यमतिभीषणम् । ज्यास्वनैः पूरयामास धरणीगग-



( ८ अध्यायः )

\* दुर्गासप्तशती \*

( १७५ )

नान्तरम् ॥ ८ ॥ ततस्सिंहो महानादमतीव कृतवान्  
नृप । घण्टास्वनेन तान्नादानम्बिका चोपबृंहयत् ॥ ९ ॥  
धनुर्ज्यासिंहघण्टानां नादापूरितदिङ्मुखा । निनादै-  
र्भीषणैः काली जिग्ये विस्तरितानना ॥ १० ॥ तन्नि-  
नादमुपश्रुत्य दैत्यसैन्यैश्चतुर्दिशम् । देवी सिंहस्तथा  
काली सरोषैः परिवारिताः ॥ ११ ॥ एतस्मिन्नन्तरे भूष  
विनाशाय सुरद्विषाम् । भवायामरसिंहानामतिवीर्यबला-

न्विताः ॥ १२ ॥ ब्रह्मेशगुहविष्णूनां तथेन्द्रस्य च  
 शक्तयः । शरीरेभ्यो विनिष्क्रम्य तद्रूपैश्चरिडकां ययुः  
 ॥ १३ ॥ यस्य देवस्य यद्रूपं यथा भूषणवाहनम् । तद्व-  
 देव हि तच्छक्तिरसुरान्योद्धुमाययौ ॥ १४ ॥ हंस-  
 युक्तविमानाग्रे साक्षसूत्रकमण्डलुः । आयाता ब्रह्मणः  
 शक्तिर्ब्रह्माणी साभिधीयते ॥ १५ ॥ माहेश्वरी वृषा-  
 रूढा त्रिशूलवरधारिणी । महाहिवलया प्राप्ता चन्द्रे-

स्वाविभूषणा ॥ १६ ॥ कौमारी शक्तिहस्ता च मयूरवर-  
 वाहना । योद्धुमभ्याययौ दैत्यानम्बिका गुहरूपिणी  
 ॥ १७ ॥ तथैव वैष्णवी शक्तिर्गरुडोपरि संस्थिता ।  
 शङ्खचक्रगदाशार्ङ्गखड्गहस्ताभ्युपाययौ ॥ १८ ॥ यज्ञवा-  
 राहमतुलं रूपं या बिभ्रती हरेः । शक्तिः साप्याययौ  
 तत्र वाराही बिभ्रती तनुम् ॥ १९ ॥ नारसिंही नृसिं-  
 हस्य बिभ्रती सदृशं वपुः । प्राप्ता तत्र सटाक्षेपक्षिप्तन-



( १७८ )

\* दुर्गासप्तशती \*

( ८ अध्यायः )

क्षत्रसंहतिः ॥ २० ॥ वज्रहस्ता तथैवैन्द्री गजराजोपरि  
स्थिता । प्राप्ता सहस्रनयना यथा शक्रस्तथैव सा ॥ २१ ॥  
ततः परिवृतस्ताभिरीशानो देवशक्तिभिः । हन्यन्ताम-  
सुराः शीघ्रं मम प्रीत्याऽऽह चण्डिकाम् ॥ २२ ॥ ततो  
देवीशरीरात्तु विनिष्क्रान्तातिभीषणा । चण्डिका  
शक्तिरत्युग्रा शिवाशतनिनादिनी ॥ २३ ॥ सा चाह  
धूम्रजटिलमीशानमपराजिता । दूत त्वं गच्छ भगवन्

पार्श्वं शुम्भनिशुम्भयोः ॥ २४ ॥ ब्रूहि शुम्भं निशुम्भं  
 च दानवावतिगर्वितौ । ये चान्ये दानवास्तत्र युद्धाय  
 समुपस्थिताः ॥ २५ ॥ त्रैलोक्यमिन्द्रो लभतां देवाः सन्तु  
 हविर्भुजः । यूयं प्रयात पातालं यदि जीवितुमिच्छथ  
 ॥ २६ ॥ बलावलेपादथ चेद्भवन्तो युद्धकांचिणः । तदा-  
 ऽऽगच्छत तृप्यन्तु मच्छिवाः पिशितेन वः ॥ २७ ॥  
 यतो नियुक्तो दैत्येन तया देव्या शिवः स्वयम् । शिव-

दूतीति लोकेऽस्मिस्ततः सा ख्यातिमागता ॥ २८ ॥  
 तेऽपि श्रुत्वा वचो देव्याः सर्वाख्यातं महासुराः । अम-  
 र्णापूरिताऽऽजग्मुर्ध्रुवत्र कात्यायनी स्थिता ॥ २९ ॥ ततः  
 प्रथममेवाग्रे शरशक्तृष्टिवृष्टिभिः । ववर्षुरुद्धतामर्षास्तां  
 देवीममरारयः ॥ ३० ॥ सा च तान्प्रहितान्बाणाच्छू-  
 लशक्तिपरश्वधान् । चिच्छेद लीलयाष्मातधनुर्मुक्तै-  
 र्महेशुभिः ॥ ३१ ॥ तस्याग्रतस्तथा काली शूलपात-



( ८ अध्यायः )

\* दुर्गासप्तशती \*

( १८१ )

विदारितान् । खट्वाङ्गपोथितांश्चारीन् कुर्वती व्यचर-  
तदा ॥ ३२ ॥ कमण्डलुजलाक्षेपहतवीर्यान्हतौजसः ।  
ब्रह्माणी चाकरोच्छत्रून्येन येन स्म धावती ॥ ३३ ॥  
महेश्वरी त्रिशूलेन तथा चक्रेण वैष्णवी । दैत्याञ्ज-  
घान कौमारी तथा शक्त्यातिकोपना ॥ ३४ ॥ ऐन्द्री  
कुलिशपातेन शतशो दैत्यदानवाः । पेतुर्विदारिताः पृ-  
थ्व्यां रुधिरौघप्रवर्षिणः ॥ ३५ ॥ तुरण्डप्रहारविध्वस्ता

( १८२ )

\* दुर्गासप्तशती \*

( ८ अध्यायः )

दंष्ट्राप्रक्षतवक्षसः । वाराहमूर्त्या न्यपतंश्चक्रेण च वि-  
दारिताः ॥ ३६ ॥ नखैर्विदारितांश्चान्यान्भक्षयन्ती  
महासुरान् । नारसिंही च चाराजौ नादापूर्णदिगम्बरा  
॥ ३७ ॥ चण्डादृहासैरसुराः शिवदूत्यभिदूषिताः । पेतुः  
पृथिव्याम्पातितांस्तांश्चखादाथ सा तदा ॥ ३८ ॥ इति  
मातृगणं क्रुद्धं मर्दयन्तं महासुरान् । दृष्ट्वाभ्युपायैर्वि-  
विधैर्नैशुर्देवारिसैनिकाः ॥ ३९ ॥ पलायनपरान् दृष्ट्वा दैत्यान्

( ८ अध्यायः )

\* दुर्गासप्तशती \*

( १८३ )

मातृगणार्दितान् । योद्धुमभ्याययौ क्रुद्धो रक्तबीजो  
महासुरः ॥ ४० ॥ रक्तबिन्दुर्यदा भूमौ पतत्यस्य शरीर-  
तः । समुत्पतति मेदिन्यां तत्प्रमाणस्तदासुरः ॥ ४१ ॥  
युयुधे स गदापाणिरिन्द्रशक्त्या महासुरः । ततश्चैन्द्री  
स्ववज्रेण रक्तबीजमताडयत् ॥ ४२ ॥ कुलिशेनाहतस्याशु  
बहु सुखाव शोणितम् । समुत्तस्थुस्ततो योधास्तद्रूपास्त-  
त्पराक्रमाः ॥ ४३ ॥ यावन्तः पतितास्तस्य शरीराद्रक्त-



बिन्दवः । तावन्तः पुरुषा जातास्तद्दीर्यबलाविक्रमाः  
 ॥ ४४ ॥ ते चापि युयुधुस्तत्र पुरुषा रक्तसम्भवाः ।  
 समं मातृभिरत्युग्रशस्त्रपातातिभीषणम् ॥ ४५ ॥ पुन-  
 श्च वज्रपातेन क्षतमस्य शिरो यदा । ववाह रक्तं पुरु-  
 षास्ततो जाताः सहस्रशः ॥ ४६ ॥ वैष्णवी समरे चैनं  
 चक्रेणाभिजघान ह । गदया ताडयामास ऐन्द्री तमसु-  
 रेश्वरम् ॥ ४७ ॥ वैष्णवी चक्रभिन्नस्य रुधिरस्त्रावसम्भवैः ।

सहस्रशो जगद्व्याप्तं तत्प्रमाणैर्महासुरैः ॥४८॥ शक्त्या  
 जघान कौमारी वाराही च तथासिना । माहेश्वरी त्रि-  
 शूलेन रक्तबीजं महासुरम् ॥ ४९ ॥ स चापि गदया  
 दैत्यः सर्वा एवाहनत पृथक् । मातृः कोपसमाविष्टो  
 रक्तबीजो महासुरः ॥५०॥ तस्याहतस्य बहुधा शक्ति-  
 शूलादिभिर्भुवि । पपात यो वै रक्तो घस्तेनासञ्छतशोऽ-  
 सुराः ॥५१॥ तैश्चासुरासृक्सम्भूतैरसुरैस्सकलं जगत् ।

व्याप्तमासीत्ततो देवा भयमाजग्मुर्त्तमम् ॥ ५२ ॥  
 तान्विषयान् सुरान् दृष्ट्वा चण्डिका प्राह सत्वरम् ।  
 उवाच कालीं चासुराडे विस्तीर्णं वदनं कुरु ॥ ५३ ॥  
 मच्छस्त्रपातसम्भूतान् रक्तबिन्दून् महासुरान् । रक्त-  
 बिन्दोः प्रतीच्छ त्वं वक्त्रेणानेन वेगिता ॥ ५४ ॥  
 भक्षयन्ती चर रणे तदुत्पन्नान्महासुरान् । एवमेष क्षयं  
 दैत्यः क्षीणरक्तो गमिष्यति ॥ ५५ ॥ भक्षयमाणास्त्वया



( ८ अध्यायः )

\* दुर्गासप्तशती \*

( १८७ )

चोग्रा न चोत्पत्स्यन्ति चापरे । इत्युक्त्वा तां ततो देवी  
शूलेनाभिजघान तम् ॥ ५६ ॥ मुखेन काली जगृहे रक्त-  
बीजस्य शोणितम् । ततोऽसावाजघानाथ गदया तत्र  
चरिडकाम् ॥ ५७ ॥ न चास्या वेदनां चक्रे गदापातोऽ-  
ल्पिकामपि । तस्याहतस्य देहात्तु बहु सुस्नाव शोणितम्  
॥ ५८ ॥ यतस्ततस्तद्वक्त्रेण चामुण्डा सम्प्रतीच्छति ।  
मुखे समुद्रता येऽस्यां रक्तपातान्महासुरान् ॥ ५९ ॥

तांश्चखादाथ चासुराढा पपौ तस्य च शोणितम् । देवी  
 शूलेन वज्रेण बाणैरसिभिर्नृष्टिभिः ॥ ६० ॥ जघान  
 रक्तबीजं तं चासुराढापीतशोणितम् । स पपात महीपृष्ठे  
 शस्त्रसङ्घसमाहतः ॥ ६१ ॥ नीरक्तश्च महीपाल रक्त-  
 बीजो महासुरः । ततस्ते हर्षमतुलमवापुस्त्रिदशा नृप  
 ॥ ६२ ॥ तेषां मातृगणो जातो ननर्तासृङ्मदोद्धतः  
 ॥ ६३ ॥ इति श्रीमार्कण्डेयपुराणे सावर्णिके मन्वन्तेर

( ६ अध्यायः )

\* दुर्गासप्तशती \*

( ६८६ )

देवीमाहात्म्ये रक्तबीजवधो नामाष्टमोऽध्यायः ॥ ८ ॥

उवाच ॥ १ अर्ध० ॥ १ ॥ श्लोकाः ॥ ६१ ॥

एवम् ॥ ६३ ॥ एवमादितः ॥ ५०२ ॥

अथ ध्यानम् ।

बन्धूककाञ्चननिभां रुचिराक्षमालां

पशाङ्कुशौ च वरदां निजबाहुदण्डैः ।

विभ्राणमिन्दुशकलाभरणां त्रिनेत्रा-



( १६० )

\* दुर्गासप्तशती \*

( ६ अध्यायः )

मर्धाभिकेशमनिशं वपुराश्रयामि ॥ १ ॥

अथ नवमोऽध्यायः ।

राजोवाच ॥ १ ॥ विचित्रमिदमाख्यातं भगवन्

भवता मम । देव्याश्चरितमाहात्म्यं रक्तबीजवधाश्रितम् ॥

॥ २ ॥ भूयश्चेच्छाम्यहं श्रोतुं रक्तबीजे निपातिते ।

चकार शुम्भो यत्कर्म निशुम्भश्चातिकोपनः ॥ ३ ॥

ऋषिरुवाच ॥ ४ ॥ चकार कोपमतुलं रक्तबीजे निपा-

तिते । शुम्भासुरो निशुम्भश्च हतेष्वन्येषु चाहवे ॥५॥  
 हन्यमानं महासैन्यं विलोक्यामर्षमुद्रहन् । अभ्यधाव-  
 निशुम्भोऽथ मुख्ययाऽमुरसेनया ॥ ६ ॥ तस्याग्रतस्तथा  
 पृष्ठे पार्श्वयोश्च महासुराः । सन्दष्टौष्ठपुटाः क्रुद्धा हन्तुं  
 देवीमुपाययुः ॥ ७ ॥ आजगाम महावीर्यश्शुम्भोऽपि  
 स्वबलैर्वृतः । निहन्तुं चरिडकां कोपात्कृत्वा युद्धन्तु  
 मातृभिः ॥ ८ ॥ ततो युद्धमतीवासीद्देव्या शुम्भनि-

( १६२ )

\* दुर्गासप्तशती \*

( ६ अध्यायः )

शुम्भयोः । शरवर्षमतीवोग्रं मेघयोरिव वर्षतोः ॥ ९ ॥  
चिच्छेदास्ताञ्छराँस्ताभ्यां चरिडकास्वशरोत्करैः । ताड-  
यामास चाङ्गेषु शस्त्रौघैरसुरेश्वरौ ॥ १० ॥ निशुम्भो  
निशितं खड्गं चर्म चादाय सुप्रभम् । अताडयन्मुर्ध्नि  
सिंहं देव्या वाहनमुत्तमम् ॥ ११ ॥ ताडिते वाहने देवी  
तुरप्रेणासिमुत्तमम् । निशुम्भस्याशु चिच्छेद चर्म चाप्य-  
ष्टचन्द्रकम् ॥ १२ ॥ छिन्ने चर्मणि खड्गे च शक्तिं



( ६ अध्यायः ) ७

\* दुर्गासप्तशती \*

( १६३ )

चिक्षेप सोऽसुरः । तामप्यस्य द्विधाचक्रे चक्रेणाभिमु-  
खागताम् ॥ १३ ॥ कोपाध्मातो निशुम्भोऽथ शूलं  
जग्राह दानवः । आयान्तं मुष्टिपातेन देवी तच्चाप्यचूर्ण-  
यत् ॥ १४ ॥ आविध्याथ गदां सोऽपि चिक्षेप चण्डिकां  
प्रति । सापि देव्यात्रिशूलेन भिन्ना भस्मत्वमागता ॥  
॥ १५ ॥ ततः परशुहस्तं तमायान्तं दैत्यपुङ्गवम् ।  
आहत्य देवी बाणौघैरपातयत् भूतले ॥ १६ ॥ तस्मि-

( १६४ )

\* दुर्गासप्तशती \*

( ६ अध्यायः )

निपतिते भूमौ निशुम्भे भोमविक्रमे । आतर्धतीव  
संकुद्धः प्रययौ हन्तुमम्बिकाम् ॥ १७ ॥ स रथस्थ-  
स्तथात्युच्चैर्गृहीतपरमायुधैः ॥ भुजैरष्टाभिरतुलैर्व्या-  
प्यारोषं बभौ नमः ॥ १८ ॥ तमायान्तं समालोक्य  
देवी शङ्खमवादयत् । ज्यागब्दञ्चापि धनुषश्चकारातीव  
दुस्सहम् ॥ १९ ॥ पूरयामास ककुभो निजघण्टास्वने-  
न च । समस्तदैत्यसैन्यानां तेजोवधविधायिना ॥ २० ॥

ततः सिंहो महानादैस्त्याजितेभमहामदैः । पूरयामास  
 गगनं गां तथैव दिशो दश ॥ २१ ॥ ततः काली समुत्प-  
 त्य गगनं क्षमामताडयत् । कराभ्यां तन्निनादेन प्राक्स्व-  
 नास्ते तिरोहिताः ॥ २२ ॥ अट्टाट्टहासमशिवं शिवदूती  
 चकार ह । तैश्शब्दैरसुरास्त्रेभ्यः शुम्भः क्षोपं परं ययौ  
 ॥ २३ ॥ दुरात्मोऽस्तिष्ठ तिष्ठेति व्याजहाराम्बिका यदा ।  
 तदा जयेत्यभिहितं देवैराकाशसंस्थितैः ॥ २४ ॥ शुम्भे-



( १६६ )

\* दुर्गासप्तशती \*

( ६ अध्यायः )

नागत्य या शक्तिर्मुक्ता ज्वालातिभीषणा । आयान्ती  
वह्निक्लृप्ता सा निरस्ता महोत्क्रया ॥ २५ ॥ सिंह-  
नादेन शुम्भस्य व्याप्तं लोकत्रयान्तरम् । निर्धातनिः-  
स्वनो घोरां जितवानवनीपते ॥ २६ ॥

शुम्भमुक्ताञ्शरान्देवी शुम्भस्तत्प्रहिताञ्शरान् ।  
चिच्छेद स्वशरैरुग्रैः शतशोऽथ सहस्रशः ॥ २७ ॥  
ततः सा चरिडका क्रुद्धा शूलेनाभिजघान

( ६ अध्यायः )

\* दुर्गासप्तशती \*

( १६७ )

तम् । स तदाभिहतो भूमौ मूर्च्छितो निपपात ह ॥ २८ ॥  
ततो निशुम्भः सम्प्राप्य चेतनामातकार्मुकः । आज-  
घान शरैर्देवीं कालीं केसरिणे तथा ॥ २९ ॥ पुनश्च  
कृत्वा बाहूनामयुतं दनुजेश्वरः । चक्रायुधेन दितिज-  
श्छादयामास चण्डिकाम् ॥ ३० ॥ ततो भगवती  
क्रुद्धा दुर्गा दुर्गार्तिनाशिनी । चिच्छेद तानि चक्राणि  
स्वशरैः सायकांश्च तान् ॥ ३१ ॥ ततो निशुम्भो

( १६ = )

\* दुर्गासप्तशती \*

( ६ अध्यायः )

वेगेन गदामादाय चरिडकाम् । अभ्यधावत वै हन्तुं  
दैत्यसेनासमावृतः ॥ ३२ ॥ तस्यापतत एवाशु गदां-  
चिच्छेद चरिडका । खड्गेन शितधारेण स च शूलं  
समाददे ॥ ३३ ॥ शूलहस्तं समायान्तं निशुम्भममरा-  
र्दनम् । हृदि विव्याध शूलेन वेगाविच्छेन चरिडका  
॥ ३४ ॥ भिन्नस्त तस्य शूलेन हृदयान्निःसृतोऽपरः ।  
महाबलो महवीर्यस्तिष्ठेति पुरुषो वदन् ॥ ३५ ॥



( ६ अध्यायः )

\* दुर्गासप्तशती \*

( ६६६ )

तस्य निष्क्रामतो देवी प्रहस्य स्वनवत्ततः । शिराश्च-  
च्छेद खड्गेन ततोऽसावपतद्भुवि ॥ ३६ ॥ ततः सिंह-  
श्चखादोग्रं दंष्ट्राक्षुराणशिरोधरान् । असुरांस्तांस्तथा  
काली शिवदूती तथापरान् ॥ ३७ ॥ कौमारी शक्ति-  
निभिन्नाः कचिन्नेशुर्भहासुराः । ब्रह्माणी मन्त्रपूतेन  
तोयेनान्ये निराकृताः ॥ ३८ ॥ माहेश्वरीत्रिशूलेन  
भिन्नाः पेतुस्तथापरे । वाराहीतुराडघातेन केचिच्चूर्णी-

कृता भुवि ॥३९॥ खण्डं खण्डं च चक्रेण वैष्णव्या  
 दानवाः कृताः । वज्रेण चैन्द्रीहस्ताग्रविमुक्तेन तथा-  
 परे ॥४०॥ केचिद्विनेशुरसुराः केचिन्नष्टा महाहवात् ।  
 भक्षिताश्चापरे कालीशिवदूतीमृगाधिपैः ॥४१॥ इति  
 श्रीमार्कण्डेयपुराणे सावर्णीके मन्वन्तरे देवीमाहात्म्ये  
 निशुम्भवधो नाम नवमोऽध्यायः ॥१॥ उवाच ॥ २ ॥  
 श्लोकाः ॥ ३९ ॥ एवम् ॥४१॥ एवमादितः ॥५४३॥

अथ ध्यानम् ।

उत्तप्तहेमरुचिरां रविचन्द्रवह्नि-  
नेत्रां धनुश्शरयुताङ्कुशपाशशूलम् ।  
रम्यैर्भुजैश्च दधतीं शिवशक्तिरूपां  
कामेश्वरीं हृदि भजामि धृतेन्दुलेखाम् ॥ १० ॥

अथ दशमोऽध्यायः ।

ऋषिरुवाच ॥१ निशुम्भं निहतं दृष्ट्वा भ्रातरं



प्राणसम्मितम् । हन्यमानं बलं चैव शुभः क्रुद्धोऽध्वी-  
 द्वचः ॥ २ ॥ बलावलेपाद्दुष्टे त्वं मा दुर्गे गर्वमावह ।  
 अन्यासां बलमाश्रित्य युद्धचसे यातिमानिनी ॥ ३ ॥  
 देव्युवाच ॥ ४ ॥ एकैवाहं जगत्पत्र द्वितीया का ममा-  
 परा । पश्यैता दुष्ट मय्येव विशन्त्यो मद्विभूतयः ॥ ५ ॥  
 ततः समस्तास्ता देव्यो ब्रह्माणीप्रमुखा लयम् । तस्या  
 देव्यास्तनौ जग्मुरेकैवासीत्तदाग्निका ॥ ६ ॥ देव्युवाच

( १० अध्यायः )

\* दुर्गासप्तशती \*

( २०३ )

॥ ७ ॥ अहं विभूत्या बहुभिरिह रूपैर्यदा स्थिता ।  
तत्तंहृतं मयैकैव तिष्ठाम्याजौ स्थिरो भव ॥ ८ ॥  
ऋषिरुवाच ॥ ९ ॥ ततः प्रवृत्ते युद्धं देव्याः शुम्भस्य  
चोभयोः । पश्यतां सर्वदेवानामसुराणां च दारुणम् ॥ १० ॥  
शरवर्षैः शितैश्शस्त्रैस्तथास्त्रैश्चैव दारुणैः । तयोर्युद्ध-  
मभूद्भूयः सर्वलोकभयङ्करम् ॥ ११ ॥ दिव्यान्यस्त्राणि  
शतशो मुमुचे यान्यथाम्बिका । बभञ्ज तानि दैत्येन्द्र-

स्तम्पतीघातकर्तृभिः ॥ १२ ॥ मुक्तानि तेन चास्त्राणि  
 दिव्यानि परमेश्वरी । बभञ्ज लीलैवोग्रहृद्धारोच्चारणा-  
 दिभिः ॥ १३ ॥ ततश्शरशतैर्देवीमाच्छादयत सोऽसुरः ।  
 सापि तत्कुपिता देवी धनुश्चिच्छेद चेषुभिः ॥ १४ ॥  
 छिन्ने धनुषि दैत्येन्द्रस्तथा शक्तिमथाददे । चिच्छेद देवी  
 चक्रेण तामप्यस्य करे स्थिताम् ॥ १५ ॥ ततः खड्ग-  
 मुपादाय शतचन्द्रञ्च भानुमत् । अभ्यधावत्तदा देवी



दैत्यानामधिपेश्वरः ॥ १६ ॥ तस्यापतत एवाशु खड्गं  
 चिच्छेद चण्डिका । धनुर्मुक्तैश्शितैर्बाणैश्चर्म चार्कक-  
 रामलम् ॥ १७ ॥ हताश्वः स तदा दैत्यश्छिन्नधन्वा  
 विसाराधिः । जग्राह मुद्गरं घोरं मम्बिकानिधनोद्यतः ॥  
 ॥ १८ ॥ चिच्छेदापततस्तस्य मुद्गरं निशितैः शरैः ।  
 तथापि सोऽभ्यधावत्तां मुष्टिमुद्यम्य वेगवान् ॥ १९ ॥  
 स मुष्टिम्पातयामास हृदये दैत्यपुङ्गवः । देव्यास्तं चापि सा

देवी तलेनोरस्यताडयत् ॥ २० ॥ तलप्रहाराभिहतो निप-  
 पात महीतले । स दैत्यराजः सहसा पुनरेव तथोत्थितः  
 ॥ २१ ॥ उत्पत्य च प्रगृह्योच्चैर्देवीं गगनमास्थितः ।  
 तत्रापि सा निराधारा युयुधे तेन चण्डिका ॥ २२ ॥  
 नियुद्धं खे तदा दैत्यश्चण्डिका च परस्परम् । चक्रतुः  
 प्रथमं सिद्धं मुनिविस्मयकारकम् ॥ २३ ॥ ततो नियुद्धं  
 सुचिरं कृत्वा तेनाम्बिका सह । उत्पाट्य भ्रामयामास

चित्रेप धरणीतले ॥ २५ ॥ स क्षिप्तो धरणीं प्राप्य  
 मुष्टिमुद्यम्य वेगितः । अभ्यधावत दुष्टात्मा चरिड-  
 कानिधनेच्छया ॥ २५ ॥ तमायान्तं ततो देवी सर्व-  
 दैत्यजनेश्वरम् । जगत्यां पातयामास भित्वा शूनेन  
 वक्षसि ॥ २६ ॥ स गतासुः पपातोर्व्यां देवीशूलाग्र-  
 विवृतः । चालयन्सकलां पृथ्वीं साब्धिद्वीपां सपर्वताम्  
 ॥ २७ ॥ ततः प्रसन्नमाखिलं हते तस्मिन्दुरात्मनि ।



जगत्स्वास्थ्यमतीवाप निर्मलञ्चाभवन्नमः ॥ २८ ॥  
 उत्पातमेघाः सोल्का ये प्रागासंस्ते शमं ययुः । सरितो  
 मार्गवाहिन्यस्तथासंस्तत्र पातिते ॥ २९ ॥ ततो देव-  
 गणाः सर्वे हर्षनिर्भरमानसाः । बभूवुर्निहते तस्मिन्  
 गन्धर्वा ललितंजयुः ॥ ३० ॥ अवादयंस्तथैवान्ये  
 ननृतुश्चाप्सरोगणाः । ववुः पुरायास्तथा वाताः सुप्र-  
 भोऽभूद्दिवाकरः ॥ ३१ ॥ जज्वलुश्चाग्नयः शान्ताः

( १० अध्यायः )

\* दुर्गासिप्तशती \*

( २०६ )

शान्ता दिग्जनितस्वनाः ॥ ३२ ॥ इति श्रीमार्कण्डेय-  
पुराणे सावर्णिके मन्वन्तरे देवीमाहात्म्ये शुम्भवधो नाम  
दशमोऽध्यायः ॥ १० ॥ उवाच ॥ ४ ॥ अर्धं  
॥ १ ॥ श्लोकाः ॥ २७ ॥ एवम् ॥ ३२ ॥  
एवमादितः ॥ ५७५ ॥



अथ ध्यानम् ।

बालरविद्युतिमिन्दुकिरीटां तुङ्गकुचां नयनत्रययु-  
क्ताम् । स्मेरमुखीं वरदाङ्कुशपाशाभीतिकरीं प्रभजे भु-  
वनेशीम् ॥ ११ ॥

अथ एकादशोऽध्यायः ।

ऋषिरुवाच ॥ १ ॥ देव्या हते तत्र महासुरेन्द्रे  
सेन्द्राः सुरा वह्निपुरोगमास्ताम् । कात्यायनीं तुष्टुबुरिष्ट-



लाभाद्विकासिवक्त्राब्जविकाशिताशाः ॥ २ ॥ देवि  
 प्रपन्नार्तिहरे प्रसीद प्रसीद मातर्जगतोऽखिलस्य । प्रसीद  
 विश्वेश्वरि पाहि विश्वं त्वमीश्वरी देवि चराचरस्य ॥  
 ॥ ३ ॥ आधारभूता जगतस्त्वमेका महीस्वरूपेण यतः  
 स्थितासि । अपां स्वरूपस्थितया त्वयैतदाप्यायते कृत्स्न-  
 मलङ्घ्यवीर्ये ॥ ४ ॥ त्वं वैष्णवी शक्तिरनन्तवीर्या  
 विश्वस्य बीजं परमासि माया । सम्मोहितं देवि समस्त-

मेतत्त्वं वै प्रसन्ना भुवि मुक्तिहेतुः ॥ ५ ॥ विद्यास्तम-  
 स्तास्तव देवि भेदाः स्त्रियः समस्ताः सकला जगत्सु ।  
 त्वयैकया पूरितमम्बयैतत्का ते स्तुतिः स्तव्यपरा परोक्तिः  
 ॥ ६ ॥ सर्वभूता यदा देवी स्वर्गमुक्तिप्रदायिनी । त्वं  
 स्तुता स्तुतये का वा भवन्ति परमोक्तयः ॥ ७ ॥ सर्वस्य  
 बुद्धिरूपेण जनस्य हृदि संस्थिते ॥ स्वर्गापवर्गदे देवि  
 नारायणि नमोऽस्तु ते ॥ ८ ॥ कलाकाष्ठादिरूपेण परि-

णामप्रदायिनि । विश्वस्योपरतौ शक्ते नारायणि न-  
 मोऽस्तु ते ॥ ९ ॥ सर्वमङ्गलमङ्गले शिवे सर्वार्थसा-  
 धिके । शरण्ये त्र्यम्बके गौरि नारायणि नमोऽस्तु ते  
 ॥ १० ॥ सृष्टिस्थितिविनाशानां शक्तिभूते सनातनि ।  
 गुणाश्रये गुणमये नारायणि नमोऽस्तु ते ॥ ११ ॥ शर-  
 णागतदीनार्तिपरित्राणपरायणे । सर्वस्यार्तिहरे देवि  
 नारायणि नमोऽस्तु ते ॥ १२ ॥ हंसयुक्तविमानस्थे



( २१४ )

\* दुर्गासप्तशती \*

( ११ अध्यायः )

ब्रह्माणीरूपधारिणि । कौशाम्भःक्षरिके देवि नारायणि  
नमोऽस्तु ते ॥ १३ ॥ त्रिशूलचन्द्राहिधरे महावृषभवा-  
हिनि । महेश्वरीस्वरूपेण नारायणि नमोऽस्तु ते ॥ १४ ॥  
मयूरकुम्बकुट्टवृते महाशक्तिधरेऽनघे । कौमारीरूपसंस्थाने  
नारायणि नमोऽस्तु ते ॥ १५ ॥ शङ्खचक्रगदाशार्ङ्गगृही-  
तपरमायुधे । प्रसीद वैष्णवीरूपे नारायणि नमोऽस्तु ते  
॥ १६ ॥ गृहीतोग्रमहाचक्रे दंष्ट्रोद्धृतवसुन्धरे । वारा-

हरूपिणि शिवे नारायणि नमोऽस्तु ते ॥ १७ ॥ नृसि-  
 हरूपेणोग्रेण हन्तुं दैत्यान् कृतोद्यमे । त्रैलोक्यत्राण-  
 सहिते नारायणि नमोऽस्तु ते ॥ १८ ॥ किरीटिनि महा-  
 वज्रे सहस्रनयनोज्ज्वले । वृत्रप्राणहरे चैन्द्रि नारायणि  
 नमोऽस्तु ते ॥ १९ ॥ शिवदूतीस्वरूपेण हतदैत्यमहा-  
 बले । घोररूपे महारावे नारायणि नमोऽस्तु ते ॥ २० ॥  
 दंष्ट्राकरालवदने शिरोमालाविभूषणे । चामुण्डे मुण्ड-

( २१६ )

\* दुर्गासप्तशती \*

( ११ अध्यायः )

मथने नारायणि नमोऽस्तु ते ॥ २१ ॥ लक्ष्मि लज्जे  
महाविद्ये श्रद्धे पुष्टि स्वधे ध्रुवे । महारात्रि महामाये  
नारायणि नमोऽस्तु ते ॥ २२ ॥ मेघे सरस्वति वरे भूति  
बाभ्रवि तामसि । नियते त्वं प्रसीदेशे नारायणि नमोऽस्तु  
ते ॥ २३ ॥ सर्वस्वरूपे सर्वेशे सर्वशक्तिसमन्विते । भये-  
भ्यस्त्राहि नो देवि दुर्गे देवि नमोऽस्तु ते ॥ २४ ॥ एतत्ते  
वदनं सौम्यं लोचनत्रयभूषितम् । पातु नः सर्वभूतेभ्यः



कात्यायनि नमोऽस्तु ते ॥ २५ ॥ ज्वालाकरालमत्यु-  
 ग्रमशेषासुरसूदनम् । त्रिशूलं पातु नो भीतेर्भद्रकालि  
 नमोऽस्तु ते ॥ २६ ॥ हिनस्ति दैत्यतेजांसि स्वनेनापूर्य  
 या जगत् । सा घण्टा पातु नो देवि पापेभ्यो नः सुता-  
 निव ॥ २७ ॥ असुरासृग्वसापङ्कचर्चितस्ते करोज्ज्वलः ।  
 शुभाय खड्गो भवतु चण्डिके त्वां नता वयम् ॥ २८ ॥  
 रोगानशेषानपहंसि तुष्टा रुष्टा तु कामान्सकलानभी-

( २१८ )

\* दुर्गासप्तशती \*

( ११ अध्यायः )

ष्टात् । त्वामाश्रितानां न विपन्नराणां त्वामाश्रिता ह्या-  
श्रयतां प्रयान्ति ॥ २९ ॥ एतत्कृतं यत्कदनं त्वयाद्य  
धर्मदिष्टां देवि महासुराणाम् । रूपैरनेकैर्वहुधाऽऽत्मभूतिं  
कृत्वाऽम्बिके तत्प्रकरोति कान्या ॥ ३० ॥ विद्यासु  
शास्त्रेषु विवेकदीपेष्वाद्येषु वाक्येषु च का त्वदन्या ।  
ममत्वगतेऽतिमहान्धकारे विभ्रामयत्येतदतीव विश्वम्  
॥ ३१ ॥ रक्षांसि यत्रोग्रविशश्च नागा यत्रारयो दस्यु-

बलानि यत्र । दावानलो यत्र तथाब्धिमध्ये तत्र स्थि-  
 ता त्वं परिपासि विश्वम् ॥ ३२ ॥ विश्वेश्वरि त्वं  
 परिपासि विश्वं विश्वात्मिका धारयसीति विश्वम् ।  
 विश्वेशवन्द्या भवती भवन्ति विश्वाश्रया ये त्वाय  
 भक्तिनम्राः ॥ ३३ ॥ देवि प्रसीद परिपालय नोऽरि-  
 भीतेर्नित्यं यथाऽसुरवधादधुनैव सद्यः । पापानि सर्व-  
 जगतां प्रशमं नय।शु उत्पातपाकजनितांश्च महोपस-



( २२० )

\* दुर्गासप्तशती \*

( ११ अध्यायः )

गान् ॥ ३४ ॥ प्रणतानां प्रसीद त्वं देवि विश्वार्ति-  
हारिणि । त्रैलोक्यवासिनामीज्ये लोकानां वरदा भव  
॥ ३५ ॥ देव्युवाच ॥ ३६ ॥ वरदाहं सुरगणा वरं  
यन्मनसेच्छथ । तं वृणुष्वं प्रयच्छामि जगतामुपका-  
रकम् ॥ ३७ ॥ देवा ऊचुः ॥ ३८ ॥ सर्वाबाधाप्रश-  
मनं त्रैलोक्यस्याऽखिलेश्वरि । एवमेव त्वया कार्यमस्म-  
दैरिविनाशनम् ॥ ३९ ॥ देव्युवाच ॥ ४० ॥ वैवस्वतेऽ-

न्तरे प्राप्ते अष्टाविंशतिमे युगे । शुम्भो निशुम्भश्चै-  
 वान्याबुत्पत्स्येते महासुरौ ॥४१॥ नन्दगोपगृहे जाता  
 यशोदागर्भसम्भवा । ततस्तौ नाशयिष्यामि विन्ध्या-  
 चलनिवासिनी ॥ ४२ ॥ पुनरप्यतिरौद्रेण रूपेण  
 पृथिवीतले । अवतीर्य हनिष्यामि वैप्रचित्तांस्तु दानवान्  
 ॥४३॥ भक्षयन्त्याश्च तानुग्रान्वैप्रचित्तान्महासुरान् ।  
 रक्ता दन्ता भविष्यन्ति दाडिमीकुसुमोपमाः ॥ ४४ ॥

ततो मां देवताः स्वर्गे मर्त्यलोके च मानवाः । स्तुवन्तो  
 व्याहरिष्यन्ति सततं रक्तदन्तिकां ॥ ४४ ॥ भूयश्च  
 शतवार्षिक्यामनावृष्ट्यामनम्भसि । मुनिभिः संस्तुता  
 भूमौ सम्भविष्याम्ययोनिजा ॥ ४५ ॥ ततः शतेन  
 नेत्राणां निरीक्षिष्यामि यन्मुनीन् । कीर्त्तयिष्यन्ति  
 मनुजाः शताक्षीमिति मां ततः ॥ ४७ ॥ ततोऽह-  
 मखिलं लोकमात्मदेहसमुद्भवैः ॥ भरिष्यामि सुराः



( ११ अध्यायः )

\* दुर्गासप्तशती \*

( २२३ )

शकैरावृष्टेः प्राणधारकैः ॥ ४८ ॥ शकम्भरीति  
विख्यातिं तदा यास्याम्यहं भुवि । तत्रैव च  
वाधेय्यामि दुर्गमाख्यं महासुरम् ॥ ४९ ॥ दुर्गादेवी-  
ति विख्यातं तन्मे नाम भविष्यति । पुनश्चाहं यदा  
भीमं रूपं कृत्वा हिमाचले ॥ ५० ॥ रक्षांति भक्षयिष्यामि  
मुनीनां त्राणकारणात् । तदा मां मुनयः सर्वे स्तोष्य-  
न्त्यानम्रमूर्तयः ॥ ५१ ॥ भीमादेवीति विख्यातं तन्मे

( २२४ )

\* दुर्गासप्तशती \*

( ११ अध्यायः )

नाम भविष्यति । यदारुणाख्यस्त्रैलोक्ये महाबाधां  
करिष्यति ॥ ५२ ॥ तदाहं आमरं रूपं कृत्वाऽसंख्ये-  
यषट्पदम् । त्रैलोक्यस्य हितार्थाय बधिष्यामि महा-  
सुरम् ॥ ५३ ॥ आमरीति च मां लोकास्तदा स्तोष्यन्ति सर्व-  
दा । इत्थं यदा यदा बाधा दानवोत्था भविष्यति  
॥ ५४ ॥ तदा तदावतीर्याहं करिष्याम्यारिसंज्ञ-  
यम् ॥ ५५ ॥ इति श्रीमार्कण्डेयपुराणे सावर्णिके

( अध्यायः ११ ) ८

\* दुर्गासप्तशती \*

( २२५ )

मन्वन्तरे देवीमाहात्म्ये देव्याः स्तुतिर्नामैकादशोऽध्या-  
यः ॥११॥ उवाच ॥४॥ अर्ध ॥१॥ श्लोकाः ॥५०॥  
एवम् ॥ ५५ ॥ एवमादितः ॥ ६३० ॥



अथ ध्यानम् ।

विद्महामसमप्रभां मृगपतिस्कन्धस्थितां भीषणां  
कन्याभिः करवालखेटविलसच्छस्ताभिरासेविताम् ।



( २२६ )

\* दुर्गासप्तशती \*

( १२ अध्यायः )

हस्तैश्चक्रगदासिखेटविशिखांश्चापं गुणं तर्जनीं  
बिभ्राणामनलात्मिकां शशिधरां दुर्गां त्रिनेत्रां भजे । १२ ।

अथ द्वादशोऽध्यायः ।

देव्युवाच ॥ १ ॥ एभिः स्तवैश्च मां नित्यं स्तोष्य-  
ते यः समाहितः । तस्याहं सकलां बाधां नाशयिष्या-  
म्यसंशयम् ॥ २ ॥ मधुकैटभनाशं च महिषासुरघातनम् ।  
कीर्तयिष्यन्ति ये तद्बद्धं शुम्भनिशुम्भयोः ॥ ३ ॥ अष्टम्यां

च चतुर्दश्यां नवम्यां चैकचेतसः । श्रोष्यन्ति चैव ये  
 भक्त्या मम माहात्म्यमुत्तमम् ॥ ४ ॥ न तेषां दुष्कृतं  
 किञ्चिद्दुष्कृतोत्था न चापदः । भविष्यति न दारि  
 न चैवेष्टवियोजनम् ॥ ५ ॥ शत्रुतो न भयं तस्य दस्युतो  
 वा न राजतः । न शस्त्रानलतो योधात्कदाचित्सम्भविष्यति  
 ॥ ६ ॥ तस्मान्ममैतन्माहात्म्यं पठितव्यं समाहितैः ।  
 श्रोतव्यञ्च सदा भक्त्या परं स्वस्त्ययनं हि तत् ॥ ७ ॥

उपसर्गानिशेषाँस्तु महामारीसमुद्भवान् । तथा त्रिविधमु-  
 त्पातं माहात्म्यं शमयेन्मम ॥ ८ ॥ यत्रैतत्पठ्यते सम्यङ्नित्य-  
 मायतने मम । सदा न तद्विमोक्षयामि सान्निध्यं तत्र  
 मे स्थितम् ॥ ९ ॥ बलिप्रदाने पूजायामग्निकार्यं महोत्स-  
 वे । सर्वं ममैतच्चरितमुच्चार्य श्राव्यमेव च ॥ १० ॥ जान-  
 ताऽजानता वापि बलिपूजां तथा कृताम् । प्रतीक्षिष्या-  
 म्यहं प्रीत्या वह्निहोमं तथा कृतम् ॥ ११ ॥ शरत्काले



महापूजा क्रियते या च वार्षिकी । तस्यां ममैतन्माहा-  
 त्म्यं श्रुत्वा भक्तिसमन्वितः ॥ १२ ॥ सर्वाबाधाविनि-  
 मुक्तो धनधान्यसुतान्वितः । मनुष्यो मत्प्रसादेन भ-  
 विष्यति न संशयः ॥ १३ ॥ श्रुत्वा ममैतन्माहात्म्यं  
 तथा चोत्पत्तयः शुभाः । पराक्रमञ्च युद्धेषु जायते  
 निर्भयः पुमान् ॥ १४ ॥ रिपवः संक्षयं यान्ति कल्याणं  
 चोपपद्यते । नन्दते च कुलं पुंसां माहात्म्यं मम शृण्व-

( २३० )

\* दुर्गासप्तशती \*

( १२ अध्यायः )

ताम् ॥ १५ ॥ शान्तिकर्मणि सर्वत्र तथा दुःस्वप्नदर्शने । ग्रहपीडासु चोग्रासु माहात्म्यं शृणुयान्मम ॥ १६ ॥ उपमर्गाः शमं यान्ति ग्रहपीडाश्च दारुणाः ॥ दुःस्वप्नञ्च नृभिर्दृष्टं सुस्वप्नमुपजायते ॥ १७ ॥ बालग्रहाभिभूतानां बालानां शान्तिकारकम् । संघातभेदे च नृणां मैत्रीकरणमुत्तमम् ॥ १८ ॥ दुर्वृत्तानामशेषाणां बलहानिकरं परम् । रत्नोभूतपिशाचानां पठनादेव नाशनम्

( अध्यायः १२३ )

\* दुर्गासप्तशती \*

( २३१ )

॥ १६ ॥ सर्वं ममैतन्माहात्म्यं मम सन्निधिकारकम् ।  
पशुपुष्पार्घधूपैश्च गन्धदीपैस्तथोत्तमैः ॥ २० ॥ विप्राणां  
भोजनैर्होमैः प्रोक्षणीयैरहर्निशम् । अन्यैश्च विविधै-  
र्भोगैः प्रदानैर्वत्सरेण या ॥ २१ ॥ प्रीतिर्मे क्रियते  
सास्मिन्सकृत्सुचरिते श्रुते । श्रुतं हरति पापानि तथा-  
ऽऽरोग्यं प्रयच्छति ॥ २२ ॥ रक्षां करोति भूतेभ्यो जन्मनां  
कीर्तनं मम । युद्धेषु चरितं यन्मे दुष्टदैत्यनिवर्हणम्



( २३२ )

\* दुर्गासप्तशती \*

( १२ अध्यायः )

॥ २३ ॥ तस्मिञ्छूते वैरिकृतं भयं पुंसां न जायते ।  
युष्माभिः स्तुतयो याश्च याश्च ब्रह्मर्षिभिः कृताः ॥ २४ ॥  
ब्रह्मणा च कृतास्तास्तु प्रयच्छन्ति शुभां मतिम् । अरण्ये  
प्रान्तरे वापि दावाग्निपरिवारितः ॥ २५ ॥ दस्युभिर्वा-  
वृतश्शून्ये गृहीता वापि शत्रुभिः । सिंहव्याघ्रानुयातो  
वा वने वा वनहस्तिभिः ॥ २६ ॥ राज्ञा कुद्धेन चाज्ञप्तो  
बन्धो बन्धगतोऽपि वा । आघूर्णितो वा वातेन स्थितः

पोते महार्णवे ॥ २७ ॥ पतत्सु चापि शस्त्रेषु संग्राभे  
 भृशदारुणे । सर्वाबाधासु घोरासु वेदनाभ्यार्दितोऽपि वा  
 ॥ २८ ॥ स्मरन्ममैतवरितं नरो मुच्येत सङ्कटात् ।  
 मम प्रभावात्सिंहाद्या दस्यवो वैरिणस्तथा ॥ २९ ॥  
 दूरादेव पलायन्ते स्मरतश्चरितं मम ॥ ३० ॥ ऋषि-  
 रुवाच ॥ ३१ ॥ इत्युक्त्वा सा भगवती चण्डिका चण्ड-  
 विक्रमा ॥ ३२ ॥ पश्यतामेव देवानां तत्रैवान्तरधीयत ।

( २३४ )

\* दुर्गासप्तशती \*

( १२ अध्यायः )

तेऽपि देवा निरातङ्काः स्वाधिकारान्यथा पुरा ॥ ३३ ॥  
यज्ञभागभुजः सर्वे चक्रुर्विनिहतारयः । दैत्याश्च देव्या  
निहते शुम्भे देवरिपौ युधि ॥ ३४ ॥ जगद्विध्वंसके  
तस्मिन् महोऽग्रेऽतुलविक्रमे । निशुम्भे च महावीर्ये शेषाः  
पातालमाययुः ॥ ३५ ॥ एवं भगवती देवी सा नित्यापि  
पुनः पुनः । सम्भूय कुरुते भूप जगतः परिपालनम्  
॥ ३६ ॥ तयैतन्मोह्यते विश्वं सैव विश्वं प्रसूयते । सा



याचिता च विज्ञानं तुष्टा ऋद्धिं प्रयच्छति ॥३७॥ व्याप्तं  
 तयैतत्सकलं ब्रह्माण्डं मनुजेश्वर । महाकाल्या महाकाले  
 महामारीस्वरूपया ॥ ३८ ॥ सैव काले महामारी सैव  
 सृष्टिर्भवत्यजा । स्थितिं करोति भूतानां सैव काले स-  
 नातनी ॥ ३९ ॥ भवकाले नृणां सैव लक्ष्मीर्ऋद्धिप्रदा  
 गृहे । सैवाभावे तथा लक्ष्मीर्विनाशायोपजायते ॥४०॥  
 स्तुता सम्पूजिता पुष्पैर्धूपगन्धादिभिस्तथा । ददाति

( २३६ )

\* दुर्गासप्तशती \*

( १२ अध्यायः )

वित्तं पुत्रांश्च मतिं धर्मं गतिं शुभाम् ॥ ४१ ॥ इति  
श्रीमार्कण्डेयपुराणे सावर्णिके मन्वन्तरे देवीमाहात्म्ये  
फलस्तुतिर्नाम द्वादशोऽध्यायः ॥ १२ ॥ उवाच ॥ २ ॥  
अर्ध ॥ २ ॥ श्लोकाः ॥ ३७ ॥ एवम् ॥ ४१ ॥ एव-  
मादितः ॥ ६७१ ॥

अथ ध्यानम् ।

बालार्कमण्डलाभासां चतुर्बाहुं त्रिलोचनाम् ।

पाशाङ्कुशवराम्भीतिं धारायन्तीं शिवां भजे ॥ १३ ॥

अथ त्रयोदशोऽध्यायः ।

ऋषिरुवाच ॥ १ ॥ एतत्ते कथितं भूप देवीमाहा-  
त्म्यमुत्तमम् । एवं प्रभावा सा देवी ययेदं धार्यते जगत्  
॥ २ ॥ विद्या तथैव क्रियते भगवद्विष्णुमायया । तथा  
त्वमेष वैश्यश्च तथैवान्ये विवेकिनः ॥ ३ ॥ मोह्यन्ते  
मोहिताश्चैव मोहमेष्यन्ति चापरे । तामुपैहि महाराज



शरणां परमेश्वरीम् ॥४॥ आराधिता सैव नृणां भोगस्व-  
 र्गापवर्गदा ॥ मार्कण्डेय उवाच ॥ ६ ॥ इति तस्य  
 वचः श्रुत्वा सुरथः सः नराधिपः ॥ प्रणिपत्य महा-  
 भागं तस्मिन् शंसितव्रतम् । निर्विगणोऽतिममत्वेन राज्या-  
 पहरणेन च ॥ ८ ॥ जगाम सद्यस्तपसे स च वैश्यो  
 महामुने । संदर्शनार्थमम्बाया नदीपुलिनसंस्थितः ॥  
 ॥ ९ ॥ स च वैश्यस्तपस्तेपे देवीसूक्तं परं जपन् ।

तौ तस्मिन्पुलिने देव्याः कृत्वा मूर्तिं महीमयीम् ॥ १० ॥  
 अर्हणां चक्रतुस्तस्याः पुष्पधूपग्नितर्पणैः । निराहारौ  
 यताहारौ तन्मनस्कौ समाहितौ ॥ ११ ॥ ददतुस्तौ  
 बलिं चैव निजगात्रासृगुक्षितम् । एवं समाराधयतांस्त्रि-  
 भिर्वर्षैर्यतात्मनोः ॥ १२ ॥ परितुष्टा जगद्धात्री प्रत्यक्षं  
 प्राह चरिडका ॥ १३ ॥ देव्युवाच ॥ १४ ॥ यत्प्रार्थ्यते  
 त्वया भूप त्वया च कुलनन्दन । मत्तस्तत्प्राप्यतां सर्व

( २४० )

\* दुर्गासप्तशती \*

( १३ अध्यायः )

परितुष्टा ददामि तत् ॥ १५ ॥ मार्कण्डेय उवाच ॥ १६ ॥  
ततो वब्रे नृपो राज्यमविभ्रंश्यन्यजन्मनि । अत्रैव च  
निजं राज्यं हतशत्रुबलं बलात् ॥ १७ ॥ सोऽपि वैश्य-  
स्ततो ज्ञानं वब्रे निर्विराणमानसः । ममेत्यहमिति प्राज्ञः  
सङ्गविच्युतिकारकम् ॥ १८ ॥ देव्युवाच ॥ १९ ॥  
स्वल्पैरहोभिर्नृपते स्वं राज्यं प्राप्स्यते भवान् ॥ २० ॥  
हत्वा रिपूनस्खलितं तव तत्र भविष्यति ॥ २१ ॥ मृतश्च



( १३ अध्यायः )

\* दुर्गासप्तशती \*

( २४१ )

भूयः सम्प्राप्य जन्म देवादिवस्वतः ॥ २२ ॥ सावर्णि-  
को मनुर्नाम भवान् भुवि भविष्यति ॥ २३ ॥ वैश्यवर्य  
त्वया यश्च वरोऽस्मत्तोऽभिदाञ्छितः ॥ २४ ॥ तम्प्रय-  
च्छामि संसिद्धयै तव ज्ञानं भविष्यति ॥ २५ ॥  
मार्कण्डेय उवाच ॥ २६ ॥ इति दत्त्वा तयोर्देवी यथा-  
भिलषितं वरम् । बभूवान्तर्हिता सद्यो भक्त्या ताभ्या-  
मभिष्टुता ॥ २७ ॥ एवं देव्या वरं लब्ध्वा सुरथः

( २४२ )

\* दुर्गासप्तशती \*

( १३ अध्यायः )

चत्रियर्षभः । सूर्याज्जिन्म समासाद्य सावर्णिर्भविता मनुः  
॥ २८ ॥ सावर्णिर्भविता मनुः ॥ २९ ॥ पुनरपि  
इति दत्त्वा तयोर्देवी० इत्यादि पठेत् । लकीं ॐ श्री  
मार्कण्डेयपुराणे सावर्णिके मन्वन्तरे देवीमाहात्म्ये सुर-  
थवैश्ययोर्वरप्रदानं नाम त्रयोदशोऽध्यायः ॥ १३ ॥ उवाच  
॥ ६ ॥ अर्घ० ॥ ११ ॥ श्लोकाः ॥ १२ ॥ एवम् ॥ २१ ॥  
एवमादितः ॥ ७० ॥ समस्त उवाच ॥ ५७ ॥ अर्घ० ॥  
॥ ४२ ॥ श्लोकाः ॥ ५३५ ॥ अवदानम् ॥ ६६ ॥

\* उत्तरन्यासः \*

( २४३ )

\* अथोत्तरन्यासः \*

खड्गिनी शूलिनी घोरा० हृदयाय नमः । शूलेन  
पाहि नो देवि० शिरसे स्वाहा । प्राच्यां रक्ष प्रतीच्यां  
च० शिखायै वषट् । सौम्यानि यानि रूपाणि० कव-  
चाय हुम् । खड्गशूलदादीनि० नेत्रत्रयाय वौषट् ।  
सर्वस्वरूपे सर्वेशे० अस्त्राय फट् ॥ इत्युत्तरन्यासः ॥

\* अथ ध्यानम् \*



( २४४ )

\* देवीसूक्तम् \*

विद्युद्दामसमप्रभां मृगपतिस्कन्धस्थितां भीषणां  
कन्याभिः करवालखेटविलसद्भस्ताभिरासेविताम् ।  
हस्तैश्चक्रधरालिखेटविशिखाँश्चापं गुणं तर्जनीं  
बिभ्राणामनलात्मिकां शशिधरां दुर्गां त्रिनेत्रां भजे ॥ १ ॥  
अथ देवीसूक्तम् ।

नमो देव्यै महादेव्यै शिवायै सततं नमः । नमः  
प्रकृत्यै भद्रायै नियताः प्रणताः स्म ताम् ॥ १ ॥ रौद्रायै

\* देवीसुक्तम् \*

( २६५ )

नमो नित्यायै गौर्यै धात्र्यै नमो नमः ॥ ज्योत्स्नायै  
चेन्दुरूपिण्यै सुखायै सततं नमः ॥२॥ कल्याण्यै प्रणतां  
वृद्ध्यै सिद्ध्यै कूर्म्यै नमो नमः । नैर्ऋत्यै भूभृतां  
लक्ष्म्यै शर्वाण्यै ते नमो नमः ॥३॥ दुर्गायै दुर्गपारायै  
सारायै सर्वकारिण्यै । ख्यात्यै तथैव कृष्णायै धूम्रायै  
सततं नमः ॥४॥ अतिसौम्यातिरौद्रायै नतास्तस्यै नमो  
नमः । नमो जगत्प्रतिष्ठायै देव्यै कृत्यै नमो नमः ॥५॥

(२४६)

\* देवीसूक्तम् \*

या देवी सर्वभूतेषु विष्णुमायेति शब्दिता । नमस्तस्यै  
नमस्तस्यै नमस्तस्यै नमो नमः ॥ ६ ॥ या देवी सर्वभूतेषु  
चेतनेत्यभिधीयते । नमस्तस्यै नमस्तस्यै नमस्तस्यै  
नमो नमः ॥ ७ ॥ या देवी सर्वभूतेषु बुद्धिरूपेण  
संस्थिता । नमस्तस्यै नमस्तस्यै नमस्तस्यै नमो नमः  
॥ ८ ॥ या देवी सर्वभूतेषु निद्रारूपेण संस्थिता ।  
नमस्तस्यै नमस्तस्यै नमस्तस्यै नमो नमः ॥ ९ ॥ या



देवी सर्वभूतेषु क्षुधारूपेण संस्थिता । नमस्तस्यै  
 नमस्तस्यै नमस्तस्यै नमो नमः ॥१०॥ या देवी सर्व-  
 भूतेषु क्षायारूपेण संस्थिता ॥ नमस्तस्यै नमस्तस्यै  
 नमस्तस्यै नमो नमः ॥११॥ या देवी सर्वभूतेषु शक्ति-  
 रूपेण संस्थिता । नमस्तस्यै नमस्तस्यै नमस्तस्यै नमो  
 नमः ॥१२॥ या देवी सर्वभूतेषु तृष्णारूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥१३॥ या देवी

सर्वभूतेषु शान्तिरूपेण संस्थिता । नमस्तस्यै नमस्तस्यै  
 नमस्तस्यै नमो नमः ॥१४॥ या देवी सर्वभूतेषु जाति-  
 रूपेण संस्थिता । नमस्तस्यै नमस्तस्यै नमस्तस्यै नमो  
 नमः ॥१५॥ या देवी सर्वभूतेषु लज्जारूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥१६॥ या देवी  
 सर्वभूतेषु शान्तिरूपेण संस्थिता । नमस्तस्यै नमस्तस्यै  
 नमस्तस्यै नमो नमः ॥१७॥ या देवी सर्वभूतेषु श्रद्धा-

रूपेण संस्थिता । नमस्तस्यै नमस्तस्यै नमस्तस्यै नमो  
 नमः ॥ १८ ॥ या देवी सर्वभूतेषु कान्तिरूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥ १९ ॥ या  
 देवी सर्वभूतेषु लक्ष्मीरूपेण संस्थिता । नमस्तस्यै  
 नमस्तस्यै नमस्तस्यै नमो नमः ॥ २० ॥ या देवी सर्वभूतेषु  
 वृत्तिरूपेण संस्थिता । नमस्तस्यै नमस्तस्यै नमस्तस्यै  
 नमो नमः ॥ २१ ॥ या देवी सर्वभूतेषु स्मृतिरूपेण



संस्थिता । नमस्तस्यै नमस्तस्यै नमस्तस्यै नमो नमः  
 ॥२२॥ या देवी सर्वभूतेषु दयारूपेण संस्थिता । नमस्तस्यै  
 नमस्तस्यै नमस्तस्यै नमो नमः ॥२३॥ या देवी सर्वभूतेषु  
 तुष्टिरूपेण संस्थिता । नमस्तस्यै नमस्तस्यै नमस्तस्यै  
 नमो नमः ॥ २४ ॥ या देवी सर्वभूतेषु मातृरूपेण  
 संस्थिता । नमस्तस्यै नमस्तस्यै नमस्तस्यै नमो नमः  
 ॥२५॥ या देवी सर्वभूतेषु भ्रान्तिरूपेण संस्थिता । नम-

स्तस्यै नमस्तस्यै नमस्तस्यै नमो नमः ॥२६॥ इन्द्रिया-  
णामधिष्ठात्री भूतानां चाखिलेषु या । भूतेषु सततं  
तस्यै व्याप्त्यै देव्यै नमो नमः ॥२७॥ चितिरूपेण या  
कृत्स्नमेतद्व्याप्य स्थिता जगत् । नमस्तस्यै नमस्तस्यै  
नमस्तस्यै नमो नमः ॥२८॥ स्तुता सुरैः पूर्वमभीष्टसं-  
श्रयात्तथा सुरेन्द्रेण दिनेषु सेविता । करोतु सा नः शुभ-  
हेतुरीश्वरी शुभानि भद्राण्यभिहन्तु चापदः ॥२९॥ या

सांप्रतं चेद्धतदैत्यतापितैरस्माभिरीशा च सुरैर्नमस्यते ।  
 या च स्मृता तत्क्षणमेव हन्ति नः सर्वापदो भक्तिविनम्र-  
 मूर्तिभिः ॥ ३० ॥ इति देवीसूक्तं पठित्वाऽष्टोत्तरशतं  
 नवार्णजयं कृत्वा तदुत्तरन्यासान् विधाय । गुह्याति-  
 गुह्यगोप्त्री त्वं गृहाणास्मत्कृतं जपम् । सिद्धिर्भवतु मे  
 देवि त्वत्प्रसादान्महेश्वरि ॥ ३१ ॥ इति देव्या वामहस्ते  
 जपं निवेदयेत् । इति देवीसूक्तं समाप्तम् ।



अथ प्राधानिकं रहस्यं प्रारभ्यते ।

अस्य श्रीसप्तशतीरहस्यत्रयस्य ब्रह्मविष्णुरुद्रा ऋषयः ।  
महाकालमिहालक्ष्मीमहासरस्वत्यो देवताः । अनुष्टुप्  
छन्दः । नवदुर्गा महालक्ष्मीर्बीजम् । श्रीं शक्तिः ।  
यथोक्तफलावाप्त्यर्थं जपे विनियोगः ।  
राजोवाच ।

भगन्नवतारा मे चण्डिकायास्त्वयोदिताः । एतेषां

प्रकृतिं ब्रह्मन्प्राधानं वक्तुमहंसि ॥ १ ॥ आरीढ्यं यन्म-  
या देव्याः स्वरूपं येन तद्ब्रिज । विधिना ब्रूहि सकलं  
यथावत्प्रणतस्य मे ॥ २ ॥

ऋषिरुवाच ।

इदं रहस्यं परममनाख्येयं प्रवक्षते । भक्तोऽसीति न  
मे किञ्चत्तवाऽवाच्यं नराधिप ॥ ३ ॥ सर्वस्याद्या महा-  
लक्ष्मीस्त्रिगुणा परमेश्वरी । लक्ष्यालक्ष्यस्वरूपा सा

व्याप्य कृत्स्नं व्यवस्थिता ॥ ४ ॥ मातुलिङ्गं गदां खेटं  
 पानपात्रञ्च बिभ्रती । नागं लिङ्गञ्च योनिञ्च बि-  
 भ्रती नृपमूर्धानि ॥ ५ ॥ तप्तकाञ्चनवर्णाभां तप्तका-  
 ञ्चनभूषणा । शून्यं तदखिलं स्वेन पूरयामास तेज-  
 सा ॥ ६ ॥ शून्यंतदखिलं लोकं विलोक्य परमेश्वरी ।  
 बभार रूपमपरं तमसा केवलेन हि ॥ ७ ॥ सा भिन्नाञ्ज-  
 नशङ्काशा दंष्ट्राञ्चितवरानना । विशाललोचना नारी



( २५६ )

\* प्रधानिकरहस्यम् \*

बभूव तनुमध्यमा ॥ ८ ॥ खड्गपात्रशिरःखेटैरलंकृतचतु-  
र्भुजा । कबन्धहारं शिरसा विभ्राणां हि शिरःस्रजम्  
॥९॥ सा प्रोवाच महालक्ष्मीं तामसी प्रमदोत्तमा । नाम  
कर्म च मे मातर्दोहे तुभ्यं नमो नमः ॥१०॥ तां प्रोवाच  
महालक्ष्मीस्तामसीं प्रमदोत्तमां । ददामि तव नामा-  
नि यानि कर्माणि तानि च ॥११॥ महामाया महाकाली  
महामारी क्षुधा तृषा । निद्रा तृष्णा चैकवीरा कालरा-

त्रिर्दुरत्यया ॥ १२ ॥ इमानि तव नामानि प्रतिपाद्यानि  
 कर्मभिः । एभिः कर्माणि ते ज्ञात्वा योऽधीते सोऽश्नुते  
 सुखम् ॥ १३ ॥ तामित्युक्त्वा महालक्ष्मीः स्वरूपमपरं  
 नृप । सत्त्वाख्येनातिशुद्धेन गुणेनेन्दुप्रभं दधौ ॥ १४ ॥  
 अक्षमालाङ्कुशधरा वीणापुस्तकधारिणी । सा बभूव  
 वारा नारी नामान्यस्यै च सा ददौ ॥ १५ ॥ महाविद्या  
 महावाणी भारती वाक् सरस्वती । आर्या ब्राह्मी काम-

( २५८ )

\* आधानिकरहस्यम् \*

धेनुर्वेदगर्भा च धीश्वरी ॥ १६ ॥ अथोवाच महालक्ष्मी-  
र्महाकालीं सरस्वतीम् । युवां जनयतां देव्यौ मिथुने  
स्वानुरूपतः ॥ १७ ॥ इत्युक्त्वा ते महालक्ष्मीः  
ससर्ज्ज मिथुनं स्वयम् । हिरण्यगर्भौ रुचिरौ  
स्त्रीपुंसौ कमलासनौ ॥ १८ ॥ ब्रह्मन्विधे विरिञ्चेति  
धातरित्याह तं नरम् । श्रीपद्मे कमले लक्ष्मीत्याह  
माता स्त्रियञ्च ताम् ॥ १९ ॥ महाकाली भारती



च मिथुने सृजतः सह । एतयोरपि रूपाणि  
 नामानि च वदामि ते ॥ २० ॥ नीलकण्ठं रक्त-  
 बाहुं श्वेताङ्गं चन्द्रशेखरम् । जनयामास पुरुषं महा-  
 कालीं सितां स्त्रियम् ॥ २१ ॥ स रुद्रः शङ्करः स्थाणुः क-  
 पर्दी च त्रिलोचनः । त्रयीं विद्यां कामधेनुः सा स्त्री भा-  
 षाक्षरा स्वरा ॥ २२ ॥ सरस्वती स्त्रियं गौरीं कृष्णाञ्च पुरुषं  
 नृप । जनयामास नामानि तयोरपि वदामि ते ॥ २३ ॥

विष्णुः कृष्णो हृषीकेशो वासुदेवो जनार्दनः । उमा  
 गौरी सती चण्डी सुन्दरी शुभगा शुभा ॥२४॥ एवं युव-  
 तयः सद्यः पुरुषत्वं प्रपदिरे । चक्षुष्मन्तो नु पश्यान्ति  
 नेतरेऽतद्विदो जनाः ॥२५॥ ब्रह्मणे प्रददौ पत्नीं महा-  
 लक्ष्मीर्नृप त्रयीम् । रुद्राय गौरीं वरदां वासुदेवाय च  
 श्रियम् ॥२६॥ स्वरया सह सम्भूय विरिञ्चोऽराढमजीज-  
 नत् । बिभेद भगवान् रुद्रस्तद्वौर्या सह वीर्यवान् ॥२७॥

अण्डमध्ये प्रधानादि कार्यजातमभून्नृप । महाभूतात्मकं  
 सर्व जगत्स्थावरजङ्गमम् ॥ २८ ॥ पुषोष पालयामास  
 तल्लक्ष्म्या सह केशवः । महालक्ष्मीर्महाराज सर्वसत्त्वम-  
 यीश्वरी ॥ २९ ॥ निराकारा च साकारा सैव नानाभि-  
 धानभृत् । नामान्तरैर्निरूप्यैषा नाम्ना नान्येन  
 केनचित् ॥ ३० ॥

इति प्राधानिकरहस्यं समाप्तम् ॥



( २६२ )

\* वैकृतिकरहस्यम् \*

अथ वैकृतिकरहस्यम् ।

ऋषिरुवाच ।

त्रिगुणा तामसी देवी सात्त्विकी या त्वयोदिता । सा  
सर्वा चण्डिका दुर्गा भद्रा भगवतीर्यते ॥ १ ॥ योगनिद्रा  
हरेरुक्ता महाकाली तमोगुणा । मधुकैटभनाशार्थं यां  
तुष्टावाम्बुजासनः ॥ २ ॥ दशवक्त्रा दशभुजा दशपा-  
दाञ्जनप्रभा । विशालया राजमाना त्रिशल्लोचन-

मालया ॥३॥ स्फुरद्दशनदंष्ट्रा सा भीमरूपापि भूमिप ।  
रूपसौभाग्यकान्तीनां सा प्रतिष्ठा महाश्रियाम् ॥ ४ ॥  
खड्गबाणगदाशूलशङ्खचक्रभुशुगिडभृत् । परिघं कार्मुकं  
शीर्षं निश्च्योतद्रधिरं दधौ ॥५॥ एषा सा वैष्णवी मा-  
या महाकाली दुरत्यया । आराधिता वशी कुर्यात्पूजा-  
कर्तुश्चराचरम् ॥ ६ ॥ सर्वदेवशरीरेभ्यो याऽऽविर्भूताऽ-  
मितप्रभा । त्रिगुणा सा महालक्ष्मीः साक्षान्माहिषमर्दि-

( २६४ )

\* वैकृतिकरहस्यम् \*

नी ॥७॥ श्वेतानना नीलभुजा सुश्वेतस्तनमण्डला ।  
रक्तमध्या रक्तपादा नीलजंघोरुरुन्मदा ॥ ८ ॥ सुचित्र-  
जघना चित्रमाल्याम्बरविभूषणा । चित्रानुलेपना का-  
न्तिरूपसौभाग्यशालिनी ॥ ९ ॥ अष्टादशभुजा पूज्या  
सा सहस्रभुजा सती । आयुधान्यत्र वक्ष्यन्ते दक्षि-  
णाधःकरक्रमात् ॥ १० ॥ अक्षमाला च कमलं बाणोऽ-  
सिः कुलिशं गदा । चक्रं त्रिशूलं परशुः शङ्खो घण्टा च



पाशकः ॥११॥ शक्तिर्दण्डश्चर्म चापं पानपात्रं कम-  
 गडलुः । अलङ्कृतभुजोमभिरायुधैः कमलासनाम् ॥१२॥  
 सर्वदेवमयीमीशां महालक्ष्मीमिमां नृप । पूजयेत्सर्व-  
 लोकानां स देवानां प्रभुर्भवेत् ॥१३॥ गौरीदेहात् ससु-  
 द्रूता या सत्त्वैकगुणाश्रया । साक्षात्सरस्वती प्रोक्ता  
 शुभासुरनिवर्हिणी ॥१४॥ दधौ चाष्टभुजा बाणान् मुश-  
 लं शूलचक्रभृत् । शङ्खं घण्टां लाङ्गलञ्च कार्मुकं

वसुधाधिप ॥ १५ ॥ एषा सम्पूजिता भक्त्या सर्वज्ञत्वं  
 प्रयच्छति । निशुम्भमथिनी देवी शुम्भासुरनिवर्हिणी  
 ॥ १६ ॥ इत्युक्तानि स्वरूपाणि मूर्तीनां तव पार्थिव । उपा-  
 सनं जगन्मातुः पृथगासां निशामय ॥ १७ ॥ महाल-  
 क्ष्मीर्यदा पूज्या महाकाली सरस्वती । दक्षिणोत्तरयोः  
 पूज्ये पृष्ठतो मिथुनत्रयम् ॥ १८ ॥ विरञ्चिः स्वरया मध्ये  
 रुद्रो गार्या च दक्षिणे । वामे लक्ष्म्या हृषीकेशः पुरतो

देवतात्रयम् ॥१९॥ अष्टादशभुजा मध्ये वामे चास्या  
दशानना । दक्षिणेष्टभुजा लक्ष्मीर्महतीति समर्चयेत्  
॥२०॥ पूर्वादिदलतः पूज्या असिताङ्गादिभैरवाः । अ-  
ष्टादशभुजा चैषा यदा पूज्या नरधिप ॥ २१ ॥ दशा-  
नना चाष्टभुजा दक्षिणोत्तरयोस्तदा । दशानना यदा  
पूज्या दक्षिणोत्तरयोस्तदा ॥२२॥ कालमृत्यू च सम्पू-  
ज्यौ सर्वारिष्टप्रशान्तये । यदाचाष्टभुजा पूज्या शुम्भा-



( २६८ )

\* वैकृतिकरहस्यम् \*

सुरनिवर्हिणी ॥ २३ ॥ नवास्याः शक्तयः पूज्यास्तदा  
रुद्रविनायकौ । नमो देव्या इति स्तोत्रैर्महालक्ष्मीं सम-  
र्चयेत् ॥ २४ ॥ अवतारत्रयाचार्यां स्तोत्रमन्त्रास्तदा-  
श्रयाः । अष्टादशभुजा चैषा पूज्या महिषमर्दिनी ॥ २५ ॥  
महालक्ष्मीर्महाकाली सैव प्रोक्ता सरस्वती । ईश्वरी  
पुण्यपापानां सर्वलोकमहेश्वरी ॥ २६ ॥ महिषान्तक-  
री येन पूजिता स जगत्प्रभुः । पूजयेज्जगतां धात्रीं

चण्डिकां भक्तवत्सलाम् ॥२७॥ अर्घ्यादिभिरलङ्कारैर्ग-  
न्धपुष्पैस्तथोत्तमैः । धूपैर्दीपैश्च नैवेद्यैर्नानाभक्ष्यसम-  
न्वितैः ॥ २८ ॥ रुधिराक्तेन बलिना मांसेन सुरया  
नृप । बलिमांसादिपूजेयं विप्रवर्ज्या मयेरिता ॥ २९ ॥  
तेषां किल सुरामांसैर्नोक्ता पूजा नृप क्वचित् । प्रणा-  
माचमनीयैश्च चन्दनेन सुगन्धिना ॥३०॥ सकर्पूरैश्च  
ताम्बूलैर्भक्तिभावसमन्वितैः । वामभागेऽग्रतो देव्या-

शिष्टन्नशीर्षं महासुरम् ॥ ३१ ॥ पूजयेन्महिषं येन प्राप्तं  
 सायुज्यमीशया । दक्षिणे पुरतः सिंहं समग्रं धर्ममीश्व-  
 रम् ॥ ३२ ॥ वाहनं पूजयेद्देव्या धृतं येन चराचरम् ।  
 ततः कृताञ्जलिर्भूत्वा स्तुवीत चरितैरिमैः ॥ ३३ ॥ एकेन  
 वा मध्यमेन नैकेनेतरयोरिह । चरितार्थं तु न जपेज्ज-  
 पञ्छिद्रमवाप्नुयात् ॥ ३४ ॥ स्तोत्रमन्त्रैः स्तुवीतेमां यदि  
 वा जगदम्बिकाम् । प्रदक्षिणानमस्कारान्कृत्वा मूर्ध्नि



कृताञ्जलिः ॥ ३५ ॥ क्षमापयेज्जगद्धात्रीं मुहुर्मुहुरत-  
न्द्रितः । प्रतिश्लोकञ्च जुहुयात्पायसं तिलसर्पिषा ॥ ३६ ॥  
जुहुयात्स्तोत्रमन्त्रैर्वा चण्डिकायै शुभं हविः । भूयो नाम-  
पदैर्देवीं पूजयेत्सुसमाहितः ॥ ३७ ॥ प्रयतः प्राञ्जलिः  
प्रह्वः प्राणानारोप्य चात्मनि । सुचिरं भावयेद्देवीं चण्डि-  
कां तन्मयो भवेत् ॥ ३८ ॥ एवं यः पूजयेद्भक्त्या प्रत्य-  
हं परमेश्वरीम् । भुक्त्वा भोगान्यथाकामं देवीसायुज्य-

( २७२ )

\* वैकृतिकरहस्यम् \*

माप्नुयात् ॥३९॥ यो न पूजयते नित्यं चरिडकां भ-  
क्तवत्सलाम् । भस्मीकृत्याऽस्य पुण्यानि निर्दहेत्परमेश्वरी  
॥४०॥ तस्मात्पूजय भूपाल सर्वलोकमहेश्वरीम् । यथो-  
क्तं विधानेन चरिडकां मुखमाप्स्यसि ॥ ४१ ॥

\* इति वैकृतिकरहस्यं समाप्तम् \*



\* मूर्तिरहस्यम् \*

( २७३ )

अथ मूर्तिरहस्यं प्रारभ्यते ।



\* ऋषिरुवाच \*

नन्दा भगवती नाम या भविष्यति नन्दजा ।  
स्तुता सम्पूजिता भक्त्या वशीकुर्याज्जगत्त्रयम् ॥१॥  
कनकोत्तमकान्तिः सा सुकान्तिः कनकाम्बरा । देवी



कनकवर्णाभा कनकोत्तमभूषणा ॥ २ ॥ कमलाङ्कशपा-  
 शाब्जैरलङ्कृतचतुर्भुजा । इन्दिरा कमला लक्ष्मीः सा  
 श्रीरुक्माम्बुजासना ॥३॥ या रक्तदन्तिका नाम देवी  
 प्रोक्ता मयाऽनघ । तस्याः स्वरूपं वक्ष्यामि शृणु सर्व-  
 भयापहम् ॥४॥ यच्छ्रुत्वा सर्वपापेभ्यो मुच्यते नाऽत्र  
 संशयः । रक्ताम्बरा रक्तवर्णा रक्तसर्वाङ्गभूषणा ॥५॥  
 रक्तायुधा रक्तनेत्रा रक्तकेशातिभीषणा । रक्ततीक्ष्ण-

नखा रक्तरसना रक्तदन्तिका ॥ ६ ॥ पतिं नारीवानुरक्ता  
 देवी भक्तं भजेज्जनम् । वसुधेव विशाला सा सुमेरु-  
 युगलस्तनी ॥ ७ ॥ दीर्घौ लम्बावतिस्थूलौ तावतीव  
 मनोहरौ । कर्कशावतिकान्तौ तौ सर्वानन्दपयोनिधी  
 ॥ ८ ॥ भक्तान्सम्पादयेद्देवीं सर्वकामदुघौ स्तनौ ।  
 खड्गपात्रशिरःखेटैरलङ्कितचतुर्भुजा ॥ ९ ॥ आख्याता  
 रक्तचामुण्डा देवी योगेश्वरीति च । अनया व्याप्तम-

खिलं जगत्स्थावरजङ्गमम् ॥ १० ॥ इमां यः पूजयेद्धक्त्या  
 स व्याप्नोति चराचरम् । भुक्त्वा भोगान्यथाकामं  
 देवी सायुज्यमाप्नुयात् ॥ ११ ॥ अधीते य इमं नित्यं रक्त-  
 दन्त्या वपुःस्तवम् । तं सा परिचरेद्देवी पतिं प्रियमि-  
 वाङ्गना ॥ १२ ॥ शाकम्भरी नीलवर्णा नीलोत्पलविलोच-  
 ना । गम्भीरनाभिस्त्रिवलीविभूषिततनूदरी ॥ १३ ॥  
 मुकर्कशसमोत्तुङ्गवृत्तपीनघनस्तनी । मुष्टिं शिलीमु-



खापूर्णं कमलं कमलायला ॥१४॥ पुष्पपल्लवमूलादि-  
 फलाढ्यं शाकसञ्चयम् । काम्यानन्तरसंयुक्तं क्षुत्तृ-  
 रमृत्युजरापहम् ॥ १५ ॥ कार्मुकञ्च स्फुरत्कान्ति-  
 बिभर्ति परमेश्वरी । शाकम्भरी शताक्षी सा सैव दुर्गा  
 प्रकीर्तिता ॥ १६ ॥ उमा गौरी सती चण्डी कालिका सा  
 च पार्वती । शाकम्भरीं स्तुवन्ध्यायञ्जपन् सम्पूजय-  
 न्नमन् ॥ १७ ॥ अक्षय्यमश्नुते शीघ्रमन्नपानामृतं जलम् ।

( २७८ )

\* मूर्तिरहस्यम् \*

भीमापि नीलवर्णा सा दंष्ट्रादशनभासुरा ॥ १८ ॥  
विशाललोचना नारी वृत्तपीनपयोधरा । चन्द्रहासं च  
डमरुं पानपात्रञ्च बिभ्रती ॥ १९ ॥ एकवीरा कालरात्रिः  
सैवोक्ता कामदा स्तुता । तेजोमण्डलदुर्धर्षा भ्रामरी  
चित्रकान्तिभृत् ॥ २० ॥ चित्रभ्रमरसङ्काशा महामारीति  
गीयते । इत्येता मूर्तयो देव्या व्याख्याता वसुधाधिप  
॥ २१ ॥ जगन्मातुश्चण्डिकायाः कीर्तिताः कामधेनवः ।

\* मूर्तिरहस्यम् \*

( २७६ )

इदं रहस्यं परमं न वाच्यं कस्यचित्त्वया ॥२२॥ व्या-  
ख्यानं दिव्यमूर्तीनामधीष्वावहितः स्वयम् । एतस्या-  
स्त्वं प्रसादेन सर्वमान्यो भविष्यसि ॥२३॥ सर्वरूपमयी  
देवी सर्वं देवीमयं जगत् । अतोऽहं विश्वरूपां त्वां नमामि  
परमेश्वरि ॥२४॥ इति मूर्तिरहस्यं समाप्तम् ॥





( २८० )

\* भगवत्या नीराजनम् \*

अथ श्रीमद्भगवत्या नीराजनम् ।



ॐ जय देवि जय देवि जय कृष्णे माये जय  
निरवधिछाये रन्तुं रमणसुशीले त्रिगुणीकृतकाये ।  
षट्कोणोपरि शक्तित्रयचक्रं दत्तं तदुपरि नागदली-  
कृतनूपुरमपि दत्तम्, एवं सप्तावरणितपरिपूरितयन्त्रं

हृदये मनसा निहितं द्वाविंशतिमन्त्रं जय देवि जय  
 देवि० ॥ १ ॥ सजलघनच्छविकाये पितृकरकृतसदने  
 घोराननपरिभूषितरिपुभयकृतरदने शवकररचितानी-  
 वीशवयुगताटङ्के मुण्डसुमालमुशोभितशिवशवपर्यङ्के  
 जय देवि जय देवि० ॥ २ ॥ सद्यश्छिन्नशिरावरे खड्गा-  
 भयवरदे मुक्तकचावलिरुचिरे ब्रह्मादिकवरदे विपरीत-  
 रतिसक्ते दूरीकृतवसने महिषादिकपरिभक्षणरक्तीकृत-

( २८२ )

\* भगवत्या नीराजनम् \*

वरदे जय देवि जय देवि० ॥ ३ ॥ पात्रासादनबल्यलिप-  
रिपूजासकलैर्ब्रह्मादिभिरपि विबुधैरभिपूजितसुफलैः ।  
त्वच्चरणद्वयभक्तिं ज्योषद्विल मातः ईहे किञ्चिन्नान्यं  
मानसधृतशातः जय देवि जय देवि० ॥ ४ ॥

॥ इति श्रीशङ्कराचार्यविरचितं भगवत्या  
नीराजनं समाप्तम् ॥





\* सरस्वतीकवचम् \*

( २८३ )

अथ सरस्वती-कवचं-प्रारभ्यते ।



\* ब्रह्मोवाच \*

शृणु वत्स प्रवक्ष्यामि कवचं सर्वकामदम् । श्रुति-  
सारं श्रुतिमुखं श्रुत्युक्तं श्रुतिपूजितम् ॥ १ ॥ उक्तं कृ-  
ष्णो न गोलोके मह्यं वृन्दावने वने । रासेश्वरेण विभुना

रासने रासमण्डले ॥२॥ अतीव गोपनीयञ्च कल्पवृक्ष-  
 समं परम् । अश्रुताद्भुतमन्त्राणां समूहैश्च समन्वि-  
 तम् ॥३॥ यद्धृत्वा पठनाद् ब्रह्मन् बुद्धिमांश्च बृहस्पतिः ।  
 यद्धृत्वा भगवाँञ्छुक्रः सर्वदैत्येषु पूजितः ॥४॥ पठना-  
 द्धारणाद्वाग्मी कवीन्द्रो वाल्मिको मुनिः ॥५॥ स्वाय-  
 म्भुवो मनुश्चैव यद्धृत्वा सर्वपूजितः । कणादो गौतमः  
 कणवः पाणिनिः शाकटायनः ॥६॥ ग्रन्थं चकार यद्

धृत्वा दक्षः कात्यायनः स्वयम् ॥७॥ धृत्वा वेदविभागं च  
पुराणान्याखिलानि च । चकार लीलामात्रेण कृष्णद्वैपा-  
यनः स्वयम् ॥८॥ शातातपश्च संवर्त्तो वसिष्ठश्च परा-  
शरः । यद्धृत्वा पठनाद्ग्रन्थं याज्ञवल्क्यश्चकार सः ॥९॥  
ऋष्यशृङ्गो भरद्वाजश्चास्तिको देवलस्तथा । जैगीष-  
व्योऽथ जाबालिर्यद्धृत्वा सर्वपूजितः ॥१०॥ कवचस्या-  
स्य विप्रेन्द्र ऋषिरेष प्रजापतिः । स्वयं बृहस्पतिश्छन्दो



देवो रामेश्वरः प्रभुः॥१॥सर्वतत्त्वपरिज्ञाने सर्वार्थसा-  
 धनेषु च । कवितासु च सर्वासु विनियोगः प्रकीर्तितः  
 ॥१२॥ॐ ह्रीं सरस्वत्यै स्वाहा शिरो मे पातु सर्वतः ।  
 ॐ श्रीं वाग्देवतायै स्वाहा भालं मे सर्वदाऽवतु ॥१३॥ॐ  
 सरस्वत्यै स्वाहेति श्रोत्रं पातु निरन्तरम् । ॐ श्रीं ह्रीं  
 भारत्यै स्वाहा नेत्रयुग्मं सदाऽवतु ॥१४॥ॐ वाग्वादिन्यै  
 स्वाहा नासां मे सर्वतोऽवतु । ॐ ह्रीं विद्याधिष्ठातृदेव्यै

स्वाहा ओष्ठे सदाऽवतु ॥ १५ ॥ ॐ श्रीं ह्रीं ब्राह्मचै स्वा-  
हेति दन्तपङ्क्तीः सदाऽवतु । ॐ ऐमित्येकाक्षरो मन्त्रो मम  
कण्ठे सदाऽवतु ॥ १६ ॥ ॐ श्रीं ह्रीं पातु मे ग्रीवां स्कन्धं मे  
श्रीः सदाऽवतु । ॐ श्रीं विद्याधिष्ठातृदेव्यै स्वाहा वक्षः सदाऽ-  
वतु ॥ १७ ॥ ॐ ह्रीं विद्यास्वरूपायै स्वाहा मे पातु नाभि-  
काम् । ॐ ह्रीं ह्रीं वारायै स्वाहेति मम पृष्ठं सदाऽवतु ॥ १८ ॥  
ॐ सर्ववर्णात्मिकायै पादयुग्मं सदाऽवतु । ॐ रागाधि-

( २८८ )

\* सरस्वतीकवचम् \*

ॐ तृदेव्यै सर्वाङ्गं मे सदाऽवतु ॥ १९ ॥ ॐ सर्वकण्ठावासिन्यै  
स्वाहा प्राच्यां सदाऽवतु । ॐ ह्रीं जिह्वाग्रवासिन्यै स्वा-  
हाग्निदिशि रक्षतु ॥ २० ॥ ॐ ऐं ह्रीं श्रीसरस्वत्यै बध-  
जनन्यै स्वाहा । सततं मन्त्रबीजोऽयं दक्षिणे मां  
सदाऽवतु ॥ २१ ॥ ॐ ह्रीं श्रीं त्र्यक्षरो मन्त्रो नैर्ऋत्यै मां  
सदाऽवतु । कटिजिह्वाग्रवासिन्यै स्वाहा मां वारुण्यै सदाऽवतु  
॥ २२ ॥ ॐ सदाऽम्बिकायै स्वाहा वायव्यं मां सदाऽवतु ।



ॐ ह्रीं गद्यपद्यवासिन्यै स्वाहा मासुत्तरेऽवतु ॥२३॥ ॐ ह्रीं  
 सर्वशास्त्रवासिन्य स्वाहैशान्यां सदाऽवतु । ॐ सर्वपू-  
 जितायै स्वाहा चोर्ध्वं सदाऽवतु ॥२४॥ ऐं ह्रीं पुस्तकवा-  
 सिन्यै स्वाहाऽधो मां सदाऽवतु । ॐ ग्रन्थबीजरूपायै स्वाहा  
 मां सर्वतोऽवतु ॥२५॥ इति ते कथितं विप्र सर्वमन्त्रौघ-  
 विग्रहम् । इदं विश्वजयं नाम कवचं ब्रह्मरूपिणम् ॥२६॥

( २६० )

\* सरस्वतीकवचम् \*

पुरा श्रुतं धर्मवक्त्रात्पर्वते गन्धमादने । तव स्नेहान्मया-  
ऽऽख्यातं प्रवक्तव्यं न कस्यचित् ॥ २७ ॥ गुरुमभ्यर्च्य विधिव-  
दस्त्रालङ्कारचन्दनैः । प्रणम्य दण्डवद्भूमौ कवचं धारयेत्  
सुधीः ॥ २८ ॥ पञ्चलक्षजपेनैव सिद्धं तु कवचं भवेत् । यदि  
स्यात् सिद्धकवचो बृहस्पतिसमो भवेत् ॥ २९ ॥ महावाग्मी  
कवीन्द्रश्च त्रैलोक्यविजयी भवेत् । शक्नोति सर्वं जेतुं स

\* सरस्वतीकवचम् \*

( २६१ )

कवचस्य प्रसादतः ॥३०॥ इति ते काशवशाखोक्तं कथितं  
कवचं मुने । स्तोत्रपूजाविधानं च ध्यानं च वन्दनं तथा ॥३१॥

इति ब्र० चै० प्र० ख० नारायणनारदसंवादे सरस्वतीकवचं समाप्तम् ।





# देव्यपराधक्षमापनस्तोत्रम् ।



श्रीगणेशाय नमः । न मन्त्रं नो यन्त्रं तदपि च न  
जाने स्तुतिमहो न चाह्वानं व्यानं तदपि च न जाने  
स्तुतिकथाः । न जाने सुद्रास्ते तदपि च न जाने विलपनं  
परं जाने मातस्त्वदनुसरणं क्लेशहरणम् ॥१॥ विधे-  
रज्ञानेन द्रविणविरहेणालसतया विधेयाशक्यत्वात्तव

चरणयोर्या व्युतिरभूत् । तदेतत्क्षन्तव्यं जननि सक-  
लोद्धारिणि शिवे कुपुत्रो जायेत क्वचिदपि कुमाता  
न भवति ॥२॥ पृथिव्यां पुत्रास्ते जननि बहवः सन्ति  
सरलाः परं तेषां मध्ये विरलतरलोऽहं तव सुतः ।  
मदीयोऽर्थ त्यागः समुचितमिदं नो तव शिवे कुपुत्रो  
जायेत क्वचिदपि कुमाता न भवति ॥ ३ ॥ जगन्मात-  
र्मातस्तव चरणसेवा न रचिता न वा दत्तं देवि द्रवि-

णामपि भूयस्तव मया । तथापि त्वं स्नेहं मयि निरूपमं  
 यत्प्रकुरुषे कुपुत्रो जायेत क्वचिदपि कुमाता न भवति  
 ॥४॥ परित्यक्ता देवाः कति न तव सेवावशंतया मया  
 पञ्चाशीतेरधिकमपनीते तु वयसि । इदानीमप्यन्त-  
 स्तव यदि न मातः सकरुणं निरालम्बो लम्बोदरज-  
 नानि कं यामि शरणम् ॥५॥ श्वपाको जल्पाको भवति  
 मधुपाकोपमगिरा निरातङ्को रङ्को विहरति चिरं कोटि-



कनकैः । तवापर्णे कर्णे विशति मनुवर्णे फलमिदं जनः  
 को जानीते जननि जपनीयं जगविधौ ॥ ६ ॥ चिता-  
 भस्मालेपो गरलमशनं दिक्पटधरो जटाधारी कण्ठे  
 भुजगपतिहारी पशुपतिः । कपाली भूतेशो भजति  
 जगदीशैकपदवीं भवानि त्वत्पाणिग्रहणपरिपाटीफ-  
 लमिदम् ॥ ७ ॥ न मोक्षस्याऽकांक्षा न च विभव-  
 वाञ्छापि च न मे न विज्ञानापेक्षा शशिमुखि सुखे-

च्छापि न पुनः । अतस्त्वां संयाचे जंननि जननं  
 यातु मम वै मृडानी रुद्राणी शिव शिव भवानीति जपतः  
 ॥८॥ नाराधितासि विधिना विविधोपचारैः किं रुद्र-  
 चिन्तनपरैर्न कृतं वचोभिः । श्यामे त्वमेव यदि किंचन  
 मय्यनाथे धत्से कृपासुचितमम्ब परं तवैव ॥९॥ आपत्सु  
 मग्नः स्मरणां त्वदीयं करोमि दुर्गे करुणार्णवेशि ।  
 नैतच्छठत्वं मम भावयेथाः बुधातृषार्ता जननीं

स्मरन्ति ॥ १० ॥ जगदम्ब विचित्रमत्र किं परिपूर्णा  
करुणाऽस्ति चेन्मयि । अपराधपरम्परावृतं नहि माता  
समुपेक्षते सुतम् ॥ ११ ॥ मत्समः पातकी नास्ति  
पापघ्नी त्वत्समा न हि । एवं ज्ञात्वा महादेवि यथा-  
योग्यं तथा कुरु ॥ १२ ॥

इति देव्यपराधक्षमापनस्तोत्रं सम्पूर्णम् ।





( २६८ )

\* शापमोचनम् \*

श्रीगणेशाय नमः ।

अथ शापमोचन-प्रारम्भः ।



ॐ चण्डीशापमोचनमन्त्रस्य वसिष्ठनारद-  
सामवेदाधिपतिब्रह्माण ऋषयः । सर्वैश्वर्यकारिणी श्री-  
दुर्गा देवता । चरितत्रयं बीजम् । ह्रीं शक्तिरूपिणी शक्तिः ।

\* शापमोचनम् \*

( २६६ )

कल्पितकार्यासिद्धये जपे विनियोगः। ॐ रं रेतःस्वरू-  
पायै मधुकैटभमर्दिन्यै ब्रह्मशापविमुक्ता भव । ॐ  
श्रीं बुद्धिरूपिण्यै सैन्यनाशिन्यै ब्रह्मशापविमुक्ता भव ।  
ॐ रं रक्तरूपिण्यै माहिषासुरमर्दिन्यै ब्रह्म० । ॐ तुं  
तुधारूपिण्यै देववर्दिन्यै ब्रह्म० । ॐ ह्रां ह्राया-  
रूपिण्यै दूतसंवादिन्यै ब्रह्म० । ॐ श्रीं शक्तिरूपि-  
ण्यै धूम्रलोचनघातिन्यै ब्रह्म० । ॐ तृं तृषारूपिण्यै

चण्डमुण्डवकारिण्यै ब्रह्म० । ॐ क्षां क्षांतिरूपिण्यै  
 रक्तबीजवधकारिण्यै ब्रह्म० । ॐ लं लज्जारूपिण्यै शुम्भव-  
 धकारिण्यै ब्रह्म० । ॐ शां शांतिरूपिण्यै देवस्तुत्यै ब्रह्म० ।  
 ॐ श्रीं श्रद्धारूपिण्यै फलदात्र्यै ब्रह्म० । ॐ कां कांति-  
 रूपिण्यै राजवरदात्र्यै ब्रह्म० । मां मातृरूपिण्यै  
 अर्गलसाहेतायै ब्रह्म० । ॐ ह्रीं श्रीं हूं दुर्गायै  
 सर्वैश्वर्यकारिण्यै ब्रह्म० । ॐ क्लीं ह्रीं ॐ नमः



शिवायै आनन्दकवचरूपिरायै ब्रह्म० । ॐ काल्यै  
कालि हीं फट् स्वाहायै ऋग्वेदरूपिरायै ब्रह्म० । एवं  
मन्त्रं न जानाति चण्डीपाठं करोति यः । आत्मन-  
श्चैव दातॄणां क्षयं कुर्यान्न संशयः ॥

इति शापमोचनं समाप्तम् ।



दुर्गामूल मोटा अक्षर बड़ी

ग्लेज सांची

१)

दुर्गा मूल मोटा अक्षर

मध्यम ग्लेज सांची

1=)

दुर्गा मूल मोटा अक्षर बड़ी

ग्लेज जिल्द

१)

दुर्गामूल मोटा अक्षर ३२ पे०

ग्लेज सांची 1=)

दुर्गामूलमोटाअक्षर

मध्यम

ग्लेज जिल्द

11=)

दुर्गामूल मोटा अक्षर

३२ पे०

ग्लेज जिल्द

11=)

दुर्गा मूल भा० टीका ग्लेज

जिल्द मोटाअक्षर

२)

गोपालसहस्रनाम मूल

दुर्गा मूल मोटा अक्षर सांची

111)

गुटका जिल्द

1-)

दुर्गा मूलमोटाअक्षर ६४ पे०

गुटका मूल

1=)

गणपति पूजा

=)

गोदान विधि

1)

गङ्गालहरी मूल

1)

गङ्गालहरी भा० टीका

=)

गोपाल सहस्रनाम मूल

=)

विष्णुसहनस्राम गुटका

जिल्द

11)

विष्णुसहस्रनाम

गुटका सादा

=)11

विष्णुसहस्रनाम भा० टी०

11)

गजेन्द्रमोक्ष भा० टी०

1=)

चर्पटपञ्जरी मूल

)11

चर्पटपञ्जरी भा० टी०

)11



पुस्तक मिलने का पता-

भार्गव पुस्तकालय,

गायघाट, बनारस सिटी ।

बाबू कैलासनाथभार्गवजीका-भार्गवमुद्रणशेखर बनारससिटीमेंमहिन

पुस्तक मिलने का पता—  
भार्गव पुस्तकालय बनारस सिटी







\* इति \*

# दुर्गा सप्तशती

\* समाप्ता \*





